

انوار خطابت

برائے رمضان المبارک

حصہ نہم

تالیف

مفتی سید ضیاء الدین نقشبندی

شیخ الفقہ جامعہ نظامیہ و بانی ابوالحسنات اسلامک ریسرچ سنٹر

ناشر

ابوالحسنات اسلامک ریسرچ سنٹر، مصری گنج حیدر آباد، الہند

Ph.No:04024469996(6:30 to 10:30 pm)

Website: www.ziaislamic.com

Email: zia.islamic@yahoo.co.in

Click For More Books

<https://archive.org/details/@zohaibhasanattari>

..... جملہ حقوق بحق ناشر محفوظ ہیں.....



- نام کتاب : انوار خطابت حصہ نہم، برائے رمضان المبارک
- تالیف : مفتی سید ضیاء الدین نقشبندی، شیخ الفقہ جامعہ نظامیہ
وبانی ابوالحسنات اسلامک ریسرچ سنٹر
- طبع اول : رمضان المبارک 1432ھ، اگست 2011ء
- تعداد اشاعت : ایک ہزار (1000)
- قیمت : 35 روپے
- ناشر : ابوالحسنات اسلامک ریسرچ سنٹر، مصری گنج، حیدرآباد دکن
- کمپوزنگ : ابوالبرکات کمپیوٹر سنٹر، مصری گنج، حیدرآباد دکن فون نمبر: 040-24469996
- کتابت : محمد عبدالقدیر قادری، کامل جامعہ نظامیہ
- پروف ریڈنگ : مولانا حافظ سید احمد غوری نقشبندی صاحب، مولانا حافظ غلام خوجہ سیف اللہ صاحب
- ملنے کے پتے : جامعہ نظامیہ، شبلی گنج، حیدرآباد دکن
- ابوالحسنات اسلامک ریسرچ سنٹر، مصری گنج، حیدرآباد
- دکن ٹریڈرس، مغل پورہ، حیدرآباد
- عرشی کتاب گھر، میر عالم منڈی، حیدرآباد
- ابوالبرکات عطریات، روبرو نقشبندی چمن، مصری گنج، حیدرآباد
- مکتبہ فیضان ابوالحسنات، مصری گنج، حیدرآباد
- عرش موبائیل سنٹر، انصاری روڈ، حیدرآباد
- مکتبہ رفاه عام، گلبرگہ شریف
- تصانیف حضرت: بندہ نواز، گیارہ میٹرھی گلبرگہ شریف
- ہاشمی محبوب کتب خانہ، تعظیم ترک مسجد، بیجاپور
- دیگر تاجران کتب، شہر و مضافات

Click For More Books

<https://archive.org/details/@zohaibhasanattari>

- 30 زکوٰۃ کس شخص پر فرض ہے؟
- 32 مال زکوٰۃ کیسے افراتک پہنچایا جائے؟
- فتح مکہ اسباب و نتائج
- 36 فراست نبوی نے قریش کو روانہ کردہ خط روک لیا
- 38 کاروان امن کی مکہ مکرمہ روانگی
- 41 حملہ کے لئے پہل نکی جائے! شاہ زمن کا پیام امن
- 42 عفو و درگزر کا عام اعلان
- 43 شاہان دنیا کا طریقہ کار
- 44 گستاخ کے لئے امان نہیں
- 46 حرم کعبہ! بتوں کی آلائشوں سے پاک ہوا
- 46 دست اقدس کی برکت سے محبت کا پیدا ہونا
- 48 حضرت بلال کا کعبہ کی چھت سے اذان کہنا
- 49 اہلبیت لعین کی مایوسی
- 50 اہل مکہ سے خطاب
- حضرت مولائے کائنات اخصائص و کمالات
- 53 مولود کعبہ ہونے کا اعزاز
- 54 ایمان میں سمبقت
- 55 اہل بیت کے فرد فرید اور عظیم صحابی
- 56 عقد نکاح
- 56 کرم اللہ وجہہ کہنے کی وجہ
- 57 آپ سے محبت درحقیقت حضور ﷺ سے محبت
- 58 حضرت مولائے کائنات محبوب خلاق
- 59 محبوب خدا اور محبوب مصطفیٰ ﷺ
- 60 شجاعت و بہادری
- 5 پیش لفظ
- روزہ دنیوی و اخروی فوائد کا مظہر
- 8 ماہ رمضان کی برکتیں
- 8 رحمۃ للعالمین صلی اللہ علیہ وسلم کی شان کریبی
- 9 روزوں کی فرضیت
- 10 روزہ دار صفت الہی کا مظہر اور سنت نبوی کا پیکر
- 11 روزہ دار کے حق میں خصوصی سرفرازی
- 13 روزہ بے ریا عمل
- 13 خشیت الہی کی برکت
- 14 روزہ دار کے لئے رحمتوں کی سوغات
- 16 روزہ عملی و اخلاقی تربیت کا ضامن
- 16 روزہ صحت کی برقراری کا باعث
- 16 روزہ دخول جنت کا بہترین ذریعہ
- 17 روزہ میں ہرگز شریعت کی خلاف ورزی نہ کریں!
- زکوٰۃ، اسلام کا رکن، قرب الہی کا ذریعہ
- 19 عبادت کا مقصد قرب خداوندی اور خدمت خلق
- 20 خدائے تعالیٰ امراء کی طرح غرباء کو نوازنے پر قادر
- 22 زکوٰۃ غرباء کا حق؛ جو انہیں لوٹایا جاتا ہے
- 23 زکوٰۃ کی سپردگی غریب پر ہرگز احسان نہیں!
- 24 ادائیگی زکوٰۃ سے مال میں برکت ہوتی ہے
- 25 زکوٰۃ ادا نہ کرنے پر آخرت میں جسم کو داغا جائے گا
- 26 مال زکوٰۃ ادا نہ کرنے پر زہر ایلاسان بن کر ڈسے گا
- 28 مال زکوٰۃ کے سانپ بنائے جانے کی وجہ؟
- 28 زکوٰۃ کا نصاب مقرر کرنے سرور کونین ﷺ کو اختیار

شب قدر، عظمت و فضیلت	61	حضرت مولائے کائنات جامع کمالات
75 شب قدر کی وجہ تسمیہ	61	دنیا ہی میں جنت کی بشارت
78 شب قدر کا تعین	62	حضرت مولائے کائنات کی شان میں آٹھ سو (800) آیات وارد
78 شب قدر کی علامتیں	62	حضرت مولائے کائنات اور قرآن کریم ہمیشہ ساتھ رہیں گے
80 شب قدر، سمندر کا پانی شیریں ہو جاتا ہے	63	حضرت مولائے کائنات قرآن کریم جمع کرنے والوں میں شامل
81 شب قدر رمضان کے آخری عشرہ میں	63	حضرت مولائے کائنات کی فیاضی بارگاہ الہی میں مقبول
81 ستائیسویں شب، شب قدر	65	جنت حضرت مولائے کائنات کی آمد کی آرزو مند
82 سورہ قدر کے کلمات سے استدلال	66	فہر دور خلافت
83 لیلۃ القدر کے حروف سے ستائیسویں شب کی طرف اشارہ	67	شہادت کی بشارت
84 شب قدر خیر عشرہ میں ہونے کی حکمت	67	شہادت عظمیٰ
84 اخیر عشرہ میں حضور اکرم صلی اللہ علیہ وآلہ وسلم کا اہتمام	67	ع غسل مبارک
86 شب قدر کی خصوصیات	68	ارشادات و فرمودات حضرت مولائے کائنات رضی اللہ عنہ
86 شب قدر کی فضیلت	69	شیریں کلامی
87 پچھلے گناہ بخش دئے جاتے ہیں	69	نیکی کی برکت
88 شب قدر میں ملائکہ کا نزول اور دعائے مغفرت	69	تقلیل کلام
88 ستر ہزار فرشتوں کا نزول اور نورانی جھنڈوں کی تنصیب	69	غیبت سے پرہیز
89 شب قدر ہزار مہینوں سے افضل کیوں؟	69	تقدیر اور تدبیر
91 شب قدر میں محروم کون؟	69	نادان اور دانائی کی پہچان
94 شب قدر کے معمولات	69	غفو و درگزر
94 شب قدر میں کی جانے والی دعا	70	بنیالت کا نقصان
	70	علم کا فائدہ اور جہالت کا نقصان
	70	تواضع و خاکساری
	71	مصیبت کے وقت صبر کا دامن تھامنے کی تلقین
	71	گوشہ نشینی و تنہائی
	71	مردم شناسی کا طریقہ
	72	دنیا کی بے ثباتی



پیش لفظ

اللہ تعالیٰ کا فضل و کرم ہے کہ ویب سائٹ www.ziaislamic.com پر اردو اور انگلش زبان میں حالات کی مناسبت اور موقع کے لحاظ سے حضرت مولانا مفتی حافظ سید ضیاء الدین نقشبندی دامت برکاتہم العالیہ شیخ الفقہ جامعہ نظامیہ وبانی ابو الحسنات اسلامک ریسرچ سنٹر کے تحقیقی مضامین، تحریری فتاویٰ، ویڈیو فتاویٰ اپلوڈ کئے جاتے ہیں، جس سے بلا کسی معاوضہ مختلف ممالک کے باشندگان خوب استفادہ کر رہے ہیں، کتابیں اور ویڈیوز ڈاؤن لوڈ کئے جاسکتے ہیں، علاوہ ازیں فیس بک، یوٹیوب اور گوگل ویڈیو اور دیگر ویب سائٹس پر مفتی صاحب کے خطابات اور فتاویٰ کے ویڈیوز دستیاب ہیں۔

الحمد للہ مفتی صاحب قبلہ کے سنٹر سے شائع ہونے والے مضامین و کتب، خطابات و فتاویٰ کے ویڈیو کلیپس سے حیدرآباد اور اطراف و اکناف کے مسلمان خوب استفادہ کر رہے ہیں، نیز ملک کی دیگر ریاستوں سے بھی مطبوعہ کتب اور ویڈیو سی ڈیز کی مانگ روز بروز بڑھتی جا رہی ہے، اس کے علاوہ استفادہ کرنے والوں میں لاکھوں کی تعداد وہ ہے جو انٹرنٹ پر آن لائن استفادہ کر رہی ہے۔

واضح باد کہ مفتی صاحب کا تحریری و تقریری اسلوب ہمیشہ سے مدلل و تحقیقی رہا، زبان شیریں و شستہ ہونے کے باوصف آپ کا انداز آسان و عام فہم ہے، سنجیدہ فکر کو پیش کرنا اور مثبت گوشوں کو اجاگر کرنا، مفتی صاحب کی امتیازی خصوصیت ہے، آپ کی نگارشات کا ایک حصہ خطابات سے متعلق ہے، جس سے استفادہ رموز خطابت سے شناسائی بالخصوص عصر حاضر کے چیلنجز کا جواب دینے کے لئے بجد مفید اور کارآمد ہے، زیر نظر کتاب ”انوار خطابت“ کے سلسلہ اشاعت کا نواں حصہ ہے اس سیریز کی خصوصیت یہ ہے کہ اس کے تمام حصے آیات ربانیہ، احادیث نبویہ، آثار صحابہ، اقوال ائمہ اور ارشادات بزرگان دین سے مزین و مرصع ہیں اس میں ہر بات محقق اور اسکا ہر گوشہ مدلل ہے، جس کی بنیاد کتاب شہر و ریاست اور بیرون ریاست خطباء کی مطمح نظر بنی ہوئی ہے۔

Click For More Books

<https://archive.org/details/@zohaibhasanattari>

یہ کتاب مندرجہ ذیل پانچ اہم خطابات پر مشتمل ہے: (1) روزہ، دنیوی و اخروی فوائد کا مظہر (2) زکوٰۃ، اسلام کارکن، قرب الہی کا ذریعہ (3) فتح مکہ، اسباب و نتائج (4) حضرت مولائے کائنات، خصائص و کمالات، (5) شب قدر، عظمت و فضیلت۔ پہلے خطاب میں مفتی صاحب نے ماہ رمضان کی برکتیں، اس میں رحمۃ اللعالمین صلی اللہ علیہ وسلم کی شان کریبی، روزہ کی فرضیت اس کے دنیوی و اخروی فوائد و امتیازات کو رقم فرمایا ہے۔ دوسرے خطاب میں مفتی صاحب نے زکوٰۃ کی اہمیت، اس کا مقصد اور اس سے متعلق وارد بشارتیں اور وعیدیں بیان کرتے ہوئے مختصر مگر جامع اسلوب میں زکوٰۃ کے ضروری مسائل پر روشنی ڈالی ہے، رمضان المبارک کے مہینہ میں سرور کو نبی صلی اللہ علیہ وسلم نے مکہ المکرمہ کو فتح فرمایا، اس سلسلہ میں رونما ہونے والے تاریخ ساز واقعہ کو مفتی صاحب نے تیسرے خطاب میں سنجیدہ انداز میں ذکر کرتے ہوئے اس کے اسباب و نتائج اور اسلام کے امن و سلامتی پر مبنی اصول و ضوابط کی صراحت کی ہے، اسی طرح رمضان المبارک کی ایک تاریخی حیثیت یہ ہے کہ اس میں حضرت مولائے کائنات رضی اللہ عنہ کی شہادتِ عظمیٰ ہوئی، چنانچہ مفتی صاحب نے چوتھے خطاب میں آپ کے خصائص و کمالات اور دیگر صحابہ کرام کے درمیان آپ کی امتیازی شان، آپ کی شان میں وارد آیات مبارکہ و احادیث شریفہ اور آپ کے ارشادات کو مفتی صاحب نے بڑے شرح و بسط کے ساتھ شامل کیا ہے۔

پانچواں، خطاب شب قدر کی عظمت و فضیلت سے متعلق مضامین پر مشتمل ہے اس خطاب میں مفتی صاحب نے شب قدر کے تعین سے متعلق آیات ربانیہ، احادیث مبارکہ اور اقوال صحابہ سے دلائل دیتے ہوئے شب قدر کی خصوصیات اور علامتوں کی صراحت کی ہے، نیز اس میں رحمت و مغفرت سے محروم افراد کا ذکر کرتے ہوئے، اس کے معمولات کو بیان کیا۔ اللہ تعالیٰ اپنے حبیب کریم صلی اللہ علیہ وسلم کے تصدق میں اس سعی کو قبولیت دوام، اس کے افادہ کو عام اور حضرت مصنف کو جزائے تام عطا فرمائے۔ آمین

شعبہ نشر و اشاعت ابوالحسنات اسلامک ریسرچ سنٹر حیدرآباد، الہند

روزہ دنیوی و اخروی فوائد کا مظہر

الْحَمْدُ لِلَّهِ رَبِّ الْعَالَمِينَ، وَالصَّلَاةُ وَالسَّلَامُ عَلَى سَيِّدِ الْأَنْبِيَاءِ
وَالْمُرْسَلِينَ، وَعَلَى آلِهِ الطَّيِّبِينَ الطَّاهِرِينَ، وَأَصْحَابِهِ الْأَكْرَمِينَ
أَجْمَعِينَ، وَعَلَى مَنْ أَحَبَّهُمْ وَتَبِعَهُمْ بِإِحْسَانٍ إِلَى يَوْمِ الدِّينِ .

أَمَّا بَعْدُ! فَاَعُوذُ بِاللَّهِ مِنَ الشَّيْطَانِ الرَّجِيمِ، بِسْمِ اللَّهِ الرَّحْمَنِ
الرَّحِيمِ: يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ
مِنْ قَبْلِكُمْ لَعَلَّكُمْ تَتَّقُونَ. صَدَقَ اللَّهُ الْعَظِيمُ .

برادران اسلام! اللہ سبحانہ و تعالیٰ کی عبادت اور بندگی بندہ کا حقیقی مقصود ہے، اسے اس بات کی فکر ہونی چاہئے کہ میری زندگی کے اوقات اور شب و روز اپنے مقصود کو پورا کرنے میں گزریں، ساری زندگی رب العالمین کی عبادت و بندگی کرنے، اس کی بارگاہ کا قرب حاصل کرنے کے لئے بسر ہو، چنانچہ اس فکر کو عملی جامہ پہنانے کے لئے اللہ رب العزت نے ہمیں مختلف انداز میں اس کی بارگاہ میں حاضر ہونے اور عبادت کرنے کے سنہری مواقع عطا فرمائے، کبھی نماز کی صورت میں عبادت کا سلیقہ عطا فرمایا، کبھی راہ حق کی طرف قدم بڑھاتے ہوئے خانہ کعبہ کا حج کرنے کا حکم فرمایا اور کبھی مخلوق خدا کی خدمت کرنے کے لئے زکوٰۃ و صدقات کی صورت میں عبادتوں کا قرینہ عطا فرمایا۔ عبادت کے انہی مختلف طریقوں میں ایک بہترین طریقہ ”روزہ“ بھی ہے جو اسلام کا چوتھا رکن ہے، اس کے شرعی معنی صبح صادق کے طلوع ہونے سے سورج غروب ہونے تک بندہ مومن کو کھانے، پینے اور ازدواجی تعلقات سے رکے رہنے کے ہیں۔

Click For More Books

<https://archive.org/details/@zohaibhasanattari>

ماہ رمضان کی برکتیں

حضرات! رمضان المبارک وہ مہینہ ہے، جس میں رب العالمین اپنے بندوں کو فضل و مہربانی سے سرشار فرماتا ہے، اپنے حبیب صلی اللہ علیہ وسلم کی رحمت کا صدقہ اور خیرات سے انہیں سرفراز فرماتا ہے اور انہیں رمضان المبارک کی رحمتوں، برکتوں اور بخشش سے بہرہ ور فرماتا ہے، جیسا کہ ترمذی شریف میں حدیث پاک ہے:

عَنْ أَبِي هُرَيْرَةَ قَالَ قَالَ رَسُولُ اللَّهِ -صلى الله عليه وسلم - إِذَا كَانَ أَوَّلُ لَيْلَةٍ مِنْ شَهْرِ رَمَضَانَ صُفِّدَتِ الشَّيَاطِينُ وَمَرَدَةُ الْجِنِّ وَغُلِّقَتْ أَبْوَابُ النَّارِ فَلَمْ يُفْتَحِ مِنْهَا بَابٌ وَفُتِّحَتْ أَبْوَابُ الْجَنَّةِ فَلَمْ يُغْلَقْ مِنْهَا بَابٌ وَيُنَادِي مُنَادٍ يَا بَاغِيَ الْخَيْرِ أَقْبِلْ وَيَا بَاغِيَ الشَّرِّ أَقْصِرْ وَلِلَّهِ عِتْقَاءُ مِنْ النَّارِ وَذَلِكَ كُلُّ لَيْلَةٍ .

حضرت ابو ہریرہ رضی اللہ عنہ سے روایت ہے، انہوں نے فرمایا، حضرت رسول اللہ صلی اللہ علیہ وسلم نے ارشاد فرمایا: جب رمضان المبارک کی پہلی رات آتی ہے تو شیطان اور سرکش جن جگڑدے جاتے ہیں، دوزخ کے دروازوں کو بند کر دیا جاتا ہے اور ان میں کوئی دروازہ کھولا نہیں جاتا، اور جنت کے دروازوں کو کھول دیا جاتا ہے اور ان میں کوئی دروازہ بند نہیں کیا جاتا، اور ایک ندا دینے والا ندا دیتا ہے: اے بھلائی کے طلبگار! (اس کی طرف) متوجہ ہو جا، اور اے برائی چاہنے والے! (گناہوں سے) دور ہو جا، اور اللہ تعالیٰ کی جانب سے دوزخیوں کو آزادی ملتی ہے اور یہ سلسلہ رمضان کی ہر رات ہوتا ہے۔

(جامع الترمذی، کتاب الصوم، باب ماجاء فی فضل شہر رمضان، حدیث نمبر: 684)

رحمۃ للعالمین صلی اللہ علیہ وسلم کی شان کریمی

رمضان المبارک میں رب العالمین کی سخاوت اور عطا کا یہ معاملہ ہوتا ہے کہ

Click For More Books

<https://archive.org/details/@zohaibhasanattari>

اس میں ایمان والوں کو عبادتوں کا خصوصی موقع عنایت کیا جاتا ہے، شرح ثواب میں اضافہ کیا جاتا ہے، شیاطین کو جکڑ دیا جاتا ہے، تاکہ وہ بندگان خدا کو نہ بھٹکاسکیں، انہیں عبادتوں سے نہ بہکاسکیں۔

اللہ سبحانہ و تعالیٰ اپنے بندوں کو سرفراز کرتے ہوئے ماہ رمضان کی ہر رات گنہگار بندوں کو دوزخ سے آزاد فرماتا ہے، ماہ رمضان جو دو سخا اور فیاضی کا معاملہ رحمتہ للعالمین صلی اللہ علیہ وسلم کا بھی ہوا کرتا ہے، آپ بھی اپنی امت کو سرفراز فرماتے اور اپنی رحمت کا صدقہ عطا فرماتے ہیں، جیسا کہ روایت ہے:

عن ابن عباس قال کان رسول اللہ صلی اللہ علیہ وسلم اذا دخل شہر رمضان اطلق کل اسیر اللہ علیہ وسلم ہر قیدی کو آزاد کردیتے اور ہر واعطی کل سائل۔
حضرت عبد اللہ بن عباس رضی اللہ عنہما سے روایت ہے؛ آپ نے فرمایا: جب ماہ رمضان شروع ہوتا تو حضور اکرم صلی اللہ علیہ وسلم ہر قیدی کو آزاد کردیتے اور ہر مانگنے والے کو عطا فرماتے۔

(شعب الایمان، فضائل شہر رمضان، حدیث نمبر: 3475۔ مجمع الزوائد، حدیث نمبر 4838۔ کنز العمال، حدیث نمبر: 18060)

روزوں کی فرضیت

حضرات! اسی برکتوں والے مہینہ میں رب قدیر نے بندوں کے لئے ”روزہ“ کی صورت میں عبادت کرنے کا ایک سنہری موقع عطا فرمایا، چنانچہ ہجرت کے دوسرے سال شعبان المعظم کے مہینہ میں روزہ کی فرضیت کا اعلان فرمایا اور ماہ رمضان کی خصوصیت کو بیان فرماتے ہوئے ارشاد فرمایا:

Click For More Books

<https://archive.org/details/@zohaibhasanattari>

شَهْرُ رَمَضَانَ الَّذِي أُنزِلَ فِيهِ الْقُرْآنُ هُدًى لِّلنَّاسِ وَبَيِّنَاتٍ مِّنَ الْهُدَىٰ وَالْفُرْقَانِ فَمَنْ شَهِدَ مِنْكُمُ الشَّهْرَ فَلْيَصُمْهُ

رمضان وہ مہینہ ہے، جس میں قرآن نازل کیا گیا، اس حال میں کہ وہ لوگوں کے لئے ہدایت ہے اور اس میں حق و باطل میں تمیز کرنے والی روشن دلیلیں ہیں، تم میں جو کوئی اس مہینہ کو پائے وہ اس کے روزہ رکھے!

(سورۃ البقرۃ-185)

حضرات! روزہ ایک ایسی عبادت ہے، جو اگلی امتوں پر بھی فرض تھی، انہیں بھی رب العالمین نے روزہ کا اہتمام کرنے کا حکم فرمایا تھا، وہ ایسی عظیم عبادت ہے؛ جس کی برکت سے انسان تقویٰ و طہارت کا پابند ہو جاتا ہے، چنانچہ رب العالمین نے ہمارے لئے بھی روزہ کو تقویٰ اور پرہیزگاری اختیار کرنے کا بہترین ذریعہ بنایا، جیسا کہ ابھی خطبہ میں جو آیت مبارکہ پڑھی گئی اس میں اللہ تعالیٰ ارشاد فرماتا ہے:

يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ كَمَا كُتِبَ عَلَى الَّذِينَ مِن قَبْلِكُمْ لَعَلَّكُمْ تَتَّقُونَ

اے ایمان والو! تم پر روزے فرض کئے گئے؛ جیسا کہ تم سے پہلے لوگوں پر فرض کئے گئے تھے، تاکہ تم پرہیزگار بن جاؤ!

(سورۃ البقرۃ-183)

روزہ دار صفت الہی کا مظہر اور سنت نبوی کا پیکر

برادران اسلام! روزہ ایک ایسا فرض ہے، وہ خدا کی ایک ایسی عبادت ہے کہ بندہ مومن جب تک سرور کو نبین صلی اللہ علیہ وسلم کی سنت پر عمل نہ کرے اسے ادا نہیں کر سکتا، رب العالمین نے روزہ دار کے حق میں ایسا معاملہ فرمایا کہ وہ رب کی عظیم عبادت

Click For More Books

<https://archive.org/details/@zohaibhasanattari>

روزہ کا آغاز کرنا چاہے تو وہ سحری کھائے بغیر روزہ شروع نہیں کر سکتا اور اگر سحری کھائے بغیر روزہ رکھ بھی لے تو وہ خلاف سنت عمل کا مرتکب ہوگا، اس لئے کہ حبیب پاک علیہ الصلوٰۃ والسلام نے سحری کھانے سے متعلق آگاہ فرمادیا اور ہم غلاموں کو اس کی توجہ دلائی اور یہ حکم فرمایا:

عبدالعزیز بن صہیب قال : حضرت عبدالعزیز بن صہیب رحمۃ اللہ علیہ سمعت ان بن مالک رضی اللہ تعالیٰ عنہ قال ، قال النبی صلی اللہ علیہ وسلم تسحروا فان فی السحور برکۃ کھایا کرو! کیوں کہ سحری میں برکت ہے۔

(صحیح البخاری، کتاب الصوم، باب برکتہ السحور من غیر ایجاب، حدیث نمبر: 1923)

اسی طرح روزہ کے اختتام پر افطار کرنا، یہ بھی رحمۃ للعالمین صلی اللہ علیہ وسلم کی سنت کریمہ ہے، گویا رب العالمین نے روزہ کو حبیب پاک صلی اللہ علیہ وسلم کی دو سنتوں کے درمیان رکھ دیا، خدائے تعالیٰ کی اس عبادت کو اپنا کر روزہ دار جہاں صفت الہی کا مظہر ہو جاتا ہے، وہیں وہ سنت نبوی کا پیکر بھی بن جاتا ہے، چونکہ کھانا تناول فرمانا حضور پاک علیہ الصلوٰۃ والسلام کی سنت ہے اور خدا کی ذات کھانے، پینے سے پاک ہے، اس بنیاد پر بندہ جب روزہ رکھتا ہے تو وہ تجلیات ربانی اور انوار نبوی سے اپنے ظاہر و باطن کو روشن و منور کر لیتا ہے۔

روزہ دار کے حق میں خصوصی سرفرازی

برادران اسلام! دنیا اور آخرت میں روزہ کے بے شمار فوائد ہیں، روزہ دار کے حق

Click For More Books

<https://archive.org/details/@zohaibhasanattari>

میں اللہ سبحانہ و تعالیٰ نے دنیا و آخرت میں بے شمار برکتیں اور سعادتیں رکھی ہیں، روزہ خدائے تعالیٰ کی وہ عبادت ہے کہ جس کی برکتیں دیگر عبادتوں میں اور ان کے ثواب میں نہیں پائی جاتیں، بندہ مومن کو نیکی کرنے کی وجہ سے اجر و ثواب تو ضرور دیا جاتا ہے، لیکن وہ اجر و ثواب روزہ اور اس کے اجر و ثواب کے مماثل نہیں ہو سکتا، حدیث شریف میں آتا ہے:

عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ رَبَّكُمْ يَقُولُ كُلُّ حَسَنَةٍ بَعَشْرٍ أَمْثَالِهَا إِلَيَّ سَبْعِمِائَةٍ ضِعْفٍ وَالصَّوْمُ لِي وَأَنَا أَجْزَى بِهِ الصَّوْمُ جَنَّةٌ مِنَ النَّارِ وَلِخُلُوفٍ فَمِ الصَّائِمِ أَطْيَبُ عِنْدَ اللَّهِ مِنْ رِيحِ الْمَسْكِ وَإِنْ جَهَلَ عَلَى أَحَدِكُمْ جَاهِلٌ وَهُوَ صَائِمٌ فَلْيَقُلْ إِنِّي صَائِمٌ

حضرت ابو ہریرہ رضی اللہ عنہ سے روایت ہے، انہوں نے فرمایا، حضرت رسول اللہ صلی اللہ علیہ وسلم نے ارشاد فرمایا: بے شک تمہارا پروردگار فرماتا ہے: ہر نیکی کا اجر دس (10) گنا سے سات سو (700) گنا تک دیا جاتا ہے اور روزہ (خالص) میرے لئے ہے اور میں ہی اس کا صلہ عطا کرتا ہوں، روزہ دوزخ کے لئے ڈھال ہے اور روزہ دار کے منہ کی بو اللہ تعالیٰ کے نزدیک مشک سے زیادہ خوشبودار ہے، اور اگر کوئی نادان تم میں کسی روزہ دار سے نازیبا حرکت کرے تو اسے چاہئے کہ وہ کہے: میں روزہ دار ہوں۔

(جامع الترمذی، کتاب الصَّوْمِ، باب مَا جَاءَ فِي فَضْلِ الصَّوْمِ، حدیث نمبر: 769)

حدیث شریف میں مذکور کلمہ وانا اجزی بہ کو وانا اجزی بہ بھی پڑھا گیا،

جس کا ترجمہ یہ ہے کہ میں خود ہی روزہ کا بدلہ ہو جاتا ہوں۔

برادران اسلام! اس حدیث شریف سے یہ بات آشکار ہوتی ہے کہ رب قدر

Click For More Books

<https://archive.org/details/@zohaibhasanattari>

نے ہر عبادت کا بدلہ اور اس کی ہر اطاعت کا صلہ ثواب کی شکل میں مقرر کیا ہے، لیکن روزہ خدائے تعالیٰ کی ایک ایسی عبادت ہے؛ جس کا بدلہ خود خالق کائنات ہو جاتا ہے اور روزہ دار کو اپنے دیدار پر انوار سے مشرف فرماتا ہے۔

روزہ بے ریا عمل

حضرات! روزہ ایک ایسی عبادت ہے جس میں خاص طور پر ریا کاری کا کوئی شائبہ نہیں، اس میں دکھاوے کا کوئی دخل نہیں، اللہ سبحانہ و تعالیٰ نے روزہ دار کے لئے خصوصی سرفرازی کا جو وعدہ فرمایا؛ اسی سے متعلق تفصیل بیان کرتے ہوئے شارح صحیح بخاری علامہ حافظ ابن حجر عسقلانی رحمۃ اللہ علیہ رقمطراز ہیں:

وَاللّٰهُ اَعْلَمُ اِنَّهُ اِنَّمَا حَصَّ الصِّيَامَ لِاَنَّهُ لَيْسَ يَظْهَرُ مِنْ اِبْنِ آدَمَ بِفِعْلِهِ وَاِنَّمَا هُوَ شَيْءٌ فِي الْقَلْبِ وَيُوَيِّدُ هَذَا التَّوَاوِيلُ قَوْلُهُ صَلَّى اللهُ عَلَيْهِ وَسَلَّمَ "لَيْسَ فِي الصِّيَامِ رِيَاءٌ" حَدَّثَنِيهِ شَبَابَةُ عَنْ عُقَيْلٍ عَنِ الزُّهْرِيِّ فَذَكَرَهُ يَعْنِي مُرْسَلًا قَالَ : وَذَلِكَ لِاَنَّ الْاَعْمَالَ لَا تَكُوْنُ اِلَّا بِالْحَرَكَاتِ ، اِلَّا الصَّوْمُ فَاِنَّمَا هُوَ بِالنِّيَّةِ الَّتِي تَخْفِي عَنِ النَّاسِ .

اللہ تعالیٰ ہی بہتر جانتا ہے، دراصل اس نے روزہ کو اس لئے مخصوص فرمایا؛ چونکہ روزہ انسان کے عمل سے ظاہر نہیں ہوتا، اس لئے کہ وہ دل ہی میں پوشیدہ چیز ہے اور اس بات کی تائید حضور پاک صلی اللہ علیہ وسلم کے ارشاد سے ہوتی ہے کہ روزہ میں دکھاوا نہیں ہے..... امام زہری رحمۃ اللہ علیہ نے فرمایا: بات یہ ہے کہ اعمال حرکات کے ساتھ ہوا کرتے ہیں، لیکن روزہ صرف نیت پر موقوف ہوتا ہے اور نیت لوگوں سے پوشیدہ رہتی ہے۔

(فتح الباری شرح صحیح البخاری، کتاب الصوم، باب فضل الصوم)

خشیت الہی کی برکت

برادران اسلام! روزہ دار اپنے مولیٰ کو راضی کرنے کے لئے سورج کی حرارت کو برداشت کرتا ہے، لیکن پانی کا ایک قطرہ اپنے حلق کے نیچے جانے نہیں دیتا، بھوک کی

شدت پر بھی صبر کرتا ہے، لیکن کھانے کا ایک دانہ اپنے پیٹ میں جانے نہیں دیتا اور روزہ دار کے اس عمل کا کسی کو شعور نہیں ہوتا، حتیٰ کہ وہ تنہائی میں ہوتا ہے، اس کے ساتھ کوئی اور شخص نہیں ہوتا ایسے وقت اگر وہ کچھ کھالے اور پی لے تو اس سے کوئی پوچھنے والا نہیں ہوتا، تب بھی وہ کوئی چیز کھانے پینے کی جرأت نہیں کرتا، کیونکہ اس کے دل میں خدائے تعالیٰ کا خوف ہوتا ہے۔

محض وہ اللہ رب العزت کی رضا اور خوشنودی حاصل کرنے کے لئے ان ظاہری صعوبتوں کو سہتا ہے، نفسانی خواہشات سے پرہیز کرتا ہے، گناہوں سے گریز کرتا ہے، شیطان کے وسوسوں سے بچنے کی کوشش کرتا ہے، یہی وجہ ہے کہ حدیث شریف میں روزہ کو دوزخ کی آگ سے بچنے کا ”ڈھال“ کہا گیا۔

چونکہ روزہ دار جب اللہ تعالیٰ اور اسکے حبیب پاک صلی اللہ علیہ وسلم کی اطاعت میں اخلاص و للہیت کے ساتھ ہمہ تن مصروف ہو جاتا ہے اور شریعت مطہرہ کی خلاف ورزی سے وہ اپنے دامن کو بچا لیتا ہے تو ”روزہ“ اس کے حق میں دوزخ کے لئے ڈھال بن جائے اور اسے روزہ کے باعث دوزخ سے چھٹکارا نصیب ہو جائے۔

روزہ دار کے لئے رحمتوں کی سوغات

حضرات! جب روزہ دار اپنے مولا کا قرب حاصل کرنے کے لئے، اخلاص و للہیت کے ساتھ روزہ ادا کرنے کے لئے مشقتیں برداشت کرتا ہے، نفسانی خواہشات کو پامال کر دیتا ہے تو رب العالمین نے روزہ دار بندہ کو اپنی خوشنودی سے سرفراز کرنے اور اسے اپنی خصوصی رحمتوں سے نوازنے کا وعدہ فرمایا ہے، جس کی خبر ہمیں نبی برحق، مخبر صادق صلی اللہ علیہ وسلم نے دی، چنانچہ ایک موقع پر حضور پاک علیہ الصلوٰۃ والسلام

نے حضرت اسامہ رضی اللہ عنہ کو نصیحت کرتے ہوئے ارشاد فرمایا:

عن سعید بن زید بن عمرو
بن نفیل قال سمعت رسول
الله (صلى الله عليه وسلم)
(وأقبل على أسامة بن زيد
فقال يا أسامة عليك
بطريق الجنة وإياك أن
تختلج دو نها فقال يا رسول
الله ما أسرع ما يقطع به
ذلك الطريق قال بالظم
في الهواجر وكسر النفس
عن لذة الدنيا. يا أسامة
عليك بالصوم فإنه يقرب إلى
الله أنه ليس شيء أحب إلى
الله من ربح فم الصائم ترك
الطعام والشراب لله عز وجل
فإن استطعت أن يأتيك
الموت وبطنك جائع
وكبدك ظمآن فافعل

حضرت سعید بن زید بن عمرو بن نفیل رضی اللہ
عنہ سے روایت ہے، انہوں نے فرمایا، میں
نے حضرت رسول اللہ صلی اللہ علیہ وسلم سے سنا
، آپ نے حضرت اسامہ بن زید رضی اللہ تعالیٰ
عنہ کی طرف متوجہ ہو کر ارشاد فرمایا: اے اسامہ
! تم جنت کی راہ پر گامزن رہو اور اس کے علاوہ
راستہ پر چلنے سے بچے رہو! تو انہوں نے عرض
کیا: یا رسول اللہ صلی اللہ علیہ وآلہ وسلم! اس
راستہ پر تیزی سے پہنچانے والی کونسی چیز ہے؟
حضور پاک صلی اللہ علیہ وسلم نے ارشاد فرمایا:
گرمیوں میں پیاسا رہنا اور دنیوی خواہشات
سے نفس کو روکنا۔ اے اسامہ! تم روزہ رکھا
کرو! کیوں کہ وہ اللہ تعالیٰ کا قرب عطا کرتا
ہے اور اللہ تعالیٰ کے نزدیک روزہ دار کے منہ
کی بو اور کھانے پینے کو رضائے الہی کی خاطر
چھوڑنے سے بہتر کوئی پسندیدہ چیز نہیں، اگر تم
ایسا کر سکتے ہو کہ تمہارے انتقال کے وقت
تمہارا پیٹ بھوکا اور جگر پیاسا ہو تو تم ایسا کرو!

Click For More Books

<https://archive.org/details/@zohaibhasanattari>

فإنك تدرک شرف المنازل جس کے سبب تم آخرت میں بلند مقامات
فی الآخرة وتحل مع النبیین پالو گے اور انبیاء کرام کی خدمت میں رہو گے،
ویفرح الأنبياء بقدوم روحک اور تمہارے ان کی خدمت میں حاضر ہونے کی
عليهم ویصلی علیک الجبار وجہ سے وہ خوش ہوں گے اور اللہ سبحانہ و تعالیٰ تم
تعالی
پر رحمتیں نازل فرمائے گا۔

(تاریخ دمشق، حرف الالف، اسامہ بن زید بن حارثہ)

روزہ عملی و اخلاقی تربیت کا ضامن

حضرات! روزہ کے مجملہ فوائد میں یہ بھی ہے کہ اس میں روزہ دار کی عملی و اخلاقی تربیت ہوتی ہے، وہ نعمتوں کی قدر دانی کرنے والا اور خدا کی عطا پر شکر کرنے والا بنتا ہے، مصائب و مشکلات پر صبر کرنے کا عادی ہو جاتا ہے اور خود کھانے پینے سے رکے رہنے کی وجہ سے غریب و نادار اور بھوک و فاقہ سے دوچار افراد سے متعلق اس کے دل میں نغمساری کا جذبہ پیدا ہوتا ہے۔

روزہ صحت کی برقراری کا باعث

برادران اسلام! طبی لحاظ سے بھی روزہ کے کئی فوائد ہیں، باضابطہ روزہ رکھنے سے انسانی صحت برقرار رہتی ہے۔ طبی ماہرین کا بیان ہے کہ معدہ کو طویل وقت تک غذا سے خالی رکھنا کئی جسمانی امراض کا علاج ہے، بھوک کی وجہ سے معدہ کے فاسد مادے زائل ہو جاتے ہیں، علاوہ ازیں روزہ انسان کو درپیش ہونے والے کئی امراض کا موثر ذریعہ علاج ہے، بلڈ پریشر، نظام ہاضمہ، شوگر اور اس جیسے کئی عوارض جسمانیہ کی روک تھام کیلئے بے حد مفید ہے۔

روزہ دخول جنت کا بہترین ذریعہ

ان خوبیوں اور فوائد کے پیش نظر روزہ کو صرف رمضان کی حد تک محدود نہیں کیا

Click For More Books

<https://archive.org/details/@zohaibhasanattari>

گیا، بلکہ جس طرح فرض نمازوں کے علاوہ نفل نمازیں بھی ادا کی جاتی ہیں، صدقہ واجبہ اور زکوٰۃ کے علاوہ نفل صدقہ، خیرات اور عطیات دئے جاتے ہیں؛ اسی طرح رسول کریم صلی اللہ علیہ وسلم نے نفل روزہ کی بھی ترغیب دلائی اور اسے جنت میں داخل ہونے کا بہترین ذریعہ قرار دیا، جیسا کہ مسند امام احمد میں حدیث پاک ہے:

عَنْ أَبِي أُمَامَةَ قَالَ
أَتَيْتُ رَسُولَ اللَّهِ
صَلَّى اللَّهُ عَلَيْهِ وَسَلَّمَ
فَقُلْتُ مُرْنِي بِعَمَلٍ
يُدْخِلُنِي الْجَنَّةَ. قَالَ
عَلَيْكَ بِالصَّوْمِ
فَإِنَّهُ لَا عِدَلَ لَهُ ثُمَّ
أَتَيْتُهُ الثَّانِيَةَ فَقَالَ
عَلَيْكَ بِالصِّيَامِ.

حضرت ابو امامہ رضی اللہ عنہ سے روایت ہے،
انہوں نے فرمایا: میں حضرت رسول اللہ صلی اللہ
علیہ وسلم کی خدمت میں حاضر ہوا اور عرض کیا:
مجھے ایسے عمل کا حکم فرمائیے؛ جو مجھے جنت میں
داخل کرے! حضور پاک علیہ الصلوٰۃ والسلام نے
ارشاد فرمایا: تم روزہ کا اہتمام کرو! کیونکہ کوئی عمل
اس کے مماثل نہیں، میں حضور پاک علیہ الصلوٰۃ
والسلام کی خدمت میں دوبارہ حاضر ہوا تو آپ
نے ارشاد فرمایا: تم روزہ کا اہتمام کرو!۔

(مسند الامام احمد، حدیث ابی امامۃ الباہلی، 22805)

روزہ میں ہرگز شریعت کی خلاف ورزی نہ کریں!

حضرات! خدائے تعالیٰ کی یہ سرفرازی اور کرم نوازی اپنے نیکو کار، روزہ دار، عبادت گزار اور پرہیزگار بندوں کے لئے ہے، جو اپنے مولیٰ کی اطاعت کرتے ہیں، اس سے خوف کرتے ہیں اور ہمیشہ ان پر نشیبتِ الہی طاری رہتی ہے، اخلاص و للہیت کے ساتھ وہ معبود حقیقی کی عبادت کرتے ہیں، اسی بنیاد پر رب العالمین انہیں اپنے فضل و کرم میں لے لیتا ہے، ان ہستیوں سے قطع نظر جو بندے خدائے تعالیٰ کی

Click For More Books

<https://archive.org/details/@zohaibhasanattari>

نافرمانی کرتے ہیں، اس کی اور اس کے حبیب صلی اللہ علیہ وسلم کی اطاعت سے روگردانی کرتے ہیں، وہ عبادت تو ضرور کرتے ہیں، لیکن اس میں اخلاص نہیں ہوتا، وہ روزہ تو رکھتے ہیں؛ لیکن گناہوں سے نہیں بچتے تو ایسے افراد کی عبادت دربارِ الہی میں شرف قبولیت حاصل نہیں کرتی، جیسا کہ صحیح بخاری شریف میں حدیث پاک ہے:

عَنْ أَبِي هُرَيْرَةَ، رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: مَنْ رَزَا فِي رُزَاةٍ (روزہ میں) جھوٹ بات (اور بے ہودہ عمل) کو نہیں چھوڑتا تو اللہ تعالیٰ کو کوئی پرواہ نہیں کہ وہ کھانا پینا چھوڑ دے۔

(صحیح البخاری، کتاب الصوم، باب من لم يدع قول الزور..... حدیث نمبر 1903)

حضرات! ہماری ذمہ داری ہے کہ ہم اس متبرک مہینہ کی قدر کریں، روزوں اور تراویح کا اہتمام کریں، بلا عذر شرعی روزہ نہ چھوڑیں اور بطور خاص روزہ کی حالت میں ناجائز و حرام کاموں کے علاوہ مکروہات و مشتبہات سے بھی بچتے رہیں۔

اخیر میں دعا ہے کہ اللہ تعالیٰ ہمیں رمضان المبارک کی رحمتوں، برکتوں اور عنایتوں سے مالا مال فرمائے، احکام شریعت پر پابندی کرنے اور برائیوں سے اجتناب کرنے کی توفیق عطا فرمائے!

آمِينَ بِجَاهِ سَيِّدِنَا طَهْ وَيَسَّ صَلَّى اللَّهُ تَعَالَى وَبَارَكَ وَسَلَّمَ عَلَيْهِ وَعَلَى آلِهِ وَصَحْبِهِ أَجْمَعِينَ وَآخِرُ دَعْوَانَا أَنْ الْحَمْدُ لِلَّهِ رَبِّ الْعَالَمِينَ.

Click For More Books

<https://archive.org/details/@zohaibhasanattari>

﴿زکوٰۃ، اسلام کا رکن، قرب الہی کا ذریعہ﴾

الْحَمْدُ لِلَّهِ رَبِّ الْعَالَمِينَ، وَالصَّلَاةُ وَالسَّلَامُ عَلَى سَيِّدِ الْأَنْبِيَاءِ
وَالْمُرْسَلِينَ، وَعَلَى آلِهِ الطَّيِّبِينَ الطَّاهِرِينَ، وَأَصْحَابِهِ الْأَكْرَمِينَ
أَجْمَعِينَ، وَعَلَى مَنْ أَحَبَّهُمْ وَتَبِعَهُمْ بِإِحْسَانٍ إِلَى يَوْمِ الدِّينِ.

أَمَّا بَعْدُ! فَاَعُوذُ بِاللَّهِ مِنَ الشَّيْطَانِ الرَّجِيمِ، بِسْمِ اللَّهِ الرَّحْمَنِ الرَّحِيمِ
وَمَا آتَيْتُمْ مِنْ رَبًّا لِيَرْبُو فِي أَمْوَالِ النَّاسِ فَلَا يَرْبُو عِنْدَ اللَّهِ وَمَا آتَيْتُمْ مِنْ زَكَاةٍ
تُرِيدُونَ وَجَهَ اللَّهُ فَأُولَئِكَ هُمُ الْمُضْعِفُونَ. صَدَقَ اللَّهُ الْعَظِيمُ.

برادران اسلام! دین اسلام ایک آفاقی دین ہے، جس میں امن و آشتی، چین
و سلامتی کی تعلیم دی جاتی ہے، یہی وہ مذہب ہے جو آپس میں اتحاد و یکجہتی اور اخوت
و بھائی چارگی کا پیغام دیتا ہے، ایک دوسرے کے ساتھ ہمدردی اور باہمی رواداری دین
اسلام کی نمایاں خصوصیات ہیں، ایسے الفت و محبت کے معاملات کو فروغ دیتے ہوئے
دین اسلام نے ایمان والوں پر زکوٰۃ فرض کی ہے، زکوٰۃ اسلام کا چوتھا رکن ہے اور نماز
کے بعد سب سے زیادہ اہمیت و فضیلت اسی کو حاصل ہے۔

قرآن کریم میں زکوٰۃ کا ذکر (32) مقامات پر نماز کے ساتھ آیا ہے اور پندرہ
(15) مقامات پر صدقہ کا لفظ ”زکوٰۃ“ کے معنی میں شامل ہے، ہم اس سے اندازہ لگا سکتے ہیں
کہ قرآن کریم میں نماز کے ساتھ زکوٰۃ کا ذکر آنا اس کی حیثیت کو اور اونچا درجہ دے رہا ہے۔

عبادت کا مقصد قرب خداوندی اور خدمت خلق

حضرات! عبادت کے دو بنیادی مقاصد ہیں، ایک تو یہ کہ بندہ اپنے پروردگار

کا قرب حاصل کرے، دوسرا یہ کہ بندۂ مومن اپنے مولیٰ کی عبادت کرتے ہوئے خلق خدا کی حاجت روائی کرے، لوگوں کی مدد کرے، ان کا تعاون کرے اور زکوٰۃ کے اندر یہ دو باتیں بھی موجود ہیں۔

ادائی زکوٰۃ کے ذریعہ بندہ اللہ تبارک و تعالیٰ کا قرب اس معنی میں حاصل کرتا ہے کہ وہ ایک مخصوص مقدار میں مخصوص مال کا مالک ہوتا ہے اور جب اس میں احکام شرع کے اعتبار سے زکوٰۃ نکالتا ہے، تو مال کی محبت اور دنیا میں سرمایہ اکھٹا کرنے کا جذبہ اس کے دل سے نکلتا ہے اور وہ صرف اپنے رب کی رضا کا طلبگار رہتا ہے کہ میں نے جو دولت جمع کی ہے؛ وہ میری محنتوں سے جمع نہیں ہوئی ہے، بلکہ یہ دولت مجھے رب کے فضل سے نصیب ہوئی ہے، کمایا تو ضرور میں نے، لیکن اللہ تعالیٰ اس میں برکت نہ دیتا ہوتا، تو کبھی سرمایہ جمع نہیں ہوتا۔

خدائے کریم نے اپنے کرم سے اس میں برکتیں دی ہیں، تبھی تو میں الحمد للہ یہ سرمایہ حاصل کر پایا ہوں، اب اس کا حکم ہے کہ میں اس کی راہ میں خرچ کروں، اس کے بندوں کی مدد کروں، چنانچہ بندۂ مومن جب مال خرچ کرتا ہے اور اپنے مال کی زکوٰۃ ادا کرتا ہے، تو اسے اللہ تعالیٰ کا قرب حاصل ہوتا ہے، اسے روحانی ترقی ملتی ہے، قلب کے اندر پاکیزگی پیدا ہوتی ہے پھر یہ کہ بندوں کی حاجتیں بھی پوری ہوتی ہیں۔

زکوٰۃ کی منجملہ حکمتوں میں سے ایک حکمت یہ بھی ہے کہ انسان کا دل اللہ تعالیٰ کی محبت کا مرکز بن جائے، دنیا کی محبت اس کے دل سے نکل جائے، وہ حرص و ہوس کا غلام نہ بنے، بلکہ اللہ تعالیٰ اور اس کے پیارے رسول صلی اللہ علیہ وسلم کے احکام کا تابع فرمان بنے! خدائے تعالیٰ امراء کی طرح غرباء کو نوازنے پر قادر

حضرات! یاد رہے کہ اللہ تعالیٰ نے سرمایہ داروں کو جو دولت دی ہے؛ وہ

غریبوں کو بھی دے سکتا ہے، دینے والا خدا بے نیاز ہے، کسی کو اس نے مالی سطح پر اونچا درجہ دیا اور کسی کو کم درجہ دیا، تاکہ لوگ ایک دوسرے سے استفادہ کر سکیں اور آپسی رواداری اور باہمی تعاون کا ثبوت دے سکیں، اللہ تعالیٰ نے قرآن مجید میں ارشاد فرمایا:

أَهُمْ يَقْسِمُونَ رَحْمَةَ رَبِّكَ نَحْنُ قَسَمْنَا بَيْنَهُمْ مَعِيشَتَهُمْ فِي الْحَيَاةِ الدُّنْيَا وَرَفَعْنَا بَعْضَهُمْ فَوْقَ بَعْضٍ دَرَجَاتٍ لِيَتَّخِذَ بَعْضُهُمْ بَعْضًا سُخْرِيًّا وَرَحْمَةُ رَبِّكَ خَيْرٌ مِّمَّا يَجْمَعُونَ

کیا یہ لوگ آپ کے رب کی رحمت کو بانٹتے ہیں؟ ہم نے ان کی معیشت کو ان کے درمیان بانٹا ہے اور ایک دوسرے پر درجے بلند کئے ہیں، تاکہ ایک دوسرے سے کام لیا کریں۔ اور یہ لوگ جو جمع کر رہے ہیں؛ اس سے آپ کے رب کی رحمت کہیں زیادہ بہتر ہے۔

(سورة الزخرف-32)

ہم اس بات سے بخوبی واقف ہیں کہ ہر کسی کی ضروریات زندگی ایک دوسرے سے وابستہ کر دی گئی، کیونکہ سب کے سب عالیشان مخلوق میں ہوں گے تو انہیں تعمیر کرنے والا کون ہوگا؟ غرض کہ اللہ تعالیٰ نے نظام ہی کچھ اس طرح رکھا کہ بندے ایک دوسرے سے اپنی حاجتیں پوری کرتے رہیں، ورنہ یہ تو ایک حقیقت ہے کہ اللہ تعالیٰ سب کے لئے روزی دینا اپنے ذمہ کرم پر فرمایا ہے، انسان تو کیا زمین پر سانس لینے والے ہر جاندار کو وہی رزق عطا فرماتا ہے، ارشاد ہو رہا ہے:

وَمَا مِنْ دَابَّةٍ فِي الْأَرْضِ إِلَّا عَلَى اللَّهِ رِزْقُهَا

اور روئے زمین پر جتنے چوپائے رہتے ہیں؛ سب کا رزق اللہ ہی نے اپنے ذمہ کرم میں لے لیا ہے۔

(سورة هود-6)

Click For More Books

<https://archive.org/details/@zohaibhasanattari>

یہ خدائے رزاق و رحیم کی شان ہے کہ بھوکا اٹھاتا ہے، لیکن کسی کو بھوکا سلاتا نہیں، اپنے بندہ کو سرفراز کر کے ہی سلاتا ہے۔

زکوٰۃ غرباء کا حق؛ جو انہیں لوٹایا جاتا ہے

الحمد للہ! اللہ تعالیٰ کی یہ نوازشیں ہیں اور اسی طرح اللہ تعالیٰ بھی یہ چاہتا ہے کہ اس کے بندے بھی دوسروں کا خیال کرنے والے بنیں اور دوسروں کی حاجتیں پوری کر کے صفت الہی کے مظہر بنیں، کلام الہی میں اللہ تعالیٰ نے اپنے پرہیزگار، عبادت گزار بندوں کا تذکرہ فرمایا اور ان کی سخاوت و فیاضی کو امت کے لئے نمونہ بنایا، چنانچہ ارشاد فرماتا ہے:

وَفِي أَمْوَالِهِمْ حَقٌّ
لِّلسَّائِلِ وَالْمَحْرُومِ
اور ان کے مالوں میں ان کا حق ہے جو مانگتے ہیں اور ان کا
جو لوگوں کے سامنے اپنی ضرورت کا تذکرہ بھی نہیں کرتے۔

(سورۃ الذاریات-19)

انہی حقوق کی تکمیل کرواتے ہوئے اللہ تعالیٰ زکوٰۃ کا فریضہ عطا کیا، حبیب پاک صلی اللہ علیہ وسلم نے زکوٰۃ کی ترغیب فرماتے ہوئے ایک نہایت ہی پیارا فرمان جاری کیا ہے؛ جس سے ہماری فکر کو یہ آگہی اور روشنی ملتی ہے کہ ہم کسی غریب کو اپنی ذاتی دولت نہیں دیتے، بلکہ اس کا حق جو ہم اپنے پاس روک رکھے تھے، اسی کو لوٹا دیتے ہیں، جیسا کہ حضرت نبی کریم صلی اللہ علیہ وسلم نے جب حضرت معاذ رضی اللہ عنہ کو یمن کا والی بنا کر روانہ فرمایا تو انہیں چند ہدایات بھی فرمائی تھیں، مجملہ ان کے یہ بھی ارشاد فرمایا:

فَأَخْبِرْهُمْ أَنَّ اللَّهَ قَدِ فَرَضَ
عَلَيْهِمْ صَدَقَةً تُؤْخَذُ مِنْ
أَغْنِيَائِهِمْ فَيُرَدُّ عَلَىٰ فُقَرَائِهِمْ،
تم انہیں یہ خبر دو کہ اللہ تعالیٰ نے ان پر زکوٰۃ
فرض کی ہے، جو مالداروں سے لی جائے گی
اور محتاجوں کو لوٹا دی جائے گی۔

(صحیح البخاری، کتاب الزکوٰۃ، باب اخذ الصدقة من الاغنياء، حدیث نمبر: 1496)

یہاں حضور پاک علیہ الصلوٰۃ والسلام نے زکوٰۃ کے سلسلہ میں ارشاد فرمایا: ”فَسَرُّدٌ عَلٰی فَقْرَائِهِمْ“ کہ وہ غریبوں کو لوٹا دی جائے گی، یہ نہیں فرمایا کہ مالداروں سے لی جائے گی اور غریبوں کو دی جائے گی، بلکہ یہ ارشاد فرمایا کہ غریبوں کو رد کی جائے گی یعنی انہیں لوٹا دی جائے گی، حالانکہ لوٹانا الگ بات ہے اور دینا، عطا کرنا الگ حیثیت رکھتا ہے،؛ اسی سے زکوٰۃ کا فلسفہ واضح ہوا۔

زکوٰۃ کی سپردگی غریب پر ہرگز احسان نہیں!

واضح رہے کہ زکوٰۃ دینے والا غریب کو رقم دے کر کوئی احسان نہیں کر رہا ہے، بلکہ اسی کی رقم لوٹا رہا ہے، لوٹانا اسی وقت کہتے ہیں؛ جب کوئی کسی کی ملکیت اس کے مالک کو لوٹاتا ہے، اللہ تعالیٰ کے حبیب صلی اللہ علیہ وسلم نے بتایا کہ مالدارو! تم تمہارے اموال میں سے کسی محتاج کو جو زکوٰۃ دیتے ہو؛ وہ اسی کا حصہ ہوتا ہے، اللہ تعالیٰ نے اس کے حصہ کو تمہارے مال میں رکھا ہے، جو تم اسے لوٹا رہے ہو۔

حضرات! جب انسان کو یہ فکر مل جاتی ہے تو وہ زکوٰۃ کی ادائیگی کے باب میں کسی پر احسان نہیں جتاتا اور اگر کوئی احسان جتاتا بھی ہے اور مال دے کر خوش کرنے کے بجائے کسی کا دل دکھاتا ہے تو اس کا ثواب رائیگاں کر دیا جاتا ہے اور اس کی نیکی برباد ہو جاتی ہے، چنانچہ رب العزت نے ہمیں اس بات پر آگاہ کرتے ہوئے ارشاد فرمایا:

يَا أَيُّهَا الَّذِينَ آمَنُوا لَا تَبْطُلُوا
صَدَقَتِكُمْ بِالْمَنِّ وَالْأَذَى
كَالَّذِي يُنْفِقُ مَالَهُ رِئَاءَ النَّاسِ
اے ایمان والو! تم اپنے صدقات کو احسان جتلا کر اور
دل دکھا کر اس شخص کی طرح ضائع مت کرو؛ جو لوگوں کو
دکھانے کے لئے اپنا مال خرچ کرتا ہے۔

(سورۃ البقرۃ - 264)

Click For More Books

<https://archive.org/details/@zohaibhasanattari>

اس آیت مبارکہ میں ہمیں حکم دیا جا رہا ہے کہ کسی کی مدد کر کے احسان جتنا بھی نہیں چاہئے اور اپنا احسان یاد دلا کر اس کا دل دکھانا بھی نہیں چاہئے اور نہ ریا کاری و دکھاو کرتے ہوئے اپنے صدقات و خیرات کو رائیگاں کرنا چاہئے۔

ادائی زکوٰۃ سے مال میں برکت ہوتی ہے

اگر کوئی شخص کسی کی مدد کرتا ہے، کسی پر اپنا مال خرچ کرتا ہے تو گویا وہ اپنے لئے اور اپنی آخرت کے لئے ذخیرہ کر رہا ہے، مال بظاہر کم ہوتا نظر آتا ہے، مگر حقیقت میں بڑھ جاتا ہے، یہ ایسی حقیقت ہے؛ جس کا وعدہ خود خالق کائنات نے ہم غلاموں سے فرمایا ہے کہ وہ بندہ کے لئے اس کی دولت میں خوب فراوانی عطا کرتا ہے، خطبہ میں جس آیت مبارکہ کے تلاوت کی گئی، اس میں ارشاد ہو رہا ہے:

وَمَا آتَيْتُمْ مِنْ رَبًّا لِيَرْبُو فِي
أَمْوَالِ النَّاسِ فَلَا يَرْبُو عِنْدَ اللَّهِ
وَمَا آتَيْتُمْ مِنْ زَكَاةٍ تُرِيدُونَ
وَجْهَ اللَّهِ فَأُولَئِكَ هُمُ
الْمُضْعِفُونَ .

اور جو تم سود دیتے ہو؛ تاکہ لوگوں کے مال
میں اضافہ ہو تو وہ اللہ کے پاس نہیں بڑھتا
اور جو تم زکوٰۃ ادا کرتے ہو؛ جس سے اللہ
کی رضا چاہتے ہو، تو ایسے لوگ ہی (اپنے
مال کو) بڑھانے والے ہیں۔

(سورۃ الروم-39)

زکوٰۃ کو مقرر کرنے کی حکمتوں میں سے ایک حکمت یہ بھی ہے کہ اپنے مال کی زکوٰۃ دینے والے خوش نصیب، خدا کی راہ میں خرچ کر کے اپنی رقم کو بڑھایا کرتے ہیں، زکوٰۃ ادا کرنے سے سرمایہ بڑھ جاتا ہے اور اس میں برکت ہوتی ہے، اسی لئے زکوٰۃ کے ایک معنی بڑھنے اور زیادہ ہونے کے ہیں، زکوٰۃ سے انسان کا دل پاک ہوتا ہے، دل کی صفائی ہوتی ہے، مال بھی بڑھتا ہے اور اس میں ترقی بھی ہوتی ہے۔

Click For More Books

<https://archive.org/details/@zohaibhasanattari>

زکوٰۃ کی اہمیت اور اسے ادا کرنے کے فوائد سے متعلق کئی احادیث شریفہ وارد ہوئی ہیں، ان میں ایک یہ بھی ہے کہ زکوٰۃ ادا کرنے سے مال محفوظ ہو جاتا ہے، امام طبرانی کی معجم کبیر میں حدیث پاک ہے:

عَنْ عَبْدِ اللَّهِ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: حَصِّنُوا أَمْوَالَكُمْ بِالزَّكَاةِ، وَذَاوُوا مَرَضَاتِكُمْ بِالصَّدَقَةِ.

حضرت عبداللہ بن مسعود رضی اللہ عنہ سے روایت ہے، انہوں نے فرمایا، حضرت رسول اللہ صلی اللہ علیہ وسلم نے ارشاد فرمایا: تم اپنے اموال کو زکوٰۃ ادا کر کے محفوظ کر لو اور اپنے بیماروں کا صدقہ و خیرات کے ذریعہ علاج کرو!

(المعجم الكبير للطبراني، من مسند عبد الله بن مسعود، حدیث نمبر 10044)

زکوٰۃ ادا نہ کرنے پر آخرت میں جسم کو داغا جائے گا!

حضرات! ان فوائد و فضائل کے باوجود اگر کوئی زکوٰۃ ادا نہ کرے اور اسے اپنے پاس جمع کر کے رکھے تو ایسے شخص کو قرآن مجید اور احادیث شریفہ میں سخت وعیدوں کی خبر دی گئی ہے، چنانچہ سورہ توبہ میں رب ذوالجلال ارشاد فرماتا ہے:

وَالَّذِينَ يَكْتُمُونَ الذَّهَبَ وَالْفِضَّةَ وَلَا يَفْقَهُوْنَهَا فِي سَبِيلِ اللَّهِ فَبَشِّرْهُمْ بِعَذَابٍ أَلِيمٍ .

اور جو لوگ اپنے پاس سونے اور چاندی کو محفوظ رکھتے ہیں اور اسے اللہ کی راہ میں خرچ نہیں کرتے، آپ انہیں دردناک عذاب کی خوشخبری دیدیتے!۔

(سورۃ التوبہ - 34)

حضرات! جو لوگ مال کا ذخیرہ کرتے ہیں اور اللہ کی راہ میں خرچ نہیں کرتے، انہیں اللہ

رب العزت نے واضح طور پر آگاہ کر دیا کہ اللہ تعالیٰ اور اس کے حبیب صلی اللہ علیہ وسلم کی نافرمانی کرنے کے سبب انہیں دردناک عذاب دیا جائے گا، چنانچہ ارشاد فرمایا:

يَوْمَ يُحْمَىٰ عَلَيْهَا فِي نَارِ جَهَنَّمَ فَتُكْوَىٰ بِهَا جِبَاهُهُمْ وَجُنُوبُهُمْ وَظُهُورُهُمْ
(حشر کے) دن وہ (مال) دوزخ کی آگ میں تپایا جائے گا، پھر اس کے ذریعہ ان کی پیشانیاں اور کروٹیں اور پیٹھیں داغی جائیں گی۔

ایسا دردناک عذاب دیتے ہوئے ان سے کہا جائیگا:

هَذَا مَا كَنَزْتُمْ لِأَنفُسِكُمْ فَذُوقُوا مَا كُنْتُمْ تَكْنِزُونَ
یہ وہ مال ہے؛ جسے تم نے اپنے لئے جمع کر رکھا تھا، اب اُس (مال) کا مزہ چکھو! جسے تم جمع کرتے تھے۔

(سورۃ التوبہ - 35)

مالِ زکوٰۃ ادا نہ کرنے پر زہریلا سانپ بن کر ڈسے گا!

برادران اسلام! زکوٰۃ ادا نہ کرنے پر مال کا وزنی طوق بنا دیا جائیگا اور زکوٰۃ ادا نہ کرنے والے بخیل کے گلے میں ڈال دیا جائے گا، اس طرح کے مختلف عذابوں میں زکوٰۃ نہ دینے والے کو مبتلا کیا جائے گا، سورۃ آل عمران میں ارشاد ہو رہا ہے:

وَلَا يَحْسَبَنَّ الَّذِينَ يَبْخُلُونَ
اور جو لوگ بخل کرتے ہیں؛ اس چیز میں جو اللہ
بِمَا أَنَا لَهُمُ مِنَ فَضْلِهِ هُوَ
تعالیٰ نے انہیں اپنے فضل سے دی ہے، وہ ہرگز
خَيْرًا لَهُمْ بَلْ هُوَ شَرٌّ لَهُمْ
اسے اپنے لئے اچھا نہ سمجھیں! بلکہ وہ ان کے لئے
سَيُطَوَّقُونَ مَا بَخَلُوا بِهِ يَوْمَ
برا ہے، وہ جس میں بخل کئے تھے؛ اُسے قیامت
الْقِيَامَةِ
کے دن ان کے گلے کا طوق بنایا جائے گا۔

(سورۃ آل عمران - 180)۔

Click For More Books

<https://archive.org/details/@zohaibhasanattari>

زکوٰۃ ادا نہ کرنے والے بخیلوں کے گلے میں جو طوق ڈالا جائے گا، اس کی تفصیل و تفسیر ہمیں احادیث شریفہ سے ملتی ہے، صحیح بخاری شریف میں حدیث پاک ہے:

عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ آتَاهُ اللَّهُ مَالًا ، فَلَمْ يُؤَدِّ زَكَوَتَهُ مُثْلَ لَهُ يَوْمَ الْقِيَامَةِ شُجَاعًا أَفْرَعَ ، لَهُ زَبَبَاتَانِ ، يُطَوَّقُهُ يَوْمَ الْقِيَامَةِ ، ثُمَّ يَأْخُذُ بِبِلْهَزِمَتَيْهِ يَعْنِي شِدْقَيْهِ ثُمَّ يَقُولُ أَنَا مَالِكٌ ، أَنَا كَسْرُكَ ثُمَّ تَلَا (وَلَا يَحْسَبَنَّ الَّذِينَ يَبْخُلُونَ) الْآيَةَ .

حضرت ابو ہریرہ رضی اللہ تعالیٰ عنہ سے روایت ہے، انہوں نے فرمایا، حضرت رسول اللہ صلی اللہ علیہ وسلم نے ارشاد فرمایا: اللہ تعالیٰ نے جس شخص کو مال عطا کیا اور اس نے مال کی زکوٰۃ ادا نہیں کی تو قیامت کے دن اس کا مال اس کے لئے نہایت زہریلا سانپ بنا دیا جائے گا، اس کی آنکھوں پر دو سیاہ نقطے ہوں گے، (اس قسم کا سانپ بہت زہریلا ہوتا ہے۔) یہ سانپ قیامت کے دن طوق کی طرح اس شخص کی گردن میں ڈال دیا جائے گا، پھر وہ اس شخص کے دونوں جبرے پکڑ کر کاٹے گا اور کہے گا کہ میں تیرا وہ مال ہوں، میں تیرا وہ خزانہ ہوں؛ جس کی تو نے زکوٰۃ نہ دی۔

پھر حضور اکرم صلی اللہ تعالیٰ علیہ والہ وسلم نے یہ آیت مبارکہ تلاوت فرمائی: اور جو لوگ بخل کرتے ہیں؛ اس چیز میں جو اللہ تعالیٰ نے انہیں اپنے فضل سے دی ہے، وہ ہرگز اسے اپنے لئے اچھا نہ سمجھیں! بلکہ وہ ان کے لئے برا ہے، وہ جس میں بخل کئے تھے؛ قیامت کے دن اُسے ان کے گلے کا طوق بنا دیا جائے گا۔ (سورۃ آل عمران - 180)

(صحیح البخاری، کتاب الزکوٰۃ، باب اثم مانع الزکوٰۃ، حدیث نمبر: 1403)

Click For More Books

<https://archive.org/details/@zohaibhasanattari>

مال زکوٰۃ کے سانپ بنائے جانے کی وجہ؟

برادران اسلام! زکوٰۃ کے مال کو قیامت کے دن خطرناک زہریلے سانپ کی صورت میں بنا دیا جائے گا، رب ذوالجلال چاہتا تو کسی اور طریقہ سے بھی زکوٰۃ ادا نہ کرنے کی سزا دے سکتا تھا، لیکن اس کے لئے سانپ کے ذریعہ سزا دینے کا انتخاب فرمایا، اس سلسلہ میں حضرت ابوالحسنات محدث دکن رحمۃ اللہ علیہ نے نہایت مناسب توجیہ بیان فرمائی، چنانچہ رقمطراز ہیں:

زکوٰۃ مال کا میل ہے اور نجاست ہے، اسی لئے زکوٰۃ کا مال کھانے سے منع کیا گیا ہے کہ تمام مال کی نجاست زکوٰۃ میں جمع ہو جاتی ہے اور باقی مال پاک ہو جاتا ہے، بشرطیکہ پاک کمائی سے کمایا گیا ہو۔ جیسے کنویں میں چوہا گرنے سے سب پانی ناپاک ہو جاتا ہے تو چند ڈول پانی نکالنے سے باقی پانی پاک ہو جاتا ہے، ایسا ہی زکوٰۃ دینے سے باقی مال پاک ہو جاتا ہے، چند ڈول پانی نہ نکالا جائے تو کنویں کا سارا پانی ناپاک ہی رہتا ہے، اسی طرح زکوٰۃ کے نہ دینے سے تمام مال نجس کا نجس ہی رہتا ہے اور اس کی نجاست قیامت میں ظاہر ہوگی۔..... جس طرح نجاست میں کیڑے پیدا ہوتے ہیں، اسی طرح یہ نجس مال سانپ بن کر زکوٰۃ نہ دینے والے کے گلے میں لپٹ کر ڈسنا شروع کرے گا اور کہے گا: میں تیرا مال ہوں جو تو نے خدائے تعالیٰ کا حق نہ دے کر جمع کیا تھا۔ (مواعظ حسنہ، ج 1، ص 193/194)

زکوٰۃ کا نصاب مقرر کرنے سے روکنا نہیں صلی اللہ علیہ وسلم کو اختیار

اللہ تعالیٰ نے حضور نبی کریم صلی اللہ علیہ وسلم کے ذریعہ سے زکوٰۃ کے نصاب کی تفصیل بتائی، ورنہ قرآن کریم میں آپ کو واضح طور پر کہیں نہیں ملے گا کہ سونے پر اتنی

زکوٰۃ فرض ہے، تجارت میں اتنا مال ہو تو زکوٰۃ فرض ہے یا زمین سے جو اناج اور معدنیات برآمد ہو رہی ہیں ان کی بھی زکوٰۃ ادا کی جائے، کھیتی باڑی میں اتنی مقدار میں زکوٰۃ نکالی جائے، اللہ نے اپنے کلام میں صراحت کے ساتھ کہیں نہیں فرمایا، رب العالمین نے جا بجا زکوٰۃ کا تذکرہ فرمایا، لیکن کہیں اس کی مقدار نہیں بتائی، بلکہ حبیب پاک صلی اللہ علیہ وسلم کو اختیار دے دیا کہ تم ان سے پوچھ لو! کتنی مقدار میں زکوٰۃ فرض ہے، اس کی ادائیگی کی کیا شرائط ہیں اور کیا احکام ہیں؟

حضور اکرم صلی اللہ علیہ وسلم نے ہی اپنے تشریحی اختیار سے اس کا تعین فرمایا، حضور اکرم صلی علیہ وسلم نے ہی اسے مقرر فرمایا کہ تم کتنی مقدار میں دینی چاہئے؛ اس کی وضاحت فرمائی، چنانچہ سونے اور چاندی کے نصاب سے متعلق سنن ابوداؤد شریف میں حدیث پاک ہے:

عَنْ عَاصِمِ بْنِ ضَمْرَةَ	حضرت عاصم بن ضمیر اور حضرت حارث
وَالْحَارِثِ الْأَعْوَرِ عَنْ عَلِيٍّ	اور حضرت علی رضی اللہ عنہ سے روایت کرتے
رَضِيَ اللَّهُ عَنْهُ عَنِ النَّبِيِّ صَلَّى	ہیں وہ حضرت نبی اکرم صلی اللہ علیہ وسلم سے
اللَّهُ عَلَيْهِ وَسَلَّمَ بِبَعْضِ أَوَّلِ	روایت فرماتے ہیں، حضور اکرم صلی اللہ علیہ
هَذَا الْحَدِيثِ قَالَ فَإِذَا كَانَتْ	وسلم نے ارشاد فرمایا: جب تمہارے پاس دو سو
لَكَ مِائَتًا دِرْهَمٍ وَحَالَ عَلَيْهَا	(200) درہم ہوں اور اس پر سال گزر
الْحَوْلُ فَفِيهَا خُمُسُهُ دَرَاهِمَ	جائے تو اس میں پانچ درہم (بطور زکوٰۃ دینا
وَلَيْسَ عَلَيْكَ شَيْءٌ يَعْنِي فِي	واجب ہے) اور سونے میں تم پر کوئی چیز
الذَّهَبِ حَتَّى يَكُونَ لَكَ	واجب نہیں، یہاں تک کہ تمہارے لئے
عِشْرُونَ دِينَارًا فَإِذَا كَانَ لَكَ	بیس (20) دینار ہوں تو جب تمہارے لئے
عِشْرُونَ دِينَارًا	بیس دینار ہو جائیں

Click For More Books

<https://archive.org/details/@zohaibhasanattari>

وَحَالَ عَلَيْهَا الْحَوْلُ فِيهَا
نِصْفُ دِينَارٍ فَمَا زَادَ فَبِحَسَابِ
اور اس پر سال گزر جائے تو اس میں آدھا دینار
ہے، پھر اس پر جو اضافہ ہو؛ اس کے حساب سے
(زکوٰۃ واجب ہوگی۔)
ذَلِكَ .

(سنن ابی داؤد، کتاب الزکوٰۃ، باب فی زکوٰۃ السائمتہ، حدیث نمبر: 1575)

حضور نبی کریم صلی اللہ علیہ وسلم نے فرمایا کہ اگر کسی کے پاس
دوسو (200) درہم چاندی ہو اور بیس (20) دینار سونا ہو تو اس پر زکوٰۃ فرض ہے، اس
میں چالیسواں حصہ زکوٰۃ نکالنا چاہئے۔

زکوٰۃ کس شخص پر فرض ہے؟

واضح رہے کہ دین اسلام نے اپنے سایہ میں زندگی گزارنے والے ہر شخص
پر زکوٰۃ فرض نہیں کی ہے، ورنہ غریب و محتاج لوگ جن کے پاس دو وقت کی روٹی صحیح طور پر
میسر نہیں ہوتی انہیں بھی زکوٰۃ ادا کرنا ہوتا، چونکہ اسلام کا قانون ہر کسی کی زندگی کو چین
وسکون اور راحت بخشنے والا قانون ہے، اسی لئے شریعت نے صرف ایسے شخص پر زکوٰۃ
فرض کی ہے جو اپنے پاس مال و دولت اور سونا اور چاندی رکھتا ہو اور اس پر مکمل سال گزر
جائے، اس کے ذمہ کسی کا قرض نہ رہا ہو، اگر قرض تھا تو قرض کو نکالنے کے بعد کوئی بیس
(20) دینار سونے کا یا دوسو (200) درہم چاندی کا یا ان کی قیمت کا مالک رہا ہو اور وہ
مال اس کے قبضہ و ملکیت میں رہا ہو تو یہ صاحب نصاب ہے، ایسے شخص پر رضاء الہی کی
خاطر اپنے مال کا چالیسواں حصہ نکالنا اور زکوٰۃ ادا کرنا فرض ہے۔

موجودہ دور میں نہ تو درہم کا سکہ چلتا ہے اور نہ دینار کا رواج ہے، اب اس
وقت دھات کے سکے اور کاغذی نوٹ چل رہے ہیں، اب ایسی صورت میں زکوٰۃ کی
اداائیگی کا سلسلہ کیا ہونا چاہئے؟

حضور پاک علیہ الصلوٰۃ والسلام نے جو نصاب مقرر کیا ہے؛ نصاب تو وہی مقرر ہوگا۔

Click For More Books

<https://archive.org/details/@zohaibhasanattari>

اس سلسلہ میں جنوبی ہند میں سب سے پہلے حضرت عبدالحی فرنی رحمۃ اللہ علیہ نے تحقیق فرمائی، شیخ الاسلام امام محمد انوار اللہ فاروقی رحمۃ اللہ علیہ، بانی جامعہ نظامیہ اور آپ کے تلمیذ خاص حضرت مفتی رکن الدین رحمۃ اللہ علیہ مفتی اول جامعہ نظامیہ اور یہاں کے اکابر مفتیان کرام نے جو تحقیق فرمائی؛ اس کا نصاب اگر گراموں میں تبدیل کیا جائے تو بیس دینا رکے ساٹھ (60) گرام، سات سو پچپن (755) ملی گرام ہوتے ہیں۔

دوسو (200) درہموں کی مقدار موجودہ شرح کے مطابق چار سو پچیس (425) گرام، دوسو پچاسی (285) ملی گرام ہوتی ہے۔

اگر کسی کے پاس ساٹھ (60) گرام، سات سو پچپن (755) ملی گرام سونا ہو یا چار سو پچیس (425) گرام، دوسو پچاسی (285) ملی گرام چاندی ہو یا اس مقدار کے مماثل رقم ہو اور اس شخص کے پاس وہ رقم ایک سال تک موجود رہے تو وہ شخص صاحب نصاب کہلائے گا اور اس پر زکوٰۃ کی ادائیگی فرض ہو جائے گی۔

شمالی ہند کے علماء کی تحقیق کے بموجب مروجہ گراموں میں سونے کا نصاب ستاسی (87) گرام، چار سو، اسی (480) ملی گرام اور چاندی کا نصاب چھ سو بارہ (612) گرام تین سو ساٹھ (360) ملی گرام ہوتا ہے۔

دھات کے سکے اور کاغذی نوٹ بظاہر تو سونا چاندی نہیں، لیکن وہ ایک متعین مقدار میں سونا یا چاندی کی حیثیت ضرور رکھتی ہے، کیوں کہ وہ حکومت کے نزدیک سونا اور چاندی کے بدلہ دستاویز ہوا کرتی ہے۔

حضرات! واضح رہے کہ زکوٰۃ صرف سونا اور چاندی تک محدود نہیں! بلکہ زکوٰۃ تجارتی مال، تجارتی اشیاء اور جانوروں وغیرہ میں بھی فرض ہے، جبکہ وہ صاحب نصاب ہوں۔

اس سلسلہ میں مزید تفصیلات جاننے کے لئے احقر کی کتاب ”مسائل زکوٰۃ“ عصر حاضر کے تناظر میں، ملاحظہ کریں!

مالِ زکوٰۃ کیسے افراد تک پہنچایا جائے؟

برادرانِ اسلام! زکوٰۃ کی رقم کیسے افراد تک پہنچائی جائے اور اس کے مستحق کیسے افراد ہیں؛ اس کی وضاحت ہمیں کلام مجید میں ملتی ہے، ارشادِ الہی ہے :

إِنَّمَا الصَّدَقَتُ
لِلْفُقَرَاءِ وَالْمَسْكِينِ
وَالْعَمَلِينَ عَلَيْهَا
وَالْمُؤَلَّفَةِ قُلُوبُهُمْ وَفِي
الرِّقَابِ وَالْغَارِمِينَ
وَفِي سَبِيلِ اللَّهِ وَأَبْنِ
السَّبِيلِ فَرِيضَةً مِّنَ
اللَّهِ وَاللَّهُ عَلِيمٌ حَكِيمٌ

بلاشبہ صدقات (زکوٰۃ) فقیروں، مسکینوں اور اُس کی وصولی پر مقرر کئے گئے کارکنوں کے لئے ہیں اور اُن کے لئے جن کے دلوں میں اسلام کی الفت پیدا کرنا مقصود ہو اور غلاموں کو آزاد کروانے میں اور قرضداروں کے قرض ادا کرنے میں اور اللہ کی راہ میں اور مسافروں کے لئے ہیں، یہ اللہ کا فریضہ ہے اور اللہ خوب جاننے والا بڑی حکمت والا ہے۔

(سورۃ التوبہ: 60)

سورۃ توبہ کی اس آیت مبارکہ میں اللہ تعالیٰ نے آٹھ (8) افراد کی تفصیل بیان فرمائی؛ جنہیں زکوٰۃ کی رقم دی جاسکتی ہے، خلاصہ کلام یہ کہ ہمارے معاشرہ اور ماحول میں ہم زکوٰۃ ایسے شخص کو دے سکتے ہیں، جو صاحبِ نصاب نہ ہو یعنی اس شخص پر زکوٰۃ فرض نہ ہو؛ وہ شخص زکوٰۃ کی رقم حاصل کرنے کا مستحق ہے۔

ادائیگی زکوٰۃ میں یہ بات ملحوظ رکھنی چاہئے کہ اس کی رقم آدمی کے لئے اپنے اصول یعنی والد، والدہ، دادا، دادی اور نانا، نانی، اسی طرح اوپر کے تمام دھیالی و نھیالی رشتہ داروں کو دینا درست نہیں۔ اور فروغ یعنی بیٹا، بیٹی، پوتا، پوتی، نواسہ، نواسی اور نیچے تک کی تمام اولاد کو زکوٰۃ دینا جائز نہیں! نیز شوہر، بیوی بھی آپس میں ایک دوسرے کو زکوٰۃ نہیں دے سکتے، ان کے سوا دیگر رشتہ دار اگر مستحق زکوٰۃ ہوں، سادات نہ ہوں تو دیگر افراد کو زکوٰۃ دینے کے بالمقابل رشتہ داروں کو

Click For More Books

<https://archive.org/details/@zohaibhasanattari>

زکوٰۃ دینا بہتر ہے، کیوں کہ اپنے رشتہ داروں کو زکوٰۃ دینے کے سبب دوہرا ثواب حاصل ہوتا ہے، اپنے رشتہ داروں کو زکوٰۃ دینے سے رب قدر دوگنا اجر عطا فرماتا ہے، ایک تو زکوٰۃ ادا کرنے کا، دوسرے ان کے ساتھ صلہ رحمی کرنے کا۔ جیسا کہ جامع ترمذی میں حدیث پاک ہے:

عَنِ الرَّبَابِ عَنْ عَمَّهَا
سَلْمَانَ بْنِ عَامِرٍ يَبْلُغُ بِهِ
النَّبِيُّ صَلَّى اللَّهُ عَلَيْهِ وَسَلَّمَ
قَالَ..... الصَّدَقَةُ عَلَى
الْمُسْكِينِ صَدَقَةٌ وَهِيَ
عَلَى ذِي الرَّحِمِ ثِنْتَانِ،
صَدَقَةٌ وَصَلَةٌ.

حضرت رباب اپنے چچا سلمان بن عامر
رضی اللہ عنہ سے روایت کرتی ہیں، وہ
حضرت نبی اکرم صلی اللہ علیہ وسلم سے
روایت کرتے ہیں، حضور اکرم صلی اللہ علیہ
وسلم نے ارشاد فرمایا:..... مسکین پر خرچ کرنا
صدقہ ہے اور رشتہ داروں پر خرچ کرنا صلہ
رحمی و صدقہ دونوں کو شامل ہے۔

(جامع الترمذی، کتاب الزکوٰۃ، باب ما جاء الصدقة علی ذی قرابۃ، حدیث نمبر: 660)

زکوٰۃ ادا کرنے والے کے لئے بہتر یہ ہے کہ سب سے پہلے اپنے مستحق
بھائیوں اور بہنوں کو زکوٰۃ دے، پھر ان کی اولاد کو پھر دیگر قرابتداروں میں بچا، پھوپھی، پھر
ان کی اولاد، پھر ماموں، خالہ اور ان کی اولاد کا لحاظ رکھے۔

اللہ تعالیٰ سے دعا ہے کہ ہمیں ایمان کامل اور عمل صالح سے بہرہ ور فرمائے،
احکام اسلام کی پابندی کرنے اور صوم و صلوة، حج و زکوٰۃ کو اخلاص و للہیت کے ساتھ
ادا کرنے والا بنائے۔

آمِينَ بِجَاهِ سَيِّدِنَا ظَهْرٍ وَيَسَّ صَلَّى اللَّهُ تَعَالَى وَبَارَكَ وَسَلَّمَ عَلَيْهِ
وَعَلَى آلِهِ وَصَحْبِهِ أَجْمَعِينَ وَآخِرُ دَعْوَانَا أَنْ الْحَمْدُ لِلَّهِ رَبِّ الْعَالَمِينَ.

حُجَّ مَلَكُ اسْبَابِ وَنَتَانِجِ

الْحَمْدُ لِلَّهِ رَبِّ الْعَالَمِينَ، وَالصَّلَاةُ وَالسَّلَامُ عَلَى سَيِّدِ الْأَنْبِيَاءِ
وَالْمُرْسَلِينَ، وَعَلَى آلِهِ الطَّيِّبِينَ الطَّاهِرِينَ، وَأَصْحَابِهِ الْأَكْرَمِينَ
اجْمَعِينَ، وَعَلَى مَنْ أَحَبَّهُمْ وَتَبِعَهُمْ بِإِحْسَانٍ إِلَى يَوْمِ الدِّينِ .

أَمَّا بَعْدُ ! فَأَعُوذُ بِاللَّهِ مِنَ الشَّيْطَانِ الرَّجِيمِ، بِسْمِ اللَّهِ الرَّحْمَنِ
الرَّحِيمِ: إِنَّا فَتَحْنَا لَكَ فَتْحًا مُبِينًا . صَدَقَ اللَّهُ الْعَظِيمُ .

برادران اسلام! اللہ سبحانہ و تعالیٰ نے مکہ مکرمہ کو بے شمار فضائل و کمالات سے
نوازا ہے، یہ وہ مقدس شہر ہے جہاں حضور اکرم صلی اللہ علیہ والہ وسلم کی ولادت باسعادت
ہوئی، یہ وہ بابرکت شہر ہے جہاں کعبۃ اللہ شریف ہے، جہاں حجر اسود اور چاہ زم زم
ہے، جہاں صفا و مروہ اور میزاب رحمت ہے، یہی وہ باعظمت شہر ہے جس کی عظمت
ورفت کی قسم قرآن کریم میں ذکر کی گئی۔

رمضان کے مقدس مہینہ ہی میں مسلمان مکہ مکرمہ میں فاتحانہ شان کے ساتھ
داخل ہوئے اور اس فتح کو قرآن کریم نے "فتح مبین" سے تعبیر کیا ہے، ارشاد الہی ہے:
إِنَّا فَتَحْنَا لَكَ فَتْحًا مُبِينًا . (اے نبی کریم صلی اللہ علیہ والہ وسلم!) بیشک ہم
نے آپ کو کھلی فتح عطا کی ہے۔

(سورۃ الفتح - 1)

برادران اسلام! حضرت نبی کریم صلی اللہ علیہ وسلم نے ہجرت کے چھٹویں سال
ذوالقعدہ کے مہینہ میں عمرہ کا ارادہ فرمایا اور آپ کے ہمراہ چودہ سو (1400) جانثار
صحابہ نے بھی عمرہ کے لئے احرام باندھا اور مکہ شریف کی طرف روانہ ہو گئے، انشاء سفر
حضور پاک علیہ الصلوٰۃ والسلام کو اطلاع ملی کہ دشمنان دین نے کاروان اسلام کو روکنے
کے لئے اپنے اطراف و اکناف کے قبیلوں کو جمع کر لیا ہے، حالانکہ حضور اکرم صلی اللہ علیہ

والہ وسلم اور صحابہ کرام کا منشا و مقصد صرف خدا کی عبادتِ خاصہ خدا کی زیارت اور عمرہ کی ادائیگی تھا، چنانچہ حضور پاک علیہ الصلوٰۃ والسلام نے حدیبیہ کے علاقہ میں توقف فرمایا اور قریش کے پاس پیغام بھیجا کہ ہمارا مقصد جنگ و جدال برپا کرنا نہیں ہے ہم صرف عمرہ کی ادائیگی کے لئے آئے ہیں، اس اطلاع کے بعد اہل مکہ کی جانب سے یکے بعد دیگرے دو تین افراد گفتگو کے لئے آئے، تاہم کوئی حل نہیں نکلا، پھر سہیل بن عمرو نامی ایک شخص آیا، بالآخر ایک معاہدہ طے پایا اور اس حدیبیہ کے صلح نامہ میں منجملہ شرائط کے ایک شرط یہ بھی تھی کہ عرب کے قبائل سے کوئی بھی قبیلہ فریقین میں سے کسی کے ساتھ بھی معاہدہ کر سکتا ہے، اس شرط کے مطابق بنو بکر قریش کے حلیف ہوئے اور بنو خزاعہ مسلمانوں کے حلیف قرار پائے۔

بنو بکر اور بنو خزاعہ کے درمیان سخت دشمنی تھی، بنو بکر اپنی پرانی عداوت کی وجہ بنو خزاعہ سے انتقام لینے کے لئے آمادہ ہو گئے اور قریش سے مل کر ان پر حملہ کر دیا، اس حملہ میں قریش کے سرداروں نے تعاون کیا اور بنو خزاعہ کو قتل کرنے کے لئے بنی بکر کے پاس آدمی بھیجے اور اسلحہ فراہم کیا، اس حملہ کے سبب قریش کی جانب سے صلح حدیبیہ کا معاہدہ عملی طور پر ٹوٹ گیا، قبیلہ بنو خزاعہ کے لوگ سرکارِ دو عالم صلی اللہ علیہ وسلم کی خدمت میں فریادی ہوئے اور آپ سے مدد طلب کئے، حضور اکرم صلی اللہ علیہ وسلم نے قریش کے پاس امن و سلامتی پر مبنی تین شرائط روانہ فرمائیں کہ وہ ان میں سے کوئی ایک شرط قبول کریں! وہ شرائط یہ ہیں: (1) بنو خزاعہ کے مقتولوں کا خون بہا ادا کیا جائے۔

(2) قریش بنو بکر کی حمایت سے دست بردار ہو جائیں (3) حدیبیہ کے معاہدہ کی برخواستگی کا اعلان کیا جائے۔ جیسا کہ امام زرقانی نے شرح مواہب میں نقل کیا ہے:

ان قریشا ندمت، فقال: ان محمدا غازینا، فقال ابن ابی

سرح: لایغزوکم حتی یخیرکم فی خصال کلھا ہون من

غزوة، يرسل اليكم ان دواقتلى خزاعة وهم ثلاثة
وعشرون قتيلا او تبرؤا من حلف بنى نفاثة او نبذ اليكم
على سواء. فقال سهيل: نبرامن حلفهم اسهل. (شرح
الزرقاني على المواهب، ج 3، ص 380)

قریش کے نمائندوں میں سے سہیل نے کہا کہ ہم آخری شرط منظور کرتے ہیں اور یہ اعلان کرتے ہیں کہ حدیبیہ کا معاہدہ ٹوٹ گیا۔ قریش نے حضور اکرم صلی اللہ علیہ والہ وسلم کی جانب سے روانہ کردہ قاصد کو جواب دیتے وقت تو بڑی بے باکی سے اعلان کیا تھا لیکن قاصد کے واپس جانے کے بعد سرداران قریش نام و پشیمان ہوئے اور سب نے ابوسفیان سے کہا کہ تم جا کر اس معاہدہ کی تجدید کرو! ورنہ اس کا انجام بہت خطرناک ہو سکتا ہے اس کے بعد ابوسفیان مدینہ طیبہ پہنچ گئے اور اس معاملہ میں گفتگو کرنے کی بہت کوشش کی لیکن کوئی بات نہ بنی، بالآخر انہیں معاہدہ کی تجدید کئے بغیر لوٹنا پڑا۔

حضور اکرم صلی اللہ علیہ والہ وسلم نے صحابہ کرام کو تیاری کا حکم فرمایا اور حلیف قبائل کو تیاریوں کے لئے حکم نامہ بھیجا، مگر آپ نے کسی سے یہ نہیں فرمایا کہ کس سے مقابلہ ہونے والا ہے؟ خاموشی کے ساتھ معرکہ کی تیاری ہوتی رہی، اس کا مقصد یہ تھا کہ اہل مکہ کو معاملہ کی خبر نہ ہو، جیسا کہ مواہب لدنیہ میں مذکور ہے:

فتجهز رسول الله صلى الله عليه واله وسلم من غير اعلام
احد بذلك (المواهب اللدنية باخ محمدية مع شرح
الزرقاني، باب غزوة الفتح الاعظم، ج 3، ص 386)

فراست نبوی نے قریش کو روانہ کردہ خطر روک لیا

حضرت حاطب بن ابی بلتعہ رضی اللہ عنہ نے قریش کو ایک خط لکھا جس میں انتظامی خفیہ معاملات کی مجبوری تھی۔ اس خط کو حضرت حاطب رضی اللہ عنہ نے ایک ضعیف

عورت کے ذریعہ مکہ مکرمہ روانہ کیا۔

حضرات! اللہ تعالیٰ نے اپنے نبی اکرم صلی اللہ علیہ وسلم کو کائنات کے ذرہ ذرہ کا علم عطا فرمایا ہے، وہ حبیب پاک صلی اللہ علیہ والہ وسلم جو ماکان وما یکون کی خبر رکھتے ہیں، قیامت تک رونما ہونے والے واقعات و حوادث کی خبر دیتے ہیں اور ان کا ایک ایک جزئیہ بیان فرماتے ہیں، نہ صرف زمین کی بلکہ آسمانوں کی باتیں جنت و دوزخ کی تفصیلات، اہل جنت و اہل دوزخ کی تعداد، ان کے احوال و کوائف، ہر ہر چیز سے واقف و باخبر ہیں، کیا آپ مدینہ منورہ میں ہونے والے اس واقعہ سے باخبر نہ ہوں گے؟ یقیناً آپ کو اس واقعہ کا بخوبی علم تھا، اسی لئے حضور اکرم صلی اللہ علیہ والہ وسلم نے حضرت علی، حضرت زبیر اور حضرت مقداد رضی اللہ عنہم کو اس خاتون کو روکنے اور اس سے خط حاصل کرنے کے لئے روانہ فرمایا، جیسا کہ صحیح بخاری و صحیح مسلم اور دیگر کتب سیرہ و احادیث میں مذکور ہے: تم لوگ روضہ خاخ پر جاؤ! وہاں ایک خاتون ہے؛ جس کے پاس ایک خط ہے وہ خط اس سے حاصل کر کے میرے پاس لے آؤ! تینوں صحابہ کرام گھوڑوں پر سوار ہو کر بڑی تیزی کے ساتھ روضہ خاخ پہنچے اور اس عورت کو ویسا ہی پایا جیسا کہ حضور پاک صلی اللہ علیہ وسلم نے فرمایا تھا اور اس عورت سے خط طلب کیا، اُس نے کہا میرے پاس کوئی خط نہیں ہے، حضرت علی رضی اللہ عنہ نے فرمایا: خدا کی قسم! حضرت رسول اللہ صلی اللہ علیہ والہ وسلم غلط بات نہیں فرما سکتے اور نہ ہم جھوٹے ہیں، جب آپ نے سختی سے گفتگو کی تو اس عورت نے صحیح صحیح بتا دیا اور اپنے بالوں کے جوڑے سے خط نکال کر دے دیا۔ یہ تینوں صحابہ کرام رضی اللہ عنہم خط لے کر بارگاہِ نبوی صلی اللہ علیہ وسلم میں حاضر ہوئے۔

حضور اکرم صلی اللہ علیہ وسلم نے حضرت حاطب بن ابولبتعہ رضی اللہ عنہ سے اس کی وجہ دریافت فرمائی تو انہوں نے عرض کیا: یا رسول اللہ صلی اللہ علیہ والہ وسلم! نہ

Click For More Books

<https://archive.org/details/@zohaibhasanattari>

میں نے اپنا دین تبدیل کیا ہے اور نہ مرتد ہوا ہوں، میں نے اہل مکہ کو صرف اس لئے خط لکھا کہ مکہ مکرمہ میں میرے اہل و عیال ہیں وہاں میرا کوئی اور رشتہ دار نہیں جو 'ان کی خیر خواہی و خبر گیری کرے، میرے سوا دوسرے مہاجرین کے رشتہ دار مکہ مکرمہ میں موجود ہیں وہ ان کی خبر گیری کرتے رہتے ہیں۔ مجھے اس بات کا مکمل یقین ہے کہ اللہ تعالیٰ مکہ والوں کو شکست دے گا، میں نے چاہا کہ خط کے ذریعہ مکہ والوں کو معاملہ کی اطلاع دے دوں تاکہ ان پر میرا احسان ہو جائے اور وہ میرے اہل و عیال سے ہمدردی کا معاملہ کریں، اگرچہ میرے خط سے اہل مکہ کو کوئی فائدہ نہ ہوگا۔ حضور پاک صلی اللہ علیہ وسلم نے ان کے عذر کو قبول فرمایا۔ اور انہیں معاف فرمادیا اور ارشاد فرمایا:

صدق، ولا تقولوا لہ حاطب بن ابولبتعہ نے سچ کہا ہے، ان کے بارے میں خیر و بھلائی کی ہی بات کرو!۔

(صحیح البخاری، کتاب الجہاد، باب الجاسوس، حدیث نمبر: 3007۔ صحیح مسلم، کتاب فضائل الصحابة، باب من فضائل اہل بدر رضی اللہ عنہم وقصة حاطب بن ابي بلتعہ۔ حدیث نمبر 6557)

کاروان امن کی مکہ مکرمہ روانگی

حضرات! ہجرت کے آٹھویں سال 'دس رمضان المبارک چہار شنبہ کے دن بعد نماز عصر حضرت نبی اکرم صلی اللہ علیہ والہ وسلم دس ہزار (10,000) کا لشکر لے کر مدینہ منورہ سے مکہ مکرمہ کی جانب روانہ ہوئے، راستہ میں اور دو ہزار افراد شامل ہو گئے جملہ بارہ ہزار (12,000) کا لشکر مکہ مکرمہ روانہ ہوا۔ جیسا کہ مواہب لدنیہ میں ہے:

وخرج عليه الصلوة والسلام يوم الاربعاء لعشر ليال

خلون من رمضان بعد العصر سنة ثمان من الهجرة... ان

العشرة آلاف خرج بها من نفس المدينة ثم تلاحق به

Click For More Books

<https://archive.org/details/@zohaibhasanattari>

الالفان. (المواهب اللدنیۃ بائح محمدیۃ مع شرح الزرقانی، باب غزوة الفتح الاعظم، ج 3، ص 395/396)

مکہ سے ایک منزل کے فاصلہ پر مقام مرالظہر ان پہنچ کر لشکر نے پڑاؤ ڈالا، حضور اکرم صلی اللہ علیہ والہ وسلم نے حکم فرمایا کہ ہر شخص اپنا الگ چولہا جلائے، جب دس ہزار صحابہ کرام نے الگ الگ چولہا جلا یا تو مرالظہر ان کے وسیع و عریض میدان میں میلوں دور تک آگ ہی آگ نظر آنے لگی۔ حضرت عباس رضی اللہ عنہ راستہ ہی میں حضور صلی اللہ علیہ وسلم کی خدمت میں پہنچ چکے تھے۔ قریش کو یہ اطلاع تو مل چکی تھی کہ مسلمانوں کا لشکر مدینہ طیبہ سے نکل چکا ہے لیکن انہیں اندازہ نہیں تھا کہ مسلمان اتنے قریب پہنچ گئے ہیں۔ قریش نے تحقیق خبر کے لئے ابوسفیان، بدیل بن ورقاء اور حکیم بن حزام کو بھیجا، یہ تینوں تحقیق کے لئے نکلے اور مرالظہر ان میں جل رہی آگ دیکھ کر حیران رہ گئے۔ ابوسفیان نے کہا: بنی خزاعہ کا قبیلہ اتنا تو نہیں کہ مرالظہر ان کا طویل میدان بھر جائے۔

حضرت عباس رضی اللہ عنہ مکہ والوں پر رحم کھا کر انہیں خبردار کرنے اور یہ کہنے کے لئے آرہے تھے کہ اسلامی لشکر مکہ میں داخل ہونے سے پہلے مکہ والے امن مانگ لیں تو ان کے لئے بہتر ہوگا، اسی اثنا میں حضرت عباس رضی اللہ عنہ کی ابوسفیان اور ان کے دو ساتھیوں سے ملاقات ہوئی، حضرت عباس رضی اللہ عنہ نے کہا: لشکر پہنچ چکا ہے، ابو سفیان نے مشورہ طلب کیا تو حضرت عباس رضی اللہ عنہ نے فرمایا: رسول اکرم صلی اللہ علیہ وسلم کی خدمت میں چلو! جب وہ حاضر ہوئے تو حضرت عمر رضی اللہ عنہ اور دیگر صحابہ کرام نے انہیں دیکھ کر فرمایا دشمنوں کا سردار ہمارے قبضہ میں ہے۔ حضرت عباس رضی اللہ عنہ ابوسفیان کو لے کر فوراً بارگاہ نبوی میں حاضر ہوئے اور عرض کیا: یا رسول اللہ صلی اللہ علیہ والہ وسلم! میں نے ابوسفیان کو پناہ دی ہے، چنانچہ حضور پاک صلی اللہ علیہ وسلم نے ابوسفیان کو معاف فرما دیا۔

Click For More Books

<https://archive.org/details/@zohaibhasanattari>

(سبل الہدی والرشاد، فی سیرۃ خیر العباد، جماع ابواب المغازی التي غزا فيها رسول اللہ صلی اللہ علیہ وسلم بنفسه الکریمۃ، الباب السابع والعشرون فی غزوة الفتح الاکظم، ج 5، ص 215/216)

حضرات! حضور اکرم صلی اللہ علیہ والہ وسلم کی شان رحمت کے جلووں کو ملاحظہ فرمائیں کہ آپ نے سخت تکلیف دینے والے دشمن کو بھی معافی عطا فرمائی، وہ بوسفیان جنہوں نے اسلام کے خلاف بدر اور احد کی لڑائیاں لڑیں، قبائل عرب کو مسلمانوں کے خلاف اُبھارا، مسلمانوں کو تکلیف پہنچانے کے لئے ہر طریقہ اختیار کیا، یقیناً وہ سزا کے مستحق تھے لیکن حضور اکرم رحمت مجسم صلی اللہ علیہ وسلم کی شان رحمۃ للعالمین کے قربان جائیں آپ نے انہیں بھی درگزر فرمادیا۔ حضور اکرم صلی اللہ علیہ والہ وسلم نے حضرت عباس رضی اللہ عنہ سے فرمایا کہ بوسفیان کو پہاڑ کی چوٹی پر لے جا کر اسلامی فوج کے مناظر دکھائیں۔ بوسفیان نے ایک ایک قبیلہ کو بڑی آن بان سے ہتھیاروں سے مسلح، ساز و سامان سے بھرا آتے دیکھا، انہوں نے دیکھا کہ قبیلہ غفار، قبیلہ جہینہ، سعد بن ہذیم اور سلیم جیسے جنگجو اور بہادر قبائل عرب لشکر اسلام میں شامل تھے، آخر میں آفتاب رسالت صلی اللہ علیہ وسلم اپنے جانثاروں کے جھرمٹ میں تشریف لارہے تھے۔ اس روحانی منظر اور نورانی ماحول کا بوسفیان رضی اللہ عنہ کے دل پر گہرا اثر پڑا، اور وہ حضور اکرم صلی اللہ علیہ والہ وسلم کی خدمت اقدس میں حاضر ہو کر مشرف باسلام ہوئے جیسا کہ سیرت ابن ہشام میں ہے:

فَلَمَّا أَصْبَحَ عَدَوْتُ بِهِ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَلَمَّا رَأَى رَسُولُ اللَّهِ صَلَّى اللَّهُ عَلَيْهِ وَسَلَّمَ قَالَ وَيْحَكَ يَا أَبَا سُفْيَانَ

حضرت عباس بن عبد المطلب رضی اللہ تعالیٰ عنہ نے فرمایا: جب صبح ہوئی تو میں حضرت بوسفیان کو حضور اکرم صلی اللہ علیہ والہ وسلم کی خدمت میں پیش کیا، جب حضرت رسول اللہ صلی اللہ علیہ والہ وسلم نے انہیں دیکھا تو ارشاد فرمایا: اے بوسفیان اللہ تعالیٰ تم پر رحم فرمائے!

Click For More Books

<https://archive.org/details/@zohaibhasanattari>

کیا ابھی وہ وقت نہیں آیا کہ تم مان لو کہ اللہ تعالیٰ کے سوا کوئی
معبود نہیں۔۔۔ اے ابوسفیان اللہ تعالیٰ تم پر رحم کرے! کیا
ابھی وہ وقت نہیں آیا کہ تم مان لو کہ میں اللہ تعالیٰ کا رسول
ہوں۔۔۔ حضرت عباس رضی اللہ تعالیٰ عنہ نے فرمایا کہ اس
وقت حضرت ابوسفیان رضی اللہ تعالیٰ عنہ نے توحید و
رسالت کی گواہی دی اور اسلام قبول کیا۔

اَلَمْ يَأْنِ لَكَ أَنْ تَعْلَمَ أَنَّهُ
لَا إِلَهَ إِلَّا اللَّهُ؟... قَالَ
وَيُحَكِّ يَا أَبَا سُفْيَانَ أَلَمْ
يَأْنِ لَكَ أَنْ تَعْلَمَ أَنِّي
رَسُولُ اللَّهِ... قَالَ فَشَهِدَ
شَهَادَةَ الْحَقِّ فَأَسْلَمَ.

نیز مواہب لدنیہ میں ہے:

فاتوا بہم رسول اللہ صلی اللہ علیہ والہ
وسلم فاسلم ابو سفیان بن حرب.

جب صحابہ کرام رضی اللہ تعالیٰ عنہم نے قریش کے
افراد کو حضور اکرم صلی اللہ علیہ والہ وسلم کی خدمت
اقدس میں پیش کیا تو حضرت ابوسفیان بن حرب
رضی اللہ تعالیٰ عنہ نے اسلام قبول کیا۔

(المواہب اللدنیۃ بامخ الحمدیۃ مع شرح الزرقانی، باب غزوة الفتح الاعظم، ج 3، ص 405)

20 رمضان المبارک سنہ آٹھ (8) ہجری پیر کے دن حضور پاک صلی اللہ علیہ
وسلم مقام کداء سے گذرتے ہوئے بالائی جانب سے مکہ مکرمہ میں داخل ہوئے اور
حضرت زبیر رضی اللہ عنہ کو مقام کداء سے داخل ہونے اور حضرت خالد بن ولید رضی اللہ
عنہ کو مقام کدوی سے داخل ہونے کا حکم فرمایا۔

حملہ کے لئے پہل نہ کی جائے! شاہ زمن کا پیام امن

حضرات! حضور اکرم صلی اللہ علیہ والہ وسلم نے اپنے جانثاروں کو یہ تاکید فرمائی
کہ حملہ میں پہل نہ کرنا اور جو شخص تم سے لڑنے کے درپے ہو صرف اسی سے مقابلہ
کرنا آپ نے ارشاد فرمایا:

لا تقاتلوا إلا من قاتلكم تم کسی پر حملہ نہ کرنا! اگر کوئی تم پر حملہ کرے تب تم اپنا دفاع کرنا۔

(السیرة الحلبیۃ، ج 5، ص 270)

اس طرح مسلمان مکہ مکرمہ میں داخل ہوئے۔ ہمیں مقابلہ کی نوبت نہیں آئی، سوائے مقام کدّی کے جہاں سے حضرت خالد بن ولید رضی اللہ عنہ داخل ہوئے، بنو بکر، بنو حارث اور ہذیل اور قریش کے کچھ قبائل مقابلہ کے لئے تیار تھے، حضرت خالد رضی اللہ عنہ آتے ہی ان لوگوں نے آپ پر حملہ کیا، آپ نے ان کے حملہ کا دفاعی جواب دیتے ہوئے ان کا مقابلہ کیا اور دشمنوں کو شکست ہوئی، نتیجہ میں دو مسلمان شہید ہوئے اور بنو بکر وغیرہ کیتھریا چومیس آدمی ہلاک ہو گئے جیسا کہ موهب لدنیہ میں ہے:

واندفع خالد بن الوليد حتى دخل من اسفل مكة، وقد تجمع
بها بنو بكر وبنو الحارث بن عبد مناف، وناس من هذيل ميين
الاحابيش الذين استنصرت بهم قريش، فقاتلوا خالدًا فقاتلهم
فانهزموا، وقتل من بنى بكر نحو من عشرين رجلا، ومن
هذيل ثلاثة اور اربعة. (المواهب اللدنیة بائخ محمدیة مع شرح
الزرقانی، باب غزوة الفتح الاعظم، ج 3، ص 416)

عفو و درگزر کا عام اعلان

مشرکین مکہ جو اعلان نبوت سے لے کر ہجرت تک اور ہجرت مدینہ سے صلح حدیبیہ تک حضور اکرم صلی اللہ علیہ والہ وسلم کو اور مسلمانوں کو طرح طرح کی اذیتیں پہنچاتے رہے، ایذا رسانی میں کوئی دقیقہ اٹھانہ رکھا، انہوں نے حضور اکرم صلی اللہ علیہ وسلم کو شہید کرنے کی بار بار ناپاک سازشیں کیں، قبائل عرب کو مسلمانوں کے خلاف بھڑکایا، ایسے جانی دشمنوں اور خون کے پیاسوں پر مسلمانوں کو غلبہ حاصل ہوا تو رحمتہ للعالمین صلی اللہ علیہ والہ وسلم نے رحمت والفت سے لبریز فرمان عالیشان جاری فرمایا اور عام اعلان فرمایا کہ آج تم سے کوئی باز پرس نہیں تم لوگ آزاد ہو۔ الیوم یوم المرحمة۔ آج تو رحمت و مہربانی فرمانے کا دن ہے۔

Click For More Books

<https://archive.org/details/@zohaibhasanattari>

شہان دنیا کا طریقہ کار

برادران اسلام! جب سلطنت کی باگ ڈور ہاتھ میں آتی ہے تو انسان ظلم و انصاف کا فرق بھول جاتا ہے، دنیا کی جتنی سوپر پاد و ملکتیں گزری ہیں انہوں نے اپنی فتح کا جشن مظلوم افراد کا خون بہا کر منایا ہے، دنیا میں جب بڑی بڑی فتوحات ہوئیں تو فتح کے بعد مفتوحہ علاقہ میں خون کی ندیاں بہائی گئیں۔

تاتاری قوم جب پوری قوت کے ساتھ بغداد میں داخل ہوئی تو انہوں نے سارے شہر کو تہس نہس کر دیا، انسانی خون کا سمندر بہا دیا۔ صلیبیوں نے جب ملک شام پر غلبہ و اقتدار حاصل کیا تو خون کی ندیاں رواں کر دیں، اس وقت مسجد اقصیٰ میں گھوڑوں کے گھٹنے انسانی خون میں ڈوبے ہوئے تھے، ہزاروں مسلمانوں کا قتل عام ہوا۔ دنیا نے صلیبیوں کا یہ اقتدار دیکھا جہاں انسانی خون کی ندیاں بہتی ہیں اور انسانیت سسک سسک کر دم توڑتی ہے۔

فتح مکہ کے موقع پر نبی رحمت صلی اللہ علیہ وسلم نے دنیا کے تمام بادشاہوں، سربراہان مملکت، ارباب سلطنت کے لئے عظیم مثال قائم فرمائی، اقتدار حاصل کرنے والوں کو ایک آفاقی پیام دیا، فتح مکہ جیسا عظیم کارنامہ ہوا، جانی دشمنوں اور خون کے پیاسوں پر اہل اسلام نے اقتدار حاصل کر لیا، چاہتے تو تمام دشمنوں کو قتل کیا جاسکتا تھا، لیکن آپ نے ارشاد فرمایا: آج تم پر کوئی دارو گیر نہیں، تم لوگ آزاد ہو، پر امن رہو۔ یوم المرحمة۔ آج تو رحمت و مہربانی فرمانے کا دن ہے، اور حضور پاک صلی اللہ علیہ وسلم نے پروانہ امن عطا فرمایا چنانچہ صحیح مسلم میں حدیث شریف ہے:

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: مَنْ دَخَلَ دَارَ أَبِي سُفْيَانَ فَهُوَ آمِنٌ
حضرت رسول اللہ صلی اللہ علیہ والہ وسلم نے ارشاد فرمایا: جو شخص ابوسفیان رضی اللہ عنہ کے گھر میں داخل ہو جائے اس کے لئے امان ہے،

Click For More Books

<https://archive.org/details/@zohaibhasanattari>

وَمَنْ الْقَى السَّلَاحَ فَهُوَ آمِنٌ جو شخص ہتھیار ڈال دے اسکے لئے امان ہے، جو شخص
وَمَنْ أَغْلَقَ بَابَهُ فَهُوَ آمِنٌ. اپنے گھر کا دروازہ بند کر لے اس کے لئے امان ہے۔

(صحیح مسلم، کتاب الجہاد والسیر، باب فتح مکة۔ حدیث نمبر 4724)

اور صحیح بخاری شریف میں ہے

فَقَالَ رَسُولُ اللَّهِ صَلَّى اللَّهُ عَلَيْهِ وَآلِهِ وَسَلَّمَ حضرت رسول اللہ صلی اللہ علیہ وآلہ وسلم نے
عَلِيهِ وَسَلَّمَ قَدْ أَجْرْنَا مَنْ ارشاد فرمایا: اے ام ہانی! یقیناً ہم نے اسے بھی
أَجْرْتِ يَا أُمَّ هَانِئٍ. امان دیا ہے جس کو تم نے امان دیا۔

(صحیح البخاری، کتاب الصلاة، باب الصلاة في الثوب الواحد ملتحفا به۔ حدیث نمبر 357)

نیز امام بیہقی کے سنن کبریٰ میں روایت ہے:

قال رسول الله صلى الله عليه وآله وسلم حضرت رسول اللہ صلی اللہ علیہ وآلہ وسلم نے
عليه وسلم... فمن دخل ارشاد فرمایا: اے ابوسفیان! جو شخص تمہارے
دارك يا أبا سفيان گھر میں داخل ہو، اور اے حکیم بن حزام! جو
ودارك يا حكيم وكف شخص تمہارے گھر میں داخل ہو اور اپنے ہاتھ کو
يده فهو آمن. روک لے تو اس کے لئے امان ہے۔

(السنن الكبرى للبيهقي، کتاب السیر باب فتح مکة حر سہا اللہ تعالیٰ، حدیث نمبر 18744)

گستاخ کے لئے امان نہیں

حضرات! امان کا یہ اعلان اگرچہ تمام لوگوں کے لئے عام تھا لیکن چند افراد اُس
سے مستثنیٰ تھے، جنہوں نے حضور اکرم صلی اللہ علیہ وسلم کی شان اقدس میں گستاخی کا ارتکاب کیا
جس کی وجہ وہ قابل گردن زدنی ہو چکے تھے اس لئے ان کے قتل کا حکم دیا گیا۔ ایک گستاخ کے
بارے میں حضور اکرم صلی اللہ علیہ وسلم نے ارشاد فرمایا: اسے قتل کر ڈالو؛ اگرچہ وہ خانہ کعبہ
کے غلاف سے چمٹا ہوا ہو، جیسا کہ صحیح بخاری اور سنن نسائی میں حدیث شریف ہے:

عَنْ أَنَسِ بْنِ مَالِكٍ رَضِيَ
اللَّهِ عَنْهُ أَنَّ رَسُولَ اللَّهِ
صَلَّى اللَّهُ عَلَيْهِ وَسَلَّمَ دَخَلَ
عَامَ الْفَتْحِ ، وَعَلَى رَأْسِهِ
الْمِغْفَرُ ، فَلَمَّا نَزَعَهُ جَاءَ
رَجُلٌ ، فَقَالَ إِنَّ ابْنَ خَطَلٍ
مُتَعَلِّقٌ بِأَسْتَارِ الْكُعْبَةِ .
فَقَالَ: اقْتُلُوهُ .

حضرت انس بن مالک رضی اللہ تعالیٰ عنہ سے
روایت ہے: فتح مکہ کے سال حضرت نبی اکرم
صلی اللہ علیہ والہ وسلم مکہ مکرمہ میں داخل ہوئے
اس حال میں کہ آپ کے سر انور پر مغفر
تھا، جب آپ نے اسے اتارا تو ایک صاحب
نے عرض کیا کہ ابن خطل کعبہ کے پردوں سے
چمٹا ہوا ہے، تو آپ نے ارشاد فرمایا: اسے قتل
کردو!۔

(صحیح البخاری، کتاب جزاء الصيد، باب دخول الحرم ومکة بغیر احرام، حدیث نمبر: 1846)

- سنن النسائی، کتاب مناسک الحج، باب دخول مکة بغیر احرام. حدیث نمبر: 2880)

یہاں غور کیا جائے کہ عین حرم شریف میں قتل کر دینے کا حکم دیا گیا جب کہ کعبۃ اللہ شریف کے تقدس کے اظہار کے لئے اللہ تعالیٰ نے ارشاد فرمایا:

وَمَنْ دَخَلَهُ كَانَ آمِنًا جَوْشَخِصَّ اس میں داخل ہوا وہ امن والا ہے۔ (سورۃ آل عمران - 97)

ہر شخص خانہ کعبہ میں داخل ہوتے ہی امن و سلامتی پالیتا ہے، اگر کوئی حرم شریف میں اپنے والد کے قاتل کو بھی دیکھ لے تو اسے یہ حق نہیں کہ حرم شریف میں اسے تکلیف پہنچائے لیکن ان افراد نے بارگاہ نبوت میں گستاخی کر کے ایسے جرم کا ارتکاب کیا کہ زمین کا کوئی خطہ ان کی پناہ گاہ نہیں بن سکتا تھا یہاں تک کہ وہ حرم کعبہ میں غلاف کعبہ سے چمٹے ہوئے ہوں تب بھی انہیں امان نہ ملتا۔ ان گستاخوں کا انجام صرف یہ تھا کہ انہیں قتل کر دیا جائے۔

ان میں عبدالعزیٰ بن خطل کعبہ کے پردوں میں چھپ گیا تھا، حضرت سعید بن حریث مخزومی رضی اللہ عنہ نے اسے قتل کیا۔ حویرث بن نقید اور حارث بن ہشام ان

دونوں کو حضرت علی رضی اللہ عنہ نے قتل کیا۔ مہیس بن صباحہ کو نمینکہ بن عبداللہ رضی اللہ عنہ نے قتل کیا، قریبہ جو ابن نخل کی باندی تھی اس کو بھی قتل کیا گیا۔ (مخص از سبل الہدی والرشاد۔ ج 5۔ ص 225/226)

حرم کعبہ بتوں کی آلائشوں سے پاک ہوا

حضور اکرم صلی اللہ علیہ والہ وسلم اپنی مبارک اونٹنی پر سوار ہو کر مسجد حرام میں داخل ہوئے۔ حضرت اسامہ رضی اللہ عنہ آپ کے پیچھے بیٹھے ہوئے تھے۔ حضرت بلال رضی اللہ عنہ اور خانہ کعبہ کے کلید بردار حضرت عثمان بن طلحہ رضی اللہ عنہ آپ کے ساتھ تھے۔ آپ نے مسجد حرام میں اونٹنی بٹھائی، کعبۃ اللہ شریف کا طواف کیا اور حجر اسود کو بوسہ دیا۔ خانہ کعبہ میں داخل ہوئے اور یہ آیت کریمہ تلاوت فرمائی:

جَاءَ الْحَقُّ وَزَهَقَ الْبَاطِلُ إِنَّ الْبَاطِلَ كَانَ زَهُوقًا .
حق آیا اور باطل مٹ گیا بیشک باطل
مٹنے ہی والا ہے۔

(سورة الاسراء۔ 81)

مشرکوں نے خانہ کعبہ میں تین سو ساٹھ (360) بت بٹھارکھے تھے نبی اکرم صلی اللہ علیہ وسلم نے مسجد حرام اور عین خانہ کعبہ کو بتوں کی نجاست و آلائش سے پاک کیا۔

دست اقدس کی برکت سے محبت کا پیدا ہونا

برادران اسلام! اللہ تعالیٰ نے قرآن کریم میں حضور اکرم صلی اللہ علیہ والہ وسلم کے دست اقدس کو اپنا دست قدرت قرار دیا، آپ کے دست اقدس کی اعجازی شان ہے کہ جہاں دست اقدس لگ جاتا وہ مقام ہمیشہ کے لئے برکتوں کا مرکز بن جاتا، حتیٰ کہ اگر کسی غیر مسلم شخص کے سینہ پر دست اطہر رکھ دیتے تو فوراً اس کے دل سے ظلمت دور ہو جاتی اور اس میں اسلام کا نور سما جاتا، اس کا تاریک سینہ معارف کا گنجینہ ہو جاتا، فتح مکہ کے موقع پر بھی ایک ایسا ہی واقعہ پیش آیا جسے امام محمد بن یوسف صالحی شامی رحمۃ اللہ تعالیٰ علیہ نے سبل الہدی والرشاد میں نقل کیا ہے :

Click For More Books

<https://archive.org/details/@zohaibhasanattari>

حضور اکرم صلی اللہ علیہ والہ وسلم حج مکہ کے موقع پر طواف کعبہ میں مشغول تھے فضالہ بن عمیر بن ملوح لیثی نامی ایک صاحب نے دل میں یہ ارادہ کیا کہ نعوذ باللہ حضور اکرم صلی اللہ علیہ وسلم کو شہید کر دیں، جب وہ حضور اکرم صلی اللہ علیہ وسلم کے قریب آئے تو آپ نے ان سے فرمایا: کیا تمہارا نام فضالہ ہے؟ انہوں نے عرض کیا: ہاں، آپ نے ارشاد فرمایا: تم دل میں کیا باتیں کر رہے تھے؟ انہوں نے کہا کہ کچھ نہیں، میں تو اللہ کا ذکر کر رہا تھا، آپ نے یہ سن کر تبسم فرمایا اور ارشاد فرمایا: تم اللہ کی بارگاہ میں (اس ارادہ پر) معافی طلب کرو! پھر اس کے بعد آپ نے اپنے دست اقدس کو ان کے سینے پر رکھا، بس انکے دل کی دنیا میں انقلاب پیا ہو گیا، عداوت محبت سے بدل گئی) وہ کہتے ہیں کہ اللہ کی قسم! حضور اکرم صلی اللہ علیہ والہ وسلم نے اپنا دست مبارک میرے سینے سے اٹھایا بھی نہیں کہ دل کی حالت یہ ہو گئی کہ ساری کائنات میں سب سے بڑھ کر آپ کی محبت میرے دل میں بس گئی۔

أن فضالة بن عمير بن الملوح الليثي أراد قتل رسول الله صلى الله عليه وسلم وهو يطوف بالبيت عام الفتح فلما دنا منه قال رسول الله صلى الله عليه وسلم "أفضالة؟" قال: نعم. قال: "ماذا كنت تحدث به نفسك؟" قال: لا شيء، كنت أذكر الله، فضحك رسول الله صلى الله عليه وسلم ثم قال: "استغفر الله." ثم وضع يده على صدره فسكن، وكان فضالة يقول: والله ما رفع يده عن صدري حتى ما خلق شيء أحب إلي منه.

(سبل الہدی والرشاد، فی سیرۃ خیر العباد، جماع أبواب المغازی التی غزا فیہا رسول اللہ صلی اللہ علیہ وسلم بنفسہ الکریمۃ، الباب السابع والعشرون فی غزوة الفتح الأعظم، ج 5، ص

حضرت شیخ الاسلام عارف باللہ امام محمد انوار اللہ فاروقی بانی جامعہ نظامیہ رحمۃ اللہ تعالیٰ علیہ اس روایت کے تحت ارشاد فرماتے ہیں: فضالہ رضی اللہ عنہ کو ذکر الہی میں مشغول ہونے کی برکت سوجھی، کیونکہ حضرت صلی اللہ علیہ والہ وسلم اس وقت طواف میں مشغول تھے، مگر بارگاہ نبوت میں ایسی چالاکیاں کب چل سکتی تھیں، وہاں تو جس طرح چہرہ پیش نظر ہوتا ہے دل پیش نظر ہوتے ہیں، حضرت صلی اللہ علیہ والہ وسلم کا اس موقع پر ہنس کر استغفار کرنے کے لئے فرمانے کا جو اثر فضالہ رضی اللہ عنہ کے دل پر ہوا ہوگا اس کو انہی کا دل جانتا ہے، مگر اس شقاوت کو حضرت صلی اللہ علیہ والہ وسلم نے اپنا دست شفقت پھیر کر دور کر دیا، اور اس کا اس قدر اثر ہوا کہ حضرت صلی اللہ علیہ والہ وسلم سے زیادہ وہ کسی کو اپنا محبوب نہیں سمجھتے تھے۔ جب ایسے لوگوں کے ساتھ جو قتل کی تاک میں رہتے تھے حضرت صلی اللہ علیہ والہ وسلم کی یہ شفقت ہو تو خیال کیا جائے کہ محبان صادق پر کیسی عنایتیں مبذول ہوں گی؟۔

دوستاں را کجا کنی محروم

تو کہ بادشمنان نظر داری

غرض کہ دست مبارک کا ان میں یہ اثر ہوا کہ صرف ایمان ہی نہیں بلکہ کامل طور پر آپ کی محبت ان کے دل میں جاگزیں ہوئی، جس سے ہر طرح کے مراتب عالیہ کے مستحق ہوئے۔ (مقاصد الاسلام، حصہ نہم، ص 55/56)

حضرت بلال کا کعبہ کی چھت سے اذان کہنا

حضرات! آج ہم دیکھتے ہیں کہ دنیا رنگ و نسل کے نام پر بٹی ہوئی ہے، سفید فام شخص سیاہ فام کو عزت و وقعت کی نگاہ سے نہیں دیکھتا، محض رنگ کی بنیاد پر اس کے ساتھ امتیازی سلوک کیا جاتا ہے، لیکن حضرت نبی اکرم صلی اللہ علیہ والہ وسلم نے اس تصور کی نفی فرمائی اور آپ نے تمام انسانوں کو مساوی حقوق عطا فرمائے، حضرت بلال رضی اللہ تعالیٰ

Click For More Books

<https://archive.org/details/@zohaibhasanattari>

عنه جو ایک جنتی غلام تھے! حج مکہ کے وقت حضور اکرم صلی اللہ علیہ والہ وسلم نے انہیں حکم فرمایا کہ کعبہ کی چھت سے اذان کہے، جیسا کہ سبل الہدی والرشاد میں ہے:

أن رسول الله صلى الله عليه وسلم لما حانت الظهر أمر بلالا أن يؤذن بالظهر يومئذ فوق الكعبة ليغيظ بذلك المشركين .

جب نماز ظہر کا وقت ہوا تو حضرت رسول اکرم صلی اللہ علیہ والہ وسلم نے حضرت بلال رضی اللہ تعالیٰ عنہ کو اس دن اذان ظہر کہنے کا حکم فرمایا تاکہ غیر مسلم آتش غیظ میں جلیں۔

(سبل الہدی والرشاد۔ ج 5۔ ص 248)

حضرات! اس حکم کے ذریعہ حضور اکرم صلی اللہ علیہ والہ وسلم نے رنگ و نسل کے فرق کو مٹا دیا اور بتلایا کہ اللہ تعالیٰ کے دربار میں جسموں اور صورتوں کو نہیں دیکھا جاتا بلکہ دلوں اور ان کے اخلاص کو دیکھا جاتا ہے، رنگ کی وجہ سے کوئی انسان ذلیل نہیں ہوتا بلکہ گناہوں کی وجہ سے وہ ذلت و رسوائی کا شکار ہوتا ہے، سفید فام ہونے کی وجہ سے وہ معزز نہیں ہوتا بلکہ تقویٰ پر ہیزگاری کی بنیاد پر وہ معزز و مکرم قرار پاتا ہے۔ چنانچہ حضور اکرم صلی اللہ علیہ والہ وسلم کے حکم کے مطابق حضرت بلال رضی اللہ عنہ نے کعبۃ اللہ شریف کی چھت پر چڑھ کر نماز ظہر کی اذان کہی، اس طرح مکہ مکرمہ کے کفر آلود ماحول کو اذان بلال نے نور اسلام سے منور کیا، اور اس کی فضاؤں میں عظمت اسلام کا پرچم لہرانے لگا۔

ابلیس لعین کی مایوسی

حضرات! اہل اسلام کی اس شان و شوکت اور اسلام کی سر بلندی کو دیکھ کر ابلیس لعین آہ و بکا کرنے لگا، اور اپنی ناکامی پر رنج و ملال کرنے لگا، جیسا کہ امام ابو یعلیٰ اور امام ابو نعیم نے حضرت عبد اللہ بن عباس رضی اللہ تعالیٰ عنہما کی روایت درج کی ہے:

رسول اللہ صلی اللہ علیہ والہ وسلم نے مکہ فتح کیا تو اس دن ابلیس لعین نے رنج و غم کی وجہ سے ایک زبردست چیخ ماری جس کے سبب اس کی پوری اولاد اس کے پاس جمع ہو گئی۔ ابلیس نے کہا: اب تم اس بات سے مایوس ہو جاؤ کہ امت محمدیہ علی صاحبہا الصلوٰۃ والسلام کو شرک کی طرف لوٹاؤ گے یعنی آج کے بعد امت محمدیہ علی صاحبہا الصلوٰۃ والسلام میں شرک نہیں ہو سکتا۔

روى أبو يعلى، وأبو نعيم عن ابن عباس رضى الله عنهما قال لما فتح رسول الله صلى الله عليه وسلم مكة رن إبليس رنة فاجتمعت إليه ذريته، فقال: إياسوا أن تردوا أمة محمد إلى الشرك بعد يومكم هذا.

اہل مکہ سے خطاب

برادران اسلام! فتح مکہ کے دوسرے دن حضور اکرم صلی اللہ علیہ والہ وسلم نے کعبۃ اللہ شریف کے دروازہ پر قیام فرمایا اور خطبہ ارشاد فرمایا، جسے شارح بخاری امام احمد بن محمد قسطلانی رحمۃ اللہ تعالیٰ علیہ نے مواہب لدنیہ میں نقل کیا ہے:

ولما كان الغد من يوم الفتح قام النبي صلى الله عليه واله وسلم خطيبا في الناس، فحمد الله واثنى عليه ومجده بما هو اهله، ثم قال: ايها الناس! ان الله حرم مكة يوم خلق السموات والارض، فهى حرام بحرمة الله تعالى الى يوم القيامة،

فتح مکہ کے دوسرے دن حضور اکرم صلی اللہ علیہ والہ وسلم لوگوں کے درمیان خطبہ ارشاد فرمانے کے لئے کھڑے ہوئے، آپ نے اللہ کی حمد و ثنا اور اس کی عظمت و بزرگی بیان کی جس کا کہ وہ اہل ہے، پھر آپ نے ارشاد فرمایا: اے لوگو! بیشک اللہ تعالیٰ نے مکہ مکرمہ کو قابل حرمت بنایا ہے جس دن اس نے آسمانوں اور زمین کو پیدا کیا، چونکہ اللہ تعالیٰ نے اسے قابل احترام بنایا ہے اس لئے وہ شہر قیامت تک واجب الاحترام ہے،

Click For More Books

<https://archive.org/details/@zohaibhasanattari>

تو وہ صل جو اللہ تعالیٰ اور آخرت کے دن پر ایمان رکھتا ہے اس کے لئے یہ جائز نہیں کہ وہ اس میں کسی کا خون بہائے، یا وہاں کوئی درخت کاٹے، اگر کوئی رسول اللہ صلی اللہ علیہ والہ وسلم کے عمل کو دیکھتے ہوئے اس مقدس شہر میں اس کو جائز سمجھے تو اس سے کہہ دو! بیشک اللہ تعالیٰ نے اپنے رسول کریم صلی اللہ علیہ والہ وسلم کو اس کی اجازت دی تھی اور تمہیں اس کی اجازت نہیں دی، اس کے سوا نہیں کہ دن کے ایک وقت کے لئے وہ میرے لئے حلال کر دیا گیا تھا، یقیناً اب اس کی حرمت لوٹ کر آچکی ہے جیسا کہ کل تھی۔ جو شخص حاضر ہے اس کو چاہئے کہ وہ اس پیام حق کو اس شخص تک پہنچائے جو حاضر نہیں، پھر آپ نے ارشاد فرمایا: اے قریش کی جماعت! تم مجھ سے کیا امید رکھتے ہو کہ میں تمہارے ساتھ کیا کرنے والا ہوں؟ انہوں نے کہا: ہم آپ سے خیر و بھلائی کی امید رکھتے ہیں، کیونکہ آپ سرچشمہٴ لطف و کرم، ہستی اور پیکر فضل و کرم شخصیت کے شہزادہ ہیں۔ آپ نے ارشاد فرمایا: یقیناً میں وہی کہوں گا جو میرے بھائی یوسف نے (اپنے بھائیوں سے) کہا تھا: آج کے دن تم سے کوئی باز پرس نہیں، اللہ تعالیٰ تمہارے گناہوں کو معاف فرمائے گا، اور وہ بے انتہاء رحم فرمانے والا ہے۔ تم (بے فکر) واپس جاؤ؛ اس حال میں کہ تم بالکل آزاد ہو۔

فلا يحل لامرئء يؤمن بالله واليوم الآخر ان يسفك بها دماء، اور يعضد بها شجرة، فان احد ترخص فيها لقتال رسول الله صلى الله عليه واله وسلم فقولوا: ان الله قد اذن لرسوله ولم ياذن لكم، انما احلت لي ساعة من نهار، وقد عادت حرمتها الان كحرمتها بالامس. فليبلغ الشاهد الغائب! ثم قال: يا معشر قريش ما ترون اني فاعل فيكم؟ قالوا: خيرا، اخ كريم ابن اخ كريم. قال (فاني اقول كما قال اخي يوسف "لا تشرىب عليكم اليوم يغفر الله لكم وهو ارحم الرحمين" اذهبوا فانتم الطلقاء .

Click For More Books

<https://archive.org/details/@zohaibhasanattari>

(المواہب اللدنیۃ بائح محمدیۃ مع شرح الزرقانی، باب غزوة الفح الأعمم، ج 3، ص 449/447)

فتح مکہ کے بعد حضور اکرم صلی اللہ علیہ والہ وسلم پندرہ دن مکہ مکرمہ میں قیام فرما رہے اور مکہ مکرمہ سے روانہ ہونے سے قبل حضرت عتاب بن اسید رضی اللہ عنہ کو مکہ کا والی مقرر فرمایا اور مسلمانوں کی تعلیم کے لئے حضرت معاذ بن جبل رضی اللہ عنہ کو منتخب فرمایا۔ اس کے بعد آپ مدینہ منورہ تشریف لائے۔

حضرات! چونکہ یہ عظیم فتح ماہ رمضان المبارک میں عطا کی گئی اسی مناسبت سے اجمالی طور پر "فتح مکہ اسباب و نتائج" عنوان پر بیان کرنے کی سعادت حاصل کی گئی، اللہ تعالیٰ سے دعا ہے کہ ہمیں اپنے حبیب کریم صاحب فتح مبین صلی اللہ علیہ والہ وسلم کے صدقہ و طفیل ماہ رمضان کی رحمتوں اور برکتوں سے مالا مال فرمائے اور ہم سب کو حج بیت اللہ کا شرف اور زیارت روضہ اقدس کی سعادت عطا فرمائے۔

آمِينَ بِجَاهِ سَيِّدِنَا طَهٍ وَيَسَّ صَلَّى اللَّهُ تَعَالَى وَبَارَكَ وَسَلَّمَ عَلَيْهِ
وَعَلَى آلِهِ وَصَحْبِهِ أَجْمَعِينَ وَآخِرُ دَعْوَانَا أَنْ الْحَمْدُ لِلَّهِ رَبِّ الْعَالَمِينَ.

حضرت مولائے کائنات 'خصائص و کمالات

الْحَمْدُ لِلَّهِ رَبِّ الْعَالَمِينَ، وَالصَّلَاةُ وَالسَّلَامُ عَلَى سَيِّدِ الْأَنْبِيَاءِ
وَالْمُرْسَلِينَ، وَعَلَى آلِهِ الطَّيِّبِينَ الطَّاهِرِينَ، وَأَصْحَابِهِ الْأَكْرَمِينَ
أَجْمَعِينَ، وَعَلَى مَنْ أَحَبَّهُمْ وَتَبِعَهُمْ بِإِحْسَانٍ إِلَى يَوْمِ الدِّينِ .

أَمَّا بَعْدُ ! فَاغْوِذْ بِاللَّهِ مِنَ الشَّيْطَانِ الرَّجِيمِ، بِسْمِ اللَّهِ الرَّحْمَنِ
الرَّحِيمِ: الَّذِينَ يُنْفِقُونَ أَمْوَالَهُمْ بِاللَّيْلِ وَالنَّهَارِ سِرًّا وَعَلَانِيَةً فَلَهُمْ أَجْرُهُمْ عِنْدَ رَبِّهِمْ
وَلَا خَوْفٌ عَلَيْهِمْ وَلَا هُمْ يَحْزَنُونَ. صَدَقَ اللَّهُ الْعَظِيمُ.

برادران اسلام! ماہ رمضان المبارک کو بہت سی خصوصیات حاصل ہیں وہیں
اس ماہ کو یہ خصوصی نسبت بھی حاصل ہے کہ اس میں مولائے کائنات، فاتح خیبر، باب
العلم، حیدر کرار، ابوالحسن سیدنا علی مرتضیٰ رضی اللہ تعالیٰ عنہ کی شہادت عظمیٰ ہوئی، اسی
مناسبت سے آج "حضرت مولائے کائنات 'خصائص و کمالات" کے عنوان پر عرض
کرنے کی سعادت حاصل کی جا رہی ہے۔

مولائے کائنات سیدنا علی مرتضیٰ رضی اللہ عنہ کو اللہ تعالیٰ نے بے پناہ خصائص
و امتیازات سے ممتاز فرمایا، آپ کو فضائل و کمالات کا جامع، علوم و معارف کا منبع، رشد
و ہدایت کا مصدر، زہد و ورع، شجاعت و سخاوت کا پیکر اور مرکز ولایت بنایا، آپ کی شان و
عظمت کے بیان میں متعدد آیات قرآنیہ ناطق اور بے شمار احادیث کریمہ وارد ہیں۔

مولود کعبہ ہونے کا اعزاز

برادران اسلام! سیدنا مولائے کائنات رضی اللہ تعالیٰ عنہ کو یہ خصوصی شرف حاصل
ہے کہ آپ کی ولادت باکرامت کعبۃ اللہ شریف کے اندر ہوئی، جیسا کہ روایت ہے:

ولد رضى الله عنه بمكة حضرت على رضى الله تعالى عنه کی ولادت مکہ مکرمہ میں
داخل البيت الحرام... ولم بیت اللہ شریف کے اندر ہوئی۔ علامہ ابن صباغ رحمۃ
يولد فى البيت الحرام قبله اللہ تعالیٰ علیہ نے بیان فرمایا کہ آپ سے قبل خانہ
احد سواه . قاله ابن الصباغ . کعبہ میں کسی کی ولادت نہیں ہوئی۔

(نور الابصار فی مناقب آل بیت النبی المختار صلی اللہ علیہ والہ وسلم، ص 84)

آپ کو یہ امتیازی خصوصیت حاصل ہے کہ آپ کی ولادت خانہ کعبہ کے اندر
ہوئی، اسی وجہ سے آپ کو مولود کعبہ کہا جاتا ہے، آپ کو یہ اعزاز بھی حاصل ہے کہ ولادت
باکرامت کے بعد سب سے پہلے آپ نے حضور اکرم صلی اللہ علیہ والہ وسلم کے رخ زیا کا
دیدار کیا ہے، چونکہ آپ نے ولادت کے بعد سب سے پہلے حضور کا چہرہ مبارک دیکھا
اس کی برکت یہ ہوئی کہ آپ کا چہرہ دیکھنا بھی عبادت قرار پایا، جیسا کہ مستدرک علی
الصحیحین میں حدیث مبارک ہے:

عَنْ عَبْدِ اللَّهِ قَالَ : قَالَ سیدنا عبداللہ بن مسعود رضى الله عنه سے روایت ہے
رَسُولُ اللَّهِ صَلَّى اللَّهُ عَلَيْهِ آپ نے فرمایا کہ حضرت رسول اکرم صلی اللہ علیہ
وآله وسلم : أَلَنَظَرُ إِلَى وَجْهِ وآلہ وسلم نے ارشاد فرمایا: علی (رضی اللہ تعالیٰ عنہ)
عَلِيِّ عِبَادَةٌ کے چہرہ کو دیکھنا عبادت ہے۔

(المستدرک علی الصحیحین، کتاب معرفۃ الصحابۃ رضی اللہ عنہم، حدیث نمبر: 4665)

ایمان میں سبقت

حضرت مولائے کائنات رضی اللہ تعالیٰ عنہ کو یہ فضیلت بھی حاصل ہے کہ
صاحبزادوں میں سب سے پہلے آپ ہی نے اسلام قبول کیا، جیسا کہ جامع ترمذی
شریف میں حدیث مبارک ہے :

عَنْ أَبِي حَمَزَةَ رَجُلٍ مِنْ الْأَنْصَارِ، قَالَ : سَمِعْتُ زَيْدَ بْنَ أَرْقَمَ يَقُولُ: أَوَّلُ مَنْ أَسْلَمَ عَلِيٌّ .

ایک انصاری صحابی حضرت ابو حمزہ رضی اللہ تعالیٰ عنہ سے روایت ہے کہ آپ نے فرمایا : میں نے حضرت زید بن ارقم رضی اللہ عنہ کو فرماتے ہوئے سنا کہ (صاحبزادوں میں) سب سے پہلے حضرت علی رضی اللہ عنہ نے اسلام قبول کیا۔

(جامع الترمذی، ابواب المناقب، باب مناقب علی بن ابی طالب رضی اللہ عنہ . حدیث نمبر: 4100)

و نیز جامع ترمذی شریف میں روایت ہے :

عَنْ أَنَسِ بْنِ مَالِكٍ، قَالَ بُعِثَ النَّبِيُّ صَلَّى اللَّهُ عَلَيْهِ وَسَلَّمَ يَوْمَ الْإِثْنَيْنِ وَصَلَّى عَلِيٌّ يَوْمَ الثَّلَاثَاءِ .

سیدنا انس بن مالک رضی اللہ عنہ سے روایت ہے، آپ نے فرمایا کہ حضور نبی اکرم صلی اللہ علیہ وآلہ وسلم نے دو شنبہ کو اعلان نبوت فرمایا اور سہ شنبہ کو حضرت علی رضی اللہ عنہ نے نماز ادا فرمائی۔

(جامع الترمذی، ابواب المناقب، باب مناقب علی بن ابی طالب رضی اللہ عنہ . حدیث نمبر: 4094)

اہل بیت کے فرد فرید اور عظیم صحابی

برادران اسلام! حضرات اہل بیت کرام و صحابہ عظام رضی اللہ عنہم سے عقیدت و محبت، سعادت دنیوی کا ذریعہ اور نجات اخروی کا باعث ہے، چونکہ حضرت مولائے کائنات رضی اللہ عنہ اہل بیت ہونے کے شرف سے بھی مشرف ہیں اور صحابیت کے اعزاز سے بھی معزز ہیں اسی لئے آپ سے دو جہتوں سے محبت کی جائے۔

حضرات! آپ کی شان و عظمت اور حضور سے کمال قربت کا اندازہ صحیح بخاری شریف میں وارد حضور اکرم صلی اللہ علیہ وسلم کے اس ارشاد مبارک سے ہوتا ہے آپ نے فرمایا :

أَنْتَ مِنِّي وَأَنَا مِنْكَ . اے علی! تم مجھ سے ہو اور میں تم سے ہوں۔
(صحیح البخاری، کتاب فضائل الصحابة، باب مناقب علی بن ابی طالب القرشی البہاشمی ابی الحسن رضی اللہ عنہ، حدیث نمبر: 2699)

عقد نکاح

حضرت علی کرم اللہ وجہہ کا عقد نکاح، خاتون جنت سیدہ فاطمہ الزہراء رضی اللہ عنہا سے ہوا۔ عجم کبیر طبرانی میں حدیث مبارک ہے:

عَنْ عَبْدِ اللَّهِ بْنِ مَسْعُودٍ
رَضِيَ اللَّهُ عَنْهُ، عَنْ
رَسُولِ اللَّهِ صَلَّى اللَّهُ
عَلَيْهِ وَسَلَّمَ قَالَ: إِنَّ اللَّهَ
أَمَرَنِي أَنْ أُزَوِّجَ فَاطِمَةَ
مِنْ عَلِيٍّ .
حضرت عبداللہ بن مسعود رضی اللہ عنہ حضرت
رسول اکرم صلی اللہ علیہ وآلہ وسلم سے روایت
کرتے ہیں کہ آپ نے ارشاد فرمایا: بیشک
اللہ تعالیٰ نے مجھے حکم فرمایا کہ میں فاطمہ (رضی
اللہ تعالیٰ عنہا) کا نکاح علی (رضی اللہ تعالیٰ
عنہ) سے کراؤں۔

(العجم الکبیر للطبرانی، ج، 8، ص، 497، حدیث نمبر: 10152)

کرم اللہ وجہہ کہنے کی وجہ

حضرات اہل بیت کرام و صحابہ عظام اور بزرگان دین کا نام ذکر کرتے وقت بطور اکرام رضی اللہ تعالیٰ عنہ اور رحمۃ اللہ تعالیٰ علیہ کہا جاتا ہے، حضرت مولائے کائنات رضی اللہ تعالیٰ عنہ کے نام مبارک کے ساتھ ان عمومی کلمات کے علاوہ بطور خاص "کرم اللہ وجہہ" کہا جاتا ہے، اس کی وجہ نور الالبصار میں اس طرح بیان کی گئی ہے:

(وامہ) فاطمة بنت اسد سیدنا علی مرتضیٰ رضی اللہ تعالیٰ عنہ کی والدہ
بن ہاشم بن عبد محترمہ کا نام مبارک حضرت "فاطمہ بنت اسد
بن ہاشم بن عبد مناف" رضی اللہ عنہم ہے.....

انہا كانت اذا ارادت ان تسجد لصنم وعلی رضی اللہ تعالیٰ عنہ فی بطنہا لم یمکنہا یضع رجلہ علی بطنہا ویلصق ظہرہ بظہرہا ویمنعہا من ذلک؛ ولذلک یقال عند ذکرہ "کرم اللہ وجہہ".

جب بھی وہ کسی بت کے آگے سجدہ کرنے کا ارادہ کرتیں؛ جبکہ حضرت علی رضی اللہ عنہ آپ کے شکم میں تھے وہ سجدہ نہیں کر پاتی تھیں، کیونکہ حضرت علی رضی اللہ عنہ اپنے قدم ان کے شکم مبارک سے چمٹا دیتے اور اپنی پیٹھ ان کی پیٹھ سے لگا دیتے اور انہیں سجدہ کرنے سے روک دیتے، یہی وجہ ہے کہ جب بھی آپ کا مبارک تذکرہ کیا جاتا ہے تو "کرم اللہ وجہہ" (اللہ تعالیٰ آپ کے چہرہ انور کو باکرامت رکھے) کہا جاتا ہے۔

(نور الابصار فی مناقب آل بیت النبی المختار صلی اللہ علیہ والہ وسلم، ص 85)

آپ سے محبت درحقیقت حضور ﷺ سے محبت

برادرانِ اسلام! حضرت مولائے کائنات رضی اللہ عنہ کی ہستی اللہ تعالیٰ اور اس کے حبیب صلی اللہ علیہ وسلم کی بارگاہ میں ایسی مقبول ہے کہ آپ سے محبت کرنے والے کو حضور اکرم صلی اللہ علیہ وسلم نے اپنا محبوب قرار دیا اور آپ سے بغض رکھنے کو اپنی ناراضگی قرار دیا؛ جیسا کہ معجم کبیر طبرانی میں حدیث مبارک ہے:

عَنْ سَلْمَانَ، أَنَّ النَّبِيَّ صَلَّى اللَّهُ عَلَيْهِ وَسَلَّمَ، قَالَ لِعَلِيِّ رَضِيَ اللَّهُ تَعَالَى عَنْهُ: "مُحِبُّكَ مُحِبِّي، وَمُبْغِضُكَ مُبْغِضِي"

سیدنا سلمان فارسی رضی اللہ عنہ سے روایت ہے کہ حضور نبی اکرم صلی اللہ علیہ وآلہ وسلم نے حضرت علی مرتضیٰ رضی اللہ عنہ سے ارشاد فرمایا: (اے علی) تم سے محبت کرنے والا مجھ سے محبت کرنے والا ہے اور تم سے بغض رکھنے والا مجھ سے بغض رکھنے والا ہے۔

(المعجم الکبیر للطبرانی، ج 6، ص 47، حدیث نمبر: 5973)

Click For More Books

<https://archive.org/details/@zohaibhasanattari>

حضرت مولائے کائنات محبوب خلاق

برادران اسلام! حضرت علی مرتضیٰ رضی اللہ عنہ کی ذات گرامی چونکہ اللہ تعالیٰ کو بھی محبوب ہے اور اس کے رسول صلی اللہ علیہ والہ وسلم کو بھی محبوب ہے، اسی لئے کائنات کا ذرہ ذرہ آپ سے محبت کرتا ہے، اور اللہ تعالیٰ اس محبت کرنے والے کو دنیا میں بھی نوازتا ہے اور آخرت میں بھی سرفراز فرماتا ہے، علامہ امام طبری رحمۃ اللہ تعالیٰ علیہ نے اپنی کتاب الریاض النضرۃ میں روایت نقل کی ہے:

وعن أنس رضی اللہ عنہ
قال: دفع علی بن أبی
طالب إلی بلال درهما
یشتری به بطیخا؛ قال:
فاشتریت به فأخذ بطیخة
فقورها فوجدها مرة فقال یا
بلال رد هذا إلی صاحبه،
وائتسی بالدرهم فإن رسول
الله صلی الله علیه وسلم
قال لی: إن الله أخذ حبک
علی البشر والشجر والثمر
والبذر فما أجاب إلی
حبک عذب وطاب وما لم
یجب خبث ومر. "وأنی
أظن هذا مما لم یجب.

سیدنا انس بن مالک رضی اللہ عنہ سے روایت ہے، آپ نے فرمایا کہ ایک مرتبہ سیدنا علی مرتضیٰ رضی اللہ عنہ نے حضرت بلال رضی اللہ عنہ کو خربوزہ خریدنے کے لئے ایک درہم عطا فرمایا، حضرت بلال نے فرمایا کہ میں ایک خربوزہ آپ کی خدمت میں پیش کیا، جب آپ نے اسے کاٹا تو اسے کڑوا پایا، آپ نے ارشاد فرمایا: اے بلال! جس شخص کے پاس سے یہ لائے ہو؛ اسی کو واپس کر دو! اور درہم میرے پاس واپس لاؤ! کیونکہ حضرت رسول اللہ صلی اللہ علیہ والہ وسلم نے مجھ سے ارشاد فرمایا: بیشک اللہ تعالیٰ نے تمہاری محبت کا عہد ہر انسان، درخت، پھل اور ہر بیج سے لیا ہے، تو جس نے تمہاری محبت کو اپنے دل میں سمالیا وہ شیریں و پاکیزہ ہو گیا اور جس نے تمہاری محبت کو قبول نہ کیا وہ پلید اور کڑوا ہو گیا، اور میں سمجھتا ہوں کہ یہ خربوزہ بھی اس درخت کا ہے؛ جس نے میری محبت کے عہد کو قبول نہیں کیا ہے۔

(الریاض النضرۃ فی مناقب العشرۃ)

Click For More Books

<https://archive.org/details/@zohaibhasanattari>

محبوب خدا اور محبوب مصطفیٰ ﷺ

غزوة خیبر کے موقع پر حضور نبی اکرم صلی اللہ علیہ وسلم نے حضرت علی کرم اللہ وجہہ کی خصوصی فضیلت کو آشکار فرمایا اور آپ کے اللہ تعالیٰ اور اس کے رسول صلی اللہ علیہ وسلم کی بارگاہ میں مقبول و محبوب ہونے کی بشارت عطا فرمائی، جیسا کہ صحیح بخاری شریف میں حدیث مبارک ہے:

حضرت ابو حازم رضی اللہ عنہ سے روایت ہے، انہوں نے فرمایا، مجھے حضرت سہل بن سعد رضی اللہ عنہ نے بیان کیا کہ غزوة خیبر کے موقع پر حضرت رسول اکرم صلی اللہ علیہ وسلم نے ارشاد فرمایا: کل میں ایسے شخص کو جھنڈا عطا کروں گا؛ جن کے ہاتھ پر اللہ تعالیٰ (قلعہ خیبر) فتح کرے گا، وہ اللہ تعالیٰ اور اس کے رسول صلی اللہ علیہ وسلم سے محبت کرتے ہیں اور اللہ تعالیٰ اور اس کے رسول صلی اللہ علیہ وسلم ان سے محبت کرتے ہیں، صحابہ کرام رضی اللہ تعالیٰ عنہم ساری رات اس انتظار میں تھے کہ یہ سعادت کس کو ملے گی؟ جب صحابہ کرام رضی اللہ تعالیٰ عنہم نے صبح کی تو ان میں سے ہر ایک بارگاہ نبوی میں اس امید کے ساتھ حاضر ہوئے کہ جھنڈا انہیں عطا ہو، حضور اکرم صلی اللہ علیہ وآلہ وسلم نے فرمایا: علی (رضی اللہ عنہ) کہاں ہیں، تو عرض کیا کہ آپ کو آشوب چشم لاحق ہے تو حضور اکرم صلی اللہ علیہ وآلہ وسلم نے آپ کو بلانے کا حکم فرمایا!

عَنْ أَبِي حَازِمٍ قَالَ أَخْبَرَنِي سَهْلُ بْنُ سَعْدٍ رَضِيَ اللَّهُ عَنْهُ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ يَوْمَ خَيْبَرَ: لَا أُعْطِينَ هَذِهِ الرَّايَةَ غَدًا رَجُلًا ، يَفْتَحُ اللَّهُ عَلَى يَدَيْهِ ، يُحِبُّ اللَّهَ وَرَسُولَهُ ، وَيُحِبُّهُ اللَّهُ وَرَسُولُهُ . قَالَ فَبَاتَ النَّاسُ يَدُوكُونَ لَيْلَتَهُمْ أَيُّهُمْ يُعْطَاهَا فَلَمَّا أَصْبَحَ النَّاسُ غَدُوا عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ ، كُلُّهُمْ يَرْجُونَ أَنْ يُعْطَاهَا فَقَالَ : أَيْنَ عَلِيُّ بْنُ أَبِي طَالِبٍ . فَقِيلَ هُوَ يَا رَسُولَ اللَّهِ يَسْتَكِي عَيْنَيْهِ . قَالَ : فَأَرْسِلُوا إِلَيْهِ .

فَاتَىٰ بِهِ فَبَصَّقَ رَسُولُ اللَّهِ صَلَّى اللَّهُ عَلَيْهِ وَسَلَّمَ فِي عَيْنَيْهِ ، وَدَعَا لَهُ ، فَبَرَأَ حَتَّى كَانُ لَمْ يَكُنْ بِهِ وَجَعٌ ، فَأَعْطَاهُ الرَّأْيَةَ .

جب آپ کو لایا گیا تو حضور اکرم صلی اللہ علیہ وسلم نے آپ کی چشمان مبارک میں اپنا مبارک لعاب دہن ڈالا اور دعا فرمائی تو آپ ایسے صحت یاب ہو گئے جیسا کہ آپ کو درد ہی نہ تھا، اور آقا نے آپ کو پرچم اسلام عطا فرمایا۔

(صحیح البخاری، کتاب المناقب، باب مناقب علی بن ابی طالب، حدیث نمبر: 3701)

چنانچہ اللہ تعالیٰ نے ان کے ہاتھ پر خیر فتح کر دیا۔

شجاعت و بہادری

فاتح خیبر، حیدر کرار، صاحب ذو الفقار، شیر یزداں، شان مرداں ابو الحسن سیدنا علی مرتضیٰ رضی اللہ تعالیٰ عنہ کو اللہ تعالیٰ نے شجاعت و بہادری کے عظیم جوہر سے مزین فرمایا، میدان کارزار میں آپ کی سبقت و پیش قدمی بہادر مرد و جوان افراد کے لئے ایک نمونہ تھی، غزوہ خیبر کے موقع پر آپ کی شجاعت و بہادری سے متعلق امام ابن عساکر کے حوالہ سے روایت مذکور ہے:

وقال جاسر بن عبد الله حمل على البساب على ظهره يوم خيبر حتى صعد المسلمون عليه فتحوها وإنهم جروه بعد ذلك فلم يحمله إلا أربعون رجلا .

سیدنا جابر بن عبد اللہ رضی اللہ تعالیٰ عنہما نے فرمایا: حضرت علی مرتضیٰ رضی اللہ تعالیٰ عنہ نے خیبر کے دن (قلعہ کے) دروازہ کو اپنی پشت پر اٹھالیا، یہاں تک کہ اہل اسلام نے اس پر چڑھائی کی اور اسے فتح کر لیا، اور اس کے بعد لوگوں نے اس دروازہ کو کھینچا تو وہ (اپنی جگہ سے) نہ ہٹا، یہاں تک کہ چالیس (40) افراد نے اسے اٹھایا۔

آخر جہ ابن عساکر .
(تاریخ الخلفاء، علی بن ابی طالب رضی اللہ عنہ)

Click For More Books

<https://archive.org/details/@zohaibhasanattari>

حضرت مولائے کائنات، جامع کمالات

برادران اسلام! حضرت علی مرتضیٰ کرم اللہ وجہہ کی بلند و بالا ہستی اور آپ کے فضائل و مناقب کے کیا کہنے! جبکہ سرور کونین صلی اللہ علیہ وسلم نے آپ کے کمالات کو بڑی جامعیت کے ساتھ ارشاد فرمایا، چنانچہ اس سلسلہ میں امام ابو نعیم اصہبانی رحمۃ اللہ تعالیٰ علیہ نے روایت نقل کی ہے:

عن أبي الحمراء مولى رسول الله صلى الله عليه وسلم قال: كنا حول النبي صلى الله عليه وسلم فطلع على بن أبي طالب رضی اللہ عنہ ، فقال رسول الله صلى الله عليه وسلم: من سره أن ينظر إلى آدم في علمه ، وإلى نوح في فهمه ، وإلى إبراهيم في خلقه ، فلينظر إلى علي بن أبي طالب .

حضور اکرم صلی اللہ علیہ والہ وسلم کے غلام سیدنا ابو حمراء رضی اللہ تعالیٰ عنہ سے روایت ہے ، آپ نے فرمایا کہ ہم حضرت نبی اکرم صلی اللہ علیہ والہ وسلم کی خدمت اقدس میں حاضر تھے کہ حضرت علی بن ابوطالب رضی اللہ عنہ رونق افروز ہوئے ، تو حضرت رسول اللہ صلی اللہ علیہ والہ وسلم نے ارشاد فرمایا: جس شخص کو یہ بات خوش کرے کہ وہ حضرت آدم علیہ السلام کو ان کی علمی شان کے ساتھ دیکھے ، حضرت نوح علیہ السلام کو ان کی فہم و دانشمندی کی شان کے ساتھ دیکھے ، اور حضرت ابراہیم علیہ السلام کو ان کے پاکیزہ اخلاق کی شان کے ساتھ دیکھے تو وہ علی بن ابوطالب (رضی اللہ تعالیٰ عنہ) کو دیکھ لے!۔

(فضائل الخلفاء الراشدين لأبي نعیم الاصہبانی، ج 1 ص 75)

دنیا ہی میں جنت کی بشارت

برادران اسلام! سیدنا علی مرتضیٰ رضی اللہ تعالیٰ عنہ کو جن خصائص و کمالات سے

اللہ تعالیٰ نے ممتاز فرمایا ہے ان میں یہ بھی ہے کہ آپ حضور اکرم صلی اللہ علیہ والہ وسلم کے چوتھے خلیفہ ہیں، آپ کو عشرہ مبشرہ میں ہونے کا بھی اعزاز حاصل ہے، حضور اکرم صلی اللہ علیہ والہ وسلم نے اپنی زبان حق ترجمان سے یہ ضمانت عطا فرمائی:

وَعَلَيَّْ فِي الْجَنَّةِ . اور علی (رضی اللہ تعالیٰ عنہ) جنت میں ہیں۔

(سنن ابن ماجہ، المقدمة، باب فضائل العشرة رضی اللہ عنہم . حدیث نمبر: 138)

حضرت مولائے کائنات کی شان میں آٹھ سو (800) آیات وارد

صحابہ کرام میں سیدنا علی مرتضیٰ رضی اللہ عنہ کی یہ ایک امتیازی شان ہے کہ آپ کی شان میں سینکڑوں آیات مبارکہ نازل ہوئیں، جیسا کہ امام جلال الدین سیوطی رحمۃ اللہ تعالیٰ علیہ نے امام ابن عساکر کے حوالہ سے ایک روایت نقل کی ہے:

وأخرج ابن عساکر امام ابن عساکر نے سیدنا عبداللہ بن عباس رضی اللہ عنہما سے روایت نقل کی، آپ نے فرمایا کہ حضرت نزلت فی علی علی مرتضیٰ رضی اللہ عنہ کی شان میں آٹھ ثمانمائة آية . سو (800) آیات مبارکہ نازل ہوئی ہیں۔

(تاریخ الخلفاء، علی بن ابی طالب رضی اللہ عنہ، ج 1، ص 70)

حضرت مولائے کائنات اور قرآن کریم ہمیشہ ساتھ رہیں گے

برادران اسلام! سیدنا مولائے کائنات رضی اللہ تعالیٰ عنہ کی شان میں نہ صرف

آٹھ سو (800) آیات نازل ہوئی ہیں بلکہ آپ کے حق میں صاحب قرآن سید الانس والجان صلی اللہ علیہ والہ وسلم نے یہ مژدہ جاں فزا سنایا کہ علی (رضی اللہ عنہ) قرآن کے ساتھ ہیں اور قرآن علی (رضی اللہ تعالیٰ عنہ) کے ساتھ ہے، جیسا کہ مستدرک علی الصحیحین، مجتمہ اوسط طبرانی اور مجتمہ صغیر طبرانی وغیرہ میں روایت ہے:

Click For More Books

<https://archive.org/details/@zohaibhasanattari>

عن أم سلمة ، قالت : ام المؤمنین سیدتنا ام سلمہ رضی اللہ تعالیٰ عنہا سے سمعت رسول اللہ صلی اللہ علیہ وسلم یقول : علی مع القرآن والقرآن مع علی لن یتفرقا حتی یردا علی الحوض

روایت ہے، آپ نے فرمایا کہ میں نے حضرت رسول اللہ صلی اللہ علیہ والہ وسلم کو ارشاد فرماتے ہوئے سنا کہ علی (رضی اللہ عنہ) قرآن کے ساتھ ہیں اور قرآن علی (رضی اللہ تعالیٰ عنہ) کے ساتھ ہے، وہ دونوں ہرگز جدا نہیں ہو سکتے یہاں تک کہ حوض کوثر پر وہ دونوں میرے پاس ساتھ ساتھ آئیں گے۔

(المستدرک علی الصحیحین للحاکم ، کتاب معرفۃ الصحابۃ رضی اللہ عنہم حدیث نمبر : 4604۔ المعجم الأوسط للطبرانی، باب العین، من اسمہ : عباد، حدیث نمبر : 5037۔ المعجم الصغیر للطبرانی، باب العین، من اسمہ : عباد، حدیث نمبر : 721)

حضرت مولائے کائنات قرآن کریم جمع کرنے والوں میں شامل

حضرات! حضور اکرم صلی اللہ علیہ والہ وسلم کے اسی فرمان عالی شان کی برکت تھی کہ سیدنا علی مرتضیٰ رضی اللہ تعالیٰ عنہ کا شمار ان صحابہ کرام میں ہوتا ہے؛ جنہوں نے قرآن کریم کو جمع کیا اور حضور اکرم صلی اللہ علیہ والہ وسلم کی خدمت میں پیش کیا، جیسا کہ امام جلال الدین سیوطی رحمۃ اللہ تعالیٰ علیہ نے تاریخ الخلفاء میں لکھا ہے: وعلی رضی اللہ عنہ... أحد من جمع القرآن وعرضه علی رسول اللہ صلی اللہ علیہ وسلم. (تاریخ الخلفاء، علی بن ابی طالب رضی اللہ عنہ، ج 1، ص 68)

حضرت مولائے کائنات کی فیاضی بارگاہ الہی میں مقبول

حضرات! ابھی خطبہ میں جس آیت کریمہ کی تلاوت کا شرف حاصل کیا گیا اس میں اللہ تعالیٰ کا ارشاد ہے:

الَّذِينَ يَنْفِقُونَ أَمْوَالَهُمْ
بِاللَّيْلِ وَالنَّهَارِ سِرًّا وَعَلَانِيَةً
فَلَهُمْ أَجْرُهُمْ عِنْدَ رَبِّهِمْ وَلَا
خَوْفٌ عَلَيْهِمْ وَلَا هُمْ
يَحْزَنُونَ .

جو لوگ اپنا مال (اللہ کی راہ میں) رات اور
دن، پوشیدہ اور ظاہری طور پر خرچ کرتے ہیں
تو ان کا ثواب ان کے رب کے پاس ہے اور
ان کو (قیامت کے دن) نہ کسی طرح کا خوف
ہوگا اور نہ وہ غمگین ہوں گے۔

(سورة البقرة-274)

اس آیت کریمہ میں عمومی طور پر اللہ کے ان پاکباز بندوں کا تذکرہ ہے جو
رضاء الہی کی خاطر دن و رات اپنا مال خرچ کرتے ہیں، لیکن مفسرین کرام نے یہ صراحت
کی ہے کہ یہ آیت کریمہ بطور خاص سیدنا علی مرتضیٰ رضی اللہ تعالیٰ عنہ کی شان میں وارد
ہوئی ہے، جیسا کہ امام جلال الدین سیوطی رحمۃ اللہ تعالیٰ علیہ نے تفسیر درمنثور میں روایت
نقل کی ہے:

عن ابن عباس فی قوله) سیدنا عبداللہ بن عباس رضی اللہ تعالیٰ عنہما سے آیت
الَّذِينَ يَنْفِقُونَ أَمْوَالَهُمْ بِاللَّيْلِ
وَالنَّهَارِ سِرًّا . " سے متعلق روایت ہے، آپ
نزلت فی علی بن ابی
طالب ، كانت له أربعة
دراهم فأنفق بالليل درهماً
، وبالنهـار درهماً ، وسراً
درهماً ، وعلانية درهماً .

سیدنا عبداللہ بن عباس رضی اللہ تعالیٰ عنہما سے آیت
کریمہ "الَّذِينَ يَنْفِقُونَ أَمْوَالَهُمْ بِاللَّيْلِ
وَالنَّهَارِ سِرًّا . " سے متعلق روایت ہے، آپ
نے فرمایا کہ یہ آیت کریمہ حضرت علی مرتضیٰ رضی
اللہ تعالیٰ عنہ کی شان میں نازل ہوئی، آپ کے
پاس چار درہم تھے، آپ نے ایک درہم رات میں
خرچ کیا اور ایک دن میں، ایک پوشیدہ طور پر خرچ
کیا اور ایک علانیہ طور پر۔

(الدر المنثور فی التفسیر المأثور، سورة البقرة-274)

آپ کے اس طرح خرچ کرنے کی ادا اللہ تعالیٰ کو اتنی پسند آئی کہ اللہ تعالیٰ نے

آپ کی عظمت کے اظہار اور اپنے دربار میں آپ کی مقبولیت کو آشکار کرنے کے لئے یہ آیت کریمہ نازل فرمائی۔

حضرت سیدنا علی مرتضیٰ رضی اللہ تعالیٰ عنہ نے رضاء الہی کی خاطر نہ صرف اپنا مال قربان کیا بلکہ اپنے گھر اور وطن کو قربان کیا، شریعت کے تحفظ کی خاطر اپنے آپ کو قربان کیا اور دین کی سربلندی کے لئے اپنے شہزادوں کو قربان کیا۔
جنت حضرت مولائے کائنات کی آمد کی آرزو مند

حضرات! اللہ تعالیٰ نے جن و انس کو اپنی اطاعت و بندگی اور معرفت و عبادت کے لئے پیدا کیا ہے اور جو بندگان خدا دنیا میں اخلاص و للہیت کے ساتھ اس کی عبادت کرتے ہیں ان کے لئے یہ بشارت عنایت فرمائی:

وَتَلْك الْجَنَّةَ الَّتِي
أوردتُموها بما كنتم
تعملون۔
یہ وہ جنت ہے جس کے تم وارث بنائے
گئے ہو اُس عمل کے صلہ میں جو تم کیا
کرتے تھے۔

(سورة الزخرف - 72)

چونکہ جنت کو مومنین کے لئے عبادت کا صلہ قرار دیا گیا؛ جہاں ابدی چین و فرار ہے، اسی لئے ہر کوئی جنت کا مشتاق اور اس کا طالب ہوتا ہے، لیکن کچھ مقربان بارگاہِ خدا ترس بندے ایسے ہوتے ہیں؛ جن کے لئے جنت مشتاق رہتی ہے، انہی نفوسِ قدسیہ میں مولائے کائنات، فاتحِ خیبر، بو تراب، بابِ العلم، ابوالحسن سیدنا علی مرتضیٰ رضی اللہ عنہ سر فہرست ہیں؛ جن کی بابت حضور اکرم رحمت عالم صلی اللہ علیہ والہ وسلم نے یہ ارشاد فرمایا:

عَنْ أَنَسِ بْنِ مَالِكٍ
قَالَ قَالَ رَسُولُ اللَّهِ
صَلَّى اللَّهُ عَلَيْهِ وَسَلَّمَ
حضرت انس بن مالک رضی اللہ عنہ سے روایت
ہے انہوں نے فرمایا: حضرت رسول اللہ صلی اللہ
علیہ وسلم نے ارشاد فرمایا:

Click For More Books

<https://archive.org/details/@zohaibhasanattari>

إِنَّ الْجَنَّةَ لَتَشْتَاقُ إِلَى يَقِينًا جنت تین افراد کی مشتاق ہے (1)
ثَلَاثَةً عَلِيٍّ وَعَمَّارٍ (حضرت) علی (رضی اللہ عنہ) (2) (حضرت) عمار (رضی
وَسَلْمَانَ . (حضرت) سلمان (رضی اللہ عنہ) (3)

(جامع الترمذی، ابواب المناقب، باب مناقب سلمان الفارسی رضی اللہ عنہ . حدیث نمبر 4166)

دور خلافت

جب بلوایوں نے حضرت عثمان غنی رضی اللہ عنہ کو شہید کر دیا تو اسی وقت
آپ نے اسلامی خلافت کی باگ ڈور سنبھال لی، جیسا کہ روایت ہے:
استخلف يوم قتل عثمان وهو يوم الجمعة لثمانی عشرة
خلت من ذی الحجۃ سنة خمس و ثلاثین . حضرت علی مرتضیٰ
رضی اللہ تعالیٰ عنہ سنہ پینتیس (35) ہجری، 18 ذوالحجہ، بروز جمعہ حضرت
عثمان غنی رضی اللہ عنہ کی شہادت کے دن مسند خلافت پر جلوہ افروز
ہوئے۔ (الاکمال فی اسماء الرجال، حرف العین، فصل فی الصحابة)
آپ کے عہد زریں کی مدت سے متعلق ”الاکمال“ میں ہے: و کانت
خلافتہ اربع سنین وتسعة اشهر وایاما .

آپ کی خلافت جملہ چار (4) سال، نو (9) مہینے اور چند دن رہی۔

(الاکمال فی اسماء الرجال، حرف العین، فصل فی الصحابة)

مدینہ منورہ کی عظمت و تقدس کو ملحوظ رکھتے ہوئے کوفہ کو حضرت علی مرتضیٰ رضی اللہ
تعالیٰ عنہ نے دار الخلافہ بنا لیا، اور آپ نے دینی لبادہ اوڑھے ہوئے دشمنان اسلام بے
ادب و گستاخ فرقہ خوارج کا مقابلہ کیا اور مقام نہادند میں انہیں تہ تیغ کیا، اور آپ نے
اس موقع پر مجبر صادق صلی اللہ علیہ وسلم کی خبر صادق بیان فرمائی کہ آپ نے ارشاد فرمایا تھا
دس (10) اہل اسلام شہید ہوں گے اور دشمن سارے مارے جائیں گے، صرف
دس (10) لوگ بچیں گے۔

Click For More Books

<https://archive.org/details/@zohaibhasanattari>

شہادت کی بشارت

برادران اسلام! حضور اکرم صلی اللہ علیہ والہ وسلم نے آپ کو پہلے ہی سے خلافت و شہادت کی بشارت عطا فرمائی تھی، چنانچہ امام ابو نعیم اصہبانی رحمۃ اللہ تعالیٰ علیہ نے روایت نقل کی ہے:

عن جابر بن سمرة ، قال سیدنا جابر بن سمرة رضی اللہ تعالیٰ عنہ سے روایت
قال رسول الله صلى ہے، انہوں نے فرمایا، حضرت رسول اللہ صلی اللہ
الله عليه وسلم لعلى : علیہ والہ وسلم نے حضرت علی رضی اللہ تعالیٰ عنہ سے
إنک مؤمر مستخلف ارشاد فرمایا: بیشک تم والی اور خلیفہ مقرر کئے جانے
وإنک مقتول . والے ہو اور بیشک تم شہید کئے جانے والے ہو۔

(فضائل الخلفاء الراشدين لأبي نعیم الأصبهانی، ج 1 ص 347)

شہادت عظمیٰ

حضرت علی رضی اللہ تعالیٰ عنہ کی شہادت سے متعلق تفصیلات بیان کرتے ہوئے صاحب اکمال رقم طراز ہیں: ضربہ عبد الرحمن بن ملجم المرادی بالكوفة صبيحة الجمعة لثمانى عشرة ليلة خلت من شهر رمضان سنة اربعين ومات بعد ثلاث ليال من ضربة. ابن ملجم شقي نے سنہ چالیس (40) ہجری، سترہ (17) رمضان المبارک، جمعہ کی صبح آپ پر حملہ کیا اور حملہ کے تین (3) دن بعد (بیس (20) رمضان المبارک کو) آپ کی شہادت عظمیٰ ہوئی۔ (الاکمال فی اسماء الرجال، حرف العین، فصل فی الصحابة)

غسل مبارک

حضرت علی رضی اللہ تعالیٰ عنہ کے غسل مبارک اور نماز جنازہ سے متعلق تاریخ

میں اس طرح تفصیلات ملتی ہیں:

وغسله ابنہ الحسن حضرت امام حسن رضی اللہ عنہ، حضرت امام حسین رضی اللہ
والحسین و عبد اللہ بن عنہ اور حضرت عبد اللہ بن جعفر رضی اللہ عنہ نے غسل مبارک
جعفر و صلی علیہ الحسن دیا اور حضرت امام حسن رضی اللہ عنہ نے نماز پڑھائی۔

(الاکمال فی اسماء الرجال، حرف العین، فصل فی الصحابۃ)

حضرت مولائے کائنات کو یہ خصوصیت بھی حاصل ہے کہ اللہ تعالیٰ نے آپ کو
شہادت کا منصب رفیع عطا فرمایا، ابن ملجم شقی کے حملہ کرنے کے بعد صبح صادق کے وقت
آپ نے فرمایا کہ میرا چہرہ مشرق کی سمت پھیر دو! جب چہرہ مبارک مشرق کی جانب پھیر
دیا گیا تو آپ نے فرمایا: اے صبح صادق؛ تجھے اس ذات کی قسم جس کے حکم سے تو نمودار
ہوتی ہے! بروز قیامت تو گواہی دینا کہ جس وقت سے میں نے حضور اکرم صلی اللہ علیہ
والہ وسلم کے ساتھ نماز ادا کی ہے؛ اس وقت سے آج تک کبھی تو نے مجھے سوتا ہوا نہ
پائی، تیرے نمودار ہونے سے قبل ہی میں بیدار ہو جاتا۔

پھر سجدہ ریز ہو کر آپ نے دعا کی؛ الہی! قیامت کے دن جبکہ ہزار ہا انبیاء
وملائکہ، صدیقین وشہداء تیرے عرش عظیم کو دیکھ رہے ہوں گے؛ اس وقت تو گواہی دینا کہ
جب سے میں نے تیرے حبیب صلی اللہ علیہ والہ وسلم پر ایمان لایا؛ کبھی آپ کے کسی حکم
کی خلاف ورزی نہیں کی۔ (ملخص از شہادت نامہ)

ارشادات و فرمودات حضرت مولائے کائنات رضی اللہ عنہ

علامہ مومن بن حسن شہنشی رحمۃ اللہ تعالیٰ علیہ کی کتاب نور الابصار فی مناقب
آل بیت النبی المختار صلی اللہ علیہ والہ وسلم سے سیدنا علی مرتضیٰ رضی اللہ تعالیٰ عنہ کے
ارشادات و فرمودات نقل کئے جا رہے ہیں:

Click For More Books

<https://archive.org/details/@zohaibhasanattari>

شیریں کلامی

من عذب لسانه كثر
جس کی زبان شیریں ہو اس کے دوست
واخوانه .
واحباب زیادہ ہوتے ہیں۔

نیکی کی برکت

بالبر يستعبد الحر .
نیکی اور حسن سلوک کے ذریعہ آزاد شخص کو بھی تابع کیا جاسکتا ہے۔
تقليل كلام
اذا تم العقل نقص الكلام .
من طلب مالا يعنيه فاته
ما يعنيه .

جب عقل کامل ہوتی ہے تو آدمی گفتگو کم کرتا ہے۔
جو شخص بے فائدہ چیزوں کو طلب کرتا ہے امہ اور
ضروری چیزیں اس سے چھوٹ جاتی ہیں۔

غیبت سے پرہیز

السامع للغيبة احد
المغتائبين .
غیبت سننے والا بھی غیبت کرنے والوں میں
سے ایک ہے۔

تقدیر اور تدبیر

اذا حلت المقادير بطلت
التدابير .
جب تقدیر کا فیصلہ آجاتا ہے تو تدبیر ناکام
ہو جاتی ہے۔

نادان اور دانا کی پہچان

قلب الاحمق في فيه
، ولسان العاقل في قبله .
بے وقوف کا دل اس کی زبان میں ہوتا ہے اور
عقل مند کی زبان اس کے دل میں ہوتی ہے۔

عفو و درگزر

اذا قدرت على عدوك فاجعل
العفو شكر القدرة عليه .
جب تم اپنے دشمن پر قابو پا لو تو اس پر قابو پانے
کے شکر میں عفو و درگزر کو اختیار کرو!۔

بخالت کا نقصان

البخیل يستعجل الفقر
یعیش فی الدنیا عیشة
دنیا میں تو تنگدستوں کی طرح زندگی گزارتا
بخیل شخص بہت جلد تنگدست ہو جاتا ہے، وہ
الفقراء ویحاسب فی
ہے اور آخرت میں اس سے مالداروں کی
الاخرة حساب الاغنیاء .
طرح حساب لیا جائے گا۔

البخل جامع لمساوی الاخلاق .
بخالت تمام اخلاقی خرابیوں کا مجمع ہے۔

علم کا فائدہ اور جہالت کا نقصان

العلم یرفع الوضیع
والجهل یضع الرفیع .
علم پستی میں رہنے والوں کو بلندی عطا کرتا ہے
اور جہالت بلند آدمی کو بے وقار کر دیتی ہے۔

تواضع و خاکساری

لاتکون غنیا حتی تکون
عفیفا، ولاتکون زاہدا
تم اس وقت تک مالدار نہیں ہو سکتے جب تک کہ تم
پاک دامن نہ ہو جاؤ، اور اس وقت تک زاہد (دنیا
سے بے رغبتی کرنے والے) نہیں ہو سکتے جب
تک کہ تم منکسر المزاج نہ ہو جاؤ، اور تم اس وقت
تک متواضع نہیں ہو سکتے جب تک کہ تم بردبار نہ
ہو جاؤ، اور تمہارا دل اس وقت تک قلب سلیم نہیں
ہو سکتا جب تک کہ تم مسلمانوں کے لئے وہ چیز
پسند نہ کرو جو اپنے لئے پسند کرتے ہو۔
حتی تکون
متواضعا، ولاتکون
متواضعا حتی تکون
حلیما، ولا یسلم قلبک
حتی تحب للمسلمین ما
تحب لنفسک .

Click For More Books

<https://archive.org/details/@zohaibhasanattari>

مصیبت کے وقت صبر کا دامن تھامنے کی تلقین

وطن نفسک علی الصبر جو کچھ تم پر مصیبت آئے اس پر اپنے آپ
علی ما اصابک کو صبر کا عادی بنا لو۔

قل عند کل شدة: "لا حول ہر مصیبت کے وقت "لا حول ولا قوۃ الا
ولا قوۃ الا باللہ العلی باللہ العلی العظیم" کہا کرو، اس کی برکت
العظیم "تکف. وقل عند سے تم مصیبت کو روک دو گے، اور ہر نعمت
کل نعمۃ": الحمد لله "تزد وراحت کے وقت "الحمد لله" کہا کرو کہ
منہا. تم نعمتوں میں اضافہ پاؤ گے۔

گوشہ نشینی و تنہائی

الوحدة راحة، والعزلة تنہائی راحت ہے، گوشہ نشینی عبادت ہے، قناعت (اپنے
عبادة، والقناعة نصیب پر راضی رہنا) تو نگری ہے اور میانہ روی (درمیانی
غنی، والاقتصاد بلغة. راہ اختیار کرنا) بقدر ضرورت (چیزوں کو پورا کرتا) ہے۔

مردم شناسی کا طریقہ

ولا تعرف الناس الا لوگ امتحان و آزمائش کے ذریعہ پہچانے
بالاختبار، فاختر اهلك وولدک جاتے ہیں، تو تم اپنے گھر والوں اور اپنی اولاد
فی غیبتک، وصدیقک فی کو غائبانہ میں آزماؤ! اپنے دوست کو اپنی
مصیبتک، وذا القرابة عند مصیبت کے وقت آزماؤ! اور اپنے رشتہ دار کو
فاقتک اپنی فاقہ کشی اور تنگدستی کے وقت آزماؤ!۔

Click For More Books

<https://archive.org/details/@zohaibhasanattari>

دنیا کی بے ثباتی

آپ نے ارشاد فرمایا:

الناس نیام فاذا ماتوا انتبهوا.

لوگ خواب غفلت میں ہیں، جب انہیں موت آئے گی تو بیدار ہوں گے۔
الدنيا والاخرة كالمشرق والمغرب، ان قربت من احدهما
بعدت عن الاخر.

دنیا و آخرت مشرق و مغرب کی طرح ہے، اگر تم ان میں سے کسی ایک
کے قریب ہو جاؤ گے تو دوسرے سے خود بخود دور ہو جاؤ گے۔

آپ نے ارشاد فرمایا:

الناس من جهة التمثال أكفاء ☆ أبوهم آدم ، والأم حواء .
تمام انسان جسم کے لحاظ سے برابر ہیں، ان کے والد حضرت آدم اور
والدہ حضرت حوا ہیں علیہما السلام۔

فإن يكن لهم من أصلهم شرف ☆ يفاخرون به، فالطين والماء .
اگر حقیقت میں ان کے حق میں کو عزت و بزرگی ہے، جس پر وہ فخر کر سکتے
ہیں تو وہ مٹی اور پانی ہے

ماالفضل إلا لأهل العلم إنهم ☆ على الهدى لمن استهدى أدلاء .
فضیلت و عظمت صرف اہل علم کے لئے ہے کیونکہ، وہ ہدایت پر ہیں اور
طالبین ہدایت کے لئے رہنما ہیں

وقيمة المرء ما قد كان يحسنه ☆ والجاهلون لأهل العلم أعداء .
اور آدمی کی قدر و قیمت انہیں خوبیوں سے ہے جو اسے زینت بخشنے،
اور جاہل لوگ اہل علم کے دشمن ہوتے ہیں

Click For More Books

<https://archive.org/details/@zohaibhasanattari>

فقم بعلم، ولا تطلب به بلا ☆ فالناس موتی، وأهل العلم أحياء .
تو تم طلب علم کے لئے کمر بستہ ہو جاؤ اور اس علم کے ذریعہ کوئی دنیوی فائدہ
کے طلب گار نہ بنو، کیونکہ عام انسان مردہ ہیں اور علم والے زندہ ہیں۔

برادران اسلام! حضرت مولائے کائنات کی سیرت مبارکہ، آپ کے فرامین
وارشادات، عادات و اطوار اور آپ کی تابناک زندگی بہترین نمونہ عمل ہے، جس میں
آپ کے چاہنے والوں اور مجاہدین کے لئے درس حق و صداقت ہے، وہ غفلت سے بچیں اور
آخرت کی تیاری کریں، نمازوں کا اہتمام کریں اور کتاب و سنت کے مطابق اپنی زندگی
بسر کریں۔

اللہ تعالیٰ سے دعا ہے کہ ہمیں حبیب کریم صلی اللہ علیہ والہ وسلم کے صدقہ و طفیل
حضرات اہل بیت کرام و صحابہ عظام رضی اللہ عنہم سے بے پناہ محبت کرنے والا
بنائے، حضرت مولائے کائنات رضی اللہ عنہ کی ذات گرامی سے بے انتہاء عقیدت
والفت رکھنے والا بنائے اور آپ کے فیوض و برکات سے ہمیں مستفیض فرمائے اور آپ
کی تعلیمات پر عمل کرنے والا بنائے۔

آمِينَ بِجَاهِ سَيِّدِنَا طَهٍ وَيَسَّ صَلَّى اللَّهُ تَعَالَى وَبَارَكَ وَسَلَّمَ عَلَيْهِ
وَعَلَى آلِهِ وَصَحْبِهِ أَجْمَعِينَ وَآخِرُ دَعْوَانَا أَنْ الْحَمْدُ لِلَّهِ رَبِّ الْعَالَمِينَ.

شب قدر، عظمت و فضیلت

الْحَمْدُ لِلَّهِ رَبِّ الْعَالَمِينَ، وَالصَّلَاةُ وَالسَّلَامُ عَلَى سَيِّدِ الْأَنْبِيَاءِ
وَالْمُرْسَلِينَ، وَعَلَى آلِهِ الطَّيِّبِينَ الطَّاهِرِينَ، وَأَصْحَابِهِ الْأَكْرَمِينَ
أَجْمَعِينَ، وَعَلَى مَنْ أَحَبَّهُمْ وَتَبِعَهُمْ بِإِحْسَانٍ إِلَى يَوْمِ الدِّينِ .
أَمَّا بَعْدُ ! فَاَعُوذُ بِاللَّهِ مِنَ الشَّيْطَانِ الرَّجِيمِ، بِسْمِ اللَّهِ الرَّحْمَنِ
الرَّحِيمِ

إِنَّا أَنْزَلْنَاهُ فِي لَيْلَةِ الْقَدْرِ . وَمَا أَدْرَاكَ مَا لَيْلَةُ الْقَدْرِ . لَيْلَةُ الْقَدْرِ
خَيْرٌ مِنْ أَلْفِ شَهْرٍ . تَنْزِيلُ الْمَلَكَةِ وَالرُّوحِ فِيهَا يَأْذِنُ رَبَّهُمْ مِنْ كُلِّ أَمْرٍ .
سَلَامٌ هِيَ حَتَّى مَطْلَعِ الْفَجْرِ . صَدَقَ اللَّهُ الْعَظِيمُ .

برادران اسلام! ماہ رمضان رحمتوں اور برکتوں کا سرچشمہ ہے، کثرت عبادت اور پابندی صلاۃ و صیام کا مہینہ ہے، اہتمام قعود و قیام میں منہمک رہنے اور درود و سلام اور ذکر و اذکار میں مصروف رہنے کا مہینہ ہے، بندہ مومن اس مہینہ میں مسلسل صدقات و خیرات کی ادائیگی، اوامر بجالانے اور نواہی سے اجتناب کرنے میں اپنے شب و روز کو بسر کرتا ہے، غرضکہ اس مبارک مہینہ میں تمام مسلمان مجسمہ خیر اور بھلائی کے پیکر بن جاتے ہیں۔

یقیناً یہ ماہ رمضان کا فیضان ہے کہ وہ گنہگار، معصیت شعار انسانوں کو تقویٰ و طہارت کا عادی بنا دیتا ہے اور عبادت و ریاضت کا جامہ پہنا کر انہیں ہم دوش ثریا کر دیتا ہے۔ رمضان المبارک وہ مہینہ ہے؛ جس میں امت مسلمہ کے لئے گناہوں کی بخشش کا سامان فراہم کیا گیا، ساتھ ہی ساتھ نیکیوں کی قدر و قیمت بڑھادی گئی اور اس کی برکت سے

شرح ثواب میں اضافہ کر دیا گیا، اسی ماہ مبارک میں ایک ایسی مقدس رات بندوں کو عطا کی جاتی ہے جو ہزار مہینوں سے افضل و بہتر ہے، جس کا نام "لیلۃ القدر" ہے۔

شب قدر عظمت و فضیلت اور برکت والی رات ہے، یہ نزول قرآن کریم کی وہ مقدس شب ہے جس میں فرشتوں کا ورود ہوتا ہے اور اس شب میں رب العالمین عبادت و اطاعت میں مصروف رہنے والے بندگان حق کو ہزار مہینوں کی عبادت سے بڑھ کر ثواب عطا فرماتا ہے، ارشاد باری تعالیٰ ہے:

إِنَّا أَنْزَلْنَاهُ فِي لَيْلَةِ الْقَدْرِ
وَمَا أَذْرَاكَ مَا لَيْلَةُ
الْقَدْرِ . لَيْلَةُ الْقَدْرِ خَيْرٌ
مِّنْ أَلْفِ شَهْرٍ . تَنْزِيلُ
الْمَلَائِكَةِ وَالرُّوحِ فِيهَا
بِإِذْنِ رَبِّهِمْ مِنْ كُلِّ أَمْرٍ .
سَلَامٌ هِيَ حَتَّىٰ مَطْلَعِ
الْفَجْرِ .

بیشک ہم نے اس (قرآن) کو شب قدر میں نازل کیا، تمہیں کیا معلوم کہ شب قدر کیا ہے؟ شب قدر ہزار مہینوں سے بہتر ہے، اس (رات) فرشتے اور روح (الایمن) اپنے رب کے حکم سے ہر کام (کے انتظام) کے لئے (زمین پر) اترتے ہیں، وہ (رات سراپا امن و) سلامتی ہے، اور وہ رات صبح ہونے تک (اپنی برکتوں کے ساتھ) رہتی ہے۔

(سورۃ القدر۔ 1/5)

شب قدر کی وجہ تسمیہ

حضرات! اس رات کو شب قدر کیوں کہا جاتا ہے، اسے قدر والی رات کہنے کی کیا وجہ ہے؛ اس سے متعلق متعدد دو جوہ بیان کی جاتی ہیں؛ جس کی بنا سے قدر والی رات کہا جاتا ہے۔

پہلی وجہ: قدر کے معنی عظمت و وقار کے ہیں، یہ لفظ عظمت کے معنی میں اس آیت کریمہ میں مستعمل ہے:

وَمَا قَدَرُوا اللَّهَ حَقَّ قَدْرِهِ . انہوں نے اللہ کی قدر دانی اس کی عظمت کے مطابق نہ کی۔

Click For More Books

<https://archive.org/details/@zohaibhasanattari>

(سورة الانعام - 91)

صاحب تفسیر خازن علامہ ابوالحسن علی بن محمد خازن رحمۃ اللہ تعالیٰ علیہ فرماتے ہیں:

سمیت لیلۃ القدر لعظم اس شب کو دیگر راتوں پر اس کے تقدس قدرہا و شرفہا علی و بزرگی اور عز و شرف کی وجہ "لیلۃ القدر" سے اللیالی۔ موسوم کیا گیا ہے۔

(باب التاویل فی معانی التنزیل، سورة القدر - 1)

معلوم ہوا کہ یہ رات عز و شان، اور وقار و عظمت والی رات ہے، اسی لئے اس کا نام "لیلۃ القدر" رکھا گیا۔

دوسری وجہ: جس طرح وہ رات شرف و فضیلت والی ہے؛ اسی طرح اس رات کیا جانے والا عمل بھی بارگاہ الہی میں مقبول اور بڑی قدر و منزلت والا ہوتا ہے، چنانچہ اس رات نیک عمل کر کے بندہ مؤمن اسے قبولیت کے دروازہ تک پہنچاتا ہے، اس بنیاد پر بھی اسے لیلۃ القدر کہا جاتا ہے۔

جیسا کہ تفسیر خازن میں ہے:

وسمیت بذلك لان العمل اور اسے "قدر" اس لئے کہا جاتا ہے کہ اس الصالح یكون فیہا ذا قدر عند الله شب بندہ کا نیک عمل بارگاہ الہی میں مقبولیت لکونہ مقبولا۔ کے سبب بڑی قدر والا ہو جاتا ہے۔

(باب التاویل فی معانی التنزیل، سورة القدر - 1)

تیسری وجہ: قدر تنگی کو کہتے ہیں، اس کے معنی تنگ ہو جانے کے بھی ہیں، کلام الہی میں لفظ "قدر" تنگی کے معنی میں استعمال ہوا ہے، ارشاد باری ہے:

وَمَنْ قَدَرَ عَلَيْهِ رِزْقُهُ اور جس پر اس کا رزق تنگ کر دیا گیا وہ اسی میں سے فَيُنْفِقُ مِمَّا آتَاهُ اللَّهُ. خرچ کرے جو اسے اللہ نے عطا کیا ہے۔

Click For More Books

<https://archive.org/details/@zohaibhasanattari>

(سورۃ الطلاق - 7)

اس کا مطلب یہ نہیں ہوگا کہ یہ رات بندوں کے لئے تنگی کی رات ہے، دراصل اس رات عبادت گزاروں سے ملاقات کے لئے کثرت سے فرشتے نازل ہوتے ہیں، جس کی وجہ سے زمین تنگ ہو جاتی ہے، چنانچہ صاحب تفسیر خازن لکھتے ہیں:

سمیت بذلک لان اس (رات) کو اس لئے شب قدر کہا جاتا ہے؛
الارض تضيق کیوں کہ اس رات زمین فرشتوں (کی آمد کی
بالملائکة فیہا۔ وجہ) سے تنگ ہو جاتی ہے۔

(لباب التاویل فی معانی التزیل، سورۃ القدر، 1)

چوتھی وجہ: حضرات! اس متبرک رات کو شب قدر کہے جانے کی ایک اور وجہ حضرت محدث دکن رحمۃ اللہ تعالیٰ علیہ نے اس طرح بیان فرمائی ہے:

یا ”قدر“ اس لئے کہ (1) کتاب قابل قدر، (2) رسول قابل قدر کی معرفت، (3) امت قابل قدر پر اتارا، اس لئے سورۃ قدر میں ”لیلۃ القدر“ کا لفظ تین وقت آیا ہے۔ (فضائل رمضان، ص 107)
جیسا کہ تفسیر قرطبی میں ہے: سمیت بذلک لانہ أنزل فیہا کتابا
ذا قدر، علی رسول ذی قدر، علی أمة ذات قدر
(تفسیر القرطبی، سورۃ القدر - 1)

حضرات! شب قدر کی توقیر کرنا اور عظمت بجالانا اہل ایمان پر لازم ہے، ایک تو اس طرح کہ اس رات کا تقدس و عظمت قلب میں بسائے رکھیں، دوسرے اس طور پر کہ عبادت، اذکار وغیرہ ادا کرتے رہیں، اور ممنوعات اور گناہوں سے پرہیز کریں۔

شب قدر کا تقدس برقرار رکھنے والے بندے یقیناً رب قدر کی ظاہری و باطنی نعمتوں کے حقدار بنیں گے، ان کے اعمال بارگاہ رب العزت سے شرف قبولیت حاصل

Click For More Books

<https://archive.org/details/@zohaibhasanattari>

کریں گے اور قدر و عظمت والے فرار پائیں گے۔
شب قدر کا تعین

اللہ تعالیٰ نے اپنے حبیب کریم صلی اللہ علیہ والہ وسلم کو اولین و آخرین کے تمام علوم عطا فرمائے ہیں، منجملہ ان کے رب قدر نے حضرت نبی کریم صلی اللہ علیہ وسلم کو شب قدر کی تاریخ کا بھی قطعی علم عطا فرمادیا، چنانچہ زجاجة المصانح میں امام مالک، امام شافعی اور امام ابو عوانہ رحمہم اللہ کے حوالہ سے روایت درج ہے:

عن عائشة قالت قال رسول
اللہ صلی اللہ علیہ والہ
وسلم انی رایت هذه الليلة
فی رمضان فتلاحی رجلا
فرفعت. رواه مالک
والشافعی و ابو عوانة.
ام المؤمنین سیدہ عائشہ صدیقہ رضی اللہ تعالیٰ عنہا
سے روایت ہے، وہ فرماتی ہیں کہ حضرت رسول
اللہ صلی اللہ تعالیٰ علیہ والہ وسلم نے ارشاد فرمایا کہ
میں نے اس رات (یعنی شب قدر) کو رمضان
میں دیکھا، لیکن جب دو آدمیوں نے آپس میں
جھگڑا کیا تو (شب قدر کا تعین) اٹھایا گیا۔

(زجاجة المصانح)

شب قدر کی علامتیں

حضرات! شب قدر کی کیا علامتیں ہیں؟ ہم کیسے اندازہ لگائیں کہ ہم نے شب قدر کو پایا ہے؟ اس سلسلہ میں ہمیں احادیث شریفہ سے روشنی ملتی ہے، امام سیوطی رحمۃ اللہ علیہ نے اپنی تفسیر ”درمنثور“ میں ایک تفصیلی روایت نقل کی ہے:

وأخرج أحمد وابن جریر
ومحمد بن نصر والبيهقي
وابن مردويه عن عبادة بن
الصامت
اور امام احمد، امام ابن جریر، امام محمد بن نصر،
امام بیہقی اور امام ابن مردویہ نے حضرت
عبادہ بن صامت رضی اللہ عنہ سے
روایت کی ہے

Click For More Books

<https://archive.org/details/@zohaibhasanattari>

کہ انہوں نے حضرت رسول اللہ صلی اللہ علیہ وسلم سے شب قدر کے بارے میں سوال کیا تو حضور پاک علیہ الصلوٰۃ والسلام نے فرمایا: وہ رمضان المبارک کے آخری عشرہ میں ہوا کرتی ہے، کیوں کہ وہ طاق رات میں ہوا کرتی ہے، یا تو اکیسویں رات، یا تیسویں رات، یا پچیسویں رات، یا ستائیسویں رات، یا اثنیسویں رات، یا رمضان المبارک کی آخری رات میں ہوتی ہے، جو شخص بحالت ایمان ثواب کے ارادہ سے اس رات قیام کرے تو اس کے گزرے ہوئے گناہ بخش دئے جاتے ہیں اور اس کی یہ علامتیں ہیں: (1) وہ رات نہایت روشن (2) خوب شفاف (3) پرسکون (4) سہانی و خاموش (5) نہ گرم اور نہ ہی سرد ہوتی ہے، گویا کہ اس رات چاند خوب روشنی بکھیر رہا ہے، (6) اور جب تک صبح نہ ہو جائے اس رات کسی ستارہ کو نہیں پھیکا جاتا (7) اور اس کی علامتوں میں یہ بھی ہے کہ اس کی صبح سورج مکمل طور پر ایسا طلوع ہوتا ہے؛ گویا کہ وہ چودھویں رات کا چاند ہے، (8) اور اللہ تعالیٰ نے شیطان پر یہ حرام کر دیا ہے کہ اس دن وہ سورج کے ساتھ نکلے۔

أنه سأل رسول الله صلى الله عليه و سلم عن ليلة القدر فقال " في رمضان في العشر الأواخر فإنهما في ليلة وتر في إحدى وعشرين أو ثلاث وعشرين أو خمس وعشرين أو سبع وعشرين أو تسع وعشرين أو آخر ليلة من رمضان من قامها إيماناً واحتساباً غفر له ما تقدم من ذنبه ومن أماراتها أنها ليلة بلجة صافية ساكنة ساجية لا حارة ولا باردة كأن فيها قمراً ساطعاً ولا يحل لنجم أن يرمى به تلك الليلة حتى الصباح ومن أماراتها أن الشمس تطلع صبيحتها لا شعاع لها مستوية كأنها القمر ليلة البدر وحرم الله على الشيطان أن يخرج معها يومئذ

(الدر المنثور في التفسير المأثور، سورة القدر - 2)

Click For More Books

<https://archive.org/details/@zohaibhasanattari>

شب قدر سمندر کا پانی شیریں ہو جاتا ہے

شب قدر کی علامتوں میں یہ بھی بیان کیا جاتا ہے کہ اس رات سمندر کا پانی میٹھا ہو جاتا ہے، امام رازی نے ستائیسویں شب سمندر کا پانی میٹھا ہونے سے متعلق ایک واقعہ بیان کیا ہے:

انہ کان لعثمان بن ابي العاص حضرت عثمان بن ابوالعاص رضی اللہ عنہ کا
غلام، فقال: يا مولاي إن البحر ایک غلام تھا: (اس سے) آپ نے
يعذب ماؤه ليلة من الشهر، قال فرمایا: (رمضان کے) مہینہ میں ایک ایسی
:إذا كانت تلك الليلة، رات ہے؛ جس میں سمندر کا پانی میٹھا ہو جاتا
فأعلمنى فإذا هي السابعة ہے، جب وہ رات آئی تو اس نے بتایا تو وہ
والعشرون من رمضان. رمضان المبارک کی ستائیسویں رات ہی تھی۔
(مفتاح الغیب، سورة القدر-1)

اسی طرح تفسیر قرطبی میں ایک روایت ہے کہ شب قدر میں سمندر کا پانی میٹھا ہو جاتا ہے:

قال عبید بن عمیر : كنت حضرت عبید بن عمیر رحمۃ اللہ علیہ کا بیان ہے: میں
ليلة السابع والعشرين في (رمضان المبارک کی) ستائیسویں شب سمندر
البحر، فأخذت من مائه، میں (سفر کر رہا) تھا، میں سمندر سے پانی لیا تو اسے
فوجدته عذبا سلسا . نہایت شیریں اور لطیف و لذیذ پایا۔
(تفسیر القرطبی، سورة القدر-1)

Click For More Books

<https://archive.org/details/@zohaibhasanattari>

شب قدر رمضان کے آخری عشرہ میں

حضرات! معلوم ہوا کہ شب قدر رمضان المبارک میں ہوا کرتی ہے، حضور پاک علیہ الصلوٰۃ والسلام نے اسے رمضان کے آخری عشرہ میں تلاش کرنے یعنی آخری دس راتوں میں عبادتوں کا خصوصی اہتمام کرنے کی تلقین فرمائی، جیسا کہ صحیح بخاری، صحیح مسلم اور جامع ترمذی میں حدیث پاک ہے:

عَنْ عَائِشَةَ قَالَتْ كَانَ رَسُولُ اللَّهِ -صلى الله عليه وسلم- - يَجَاوِرُ فِي الْعَشْرِ الْأَوَاخِرِ مِنْ رَمَضَانَ ، وَيَقُولُ تَحَرَّوْا لَيْلَةَ الْقَدْرِ فِي الْعَشْرِ الْأَوَاخِرِ مِنْ رَمَضَانَ

ام المؤمنین حضرت عائشہ صدیقہ رضی اللہ عنہا فرماتی ہیں کہ حضرت رسول اللہ صلی اللہ علیہ وسلم رمضان المبارک کے آخری عشرہ میں اعتکاف فرمایا کرتے اور ارشاد فرماتے تھے: تم شب قدر کو رمضان المبارک کے آخری عشرہ میں تلاش کرو!

(صحیح البخاری کتاب فضل لیلة القدر، باب تحری لیلة القدر..... حدیث نمبر: 2833، جامع الصحیح مسلم، کتاب الصیام، باب فضل لیلة القدر.....، حدیث نمبر: 2833، جامع الترمذی، ابواب الصوم، باب ماجاء فی لیلة القدر، حدیث نمبر: 797)

ستا کیسویں شب 'شب قدر

برادران اسلام! حضرت رسول پاک علیہ الصلوٰۃ والسلام کے ارشاد سے واضح ہو رہا ہے کہ شب قدر رمضان المبارک کے آخری عشرہ میں ہوا کرتی ہے۔ چونکہ حضرات صحابہ کرام حضور پاک علیہ الصلوٰۃ والسلام کے منشا اور مزاج سے زیادہ واقف اور وہی آپ کی

مبارک سنتوں پر بہتر عمل کرنے والے ہیں؛ اس لئے ان سے متعلق کسی خلاف سنت عمل کا تصور بھی نہیں کیا جاسکتا، چنانچہ وہی صحابہ کرام بیان فرماتے ہیں کہ شب قدر رمضان المبارک کی ستائیسویں شب کو ہوا کرتی ہے، اگرچیکہ حضور پاک علیہ الصلوٰۃ والسلام نے ایک موقع پر حکمتاً اس کے تعین کی صراحت نہیں فرمائی تھی، لیکن حضرت عائشہ رضی اللہ عنہا سے مروی مذکورہ حدیث پاک کی روایت کے بعد امام ترمذی شب قدر کے تعین سے متعلق تفصیلات بیان کرتے ہوئے رقمطراز ہیں:

وَقَدْ رُوِيَ عَنْ أَبِي بِنِ كَعْبٍ
أَنَّهُ كَانَ يَحْلِفُ أَنَّهَا لَيْلَةُ
سَبْعِ وَعِشْرِينَ. وَيَقُولُ
أَخْبَرَنَا رَسُولُ اللَّهِ -صَلَّى
اللَّهُ عَلَيْهِ وَسَلَّمَ -بِعَلَامَتِهَا
فَعَدَدْنَا وَحَفِظْنَا

حضرت اُبی بن کعب رضی اللہ عنہ سے روایت ہے، وہ قسم کھا کر یہ بیان فرماتے ہیں کہ وہ (شب قدر) ستائیسویں رات ہے اور یہ فرماتے کہ ہمیں حضرت رسول اللہ صلی اللہ علیہ وسلم نے اس کی علامتیں بیان فرمائیں تو ہم نے انہیں گنا اور یاد کر لیا۔

سورہ قدر کے کلمات سے استدلال

حضرات! حضرت فاروق اعظم رضی اللہ عنہ سے بھی ایسی ہی روایت ہے کہ شب قدر ستائیسویں رمضان کو ہوا کرتی ہے، اس سلسلہ میں حضرت عبداللہ بن عباس رضی اللہ عنہما نے سورہ قدر کے کلمات سے استدلال کرتے ہوئے فرمایا کہ سورہ قدر میں تیس (30) کلمات ہیں، ان میں ضمیر ہسی (یعنی وہ رات) ستائیسواں کلمہ ہے، جس کا مرجع اور مراد ”لیلة القدر“ ہے، جیسا کہ صحیح بخاری شریف کی عظیم شرح فتح الباری میں ہے:

وقد روى عن عمر رضى الله
حضرت عمر رضى الله عنه
عنه انها ليلة سبع وعشرين
ستايسويں رات ہے اور حضرت عبد اللہ بن
وروى عن عبد الله بن عباس
عباس رضى الله عنهما سے بھی اسی طرح کی
مثل ذلك و استدلال عليه بان
روایت ہے اور آپ نے اس بنیاد پر استدلال
سورة القدر ثلاثون كلمة و ان
کیا کہ سورہ قدر میں تیس (30) کلمات
هى منها هي الكلمة السابعة
ہیں، اور لفظ ”هـ“ (یعنی وہ
والعشرون .
رات) ستائیسواں کلمہ ہے۔

(فتح الباری شرح صحیح البخاری، باب تحری لیلۃ القدر فی الوتر من العشر الاواخر۔ مفتح
الغیب للامام الرازی، سورة القدر۔ 3)

لیلۃ القدر کے حروف سے ستائیسویں شب کی طرف اشارہ

سورة القدر میں لفظ لیلۃ القدر (یعنی شب قدر) تین مرتبہ استعمال ہوا اور ”لیلۃ
القدر“ میں نو (9) حروف پائے جاتے ہیں، اور نو (9) کے عدد کو تین (3) میں ضرب
دینے سے ستائیس (27) حاصل ہوتے ہیں، چنانچہ اس ستائیس (27) کے عدد سے بھی
”شب قدر“ ستائیسویں رات ہی ہونے کی طرف اشارہ ملتا ہے، جیسا کہ علامہ حافظ ابن
حجر عسقلانی رحمۃ اللہ تعالیٰ علیہ فرماتے ہیں:

واستنبط بعضهم ذلك في
اور بعض علماء نے ایک اور وجہ سے (شب قدر کے
جبهة اخرى فقال ليلة القدر
ستايسويں شب میں ہونے پر) استدلال کیا
تسعة احرف و قد اعيدت
ہے، چنانچہ منقول ہے: لیلۃ القدر میں نو (9) حروف
في السورة ثلاث مرات
ہیں اور اس سورہ میں لیلۃ القدر تین (3) مرتبہ آیا
فذلك سبع وعشرون .
ہے، اس طرح وہ ستائیس (27) ہوتے ہیں۔

Click For More Books

<https://archive.org/details/@zohaibhasanattari>

(سخ الباری، باب تحری لیلۃ القدر فی الوتر من العشر الاواخر۔ مفتح الغیب)

للإمام الرازی، سورة القدر: (3)

شب قدر اخیر عشرہ میں ہونے کی حکمت

حضرات! شب قدر ماہ رمضان کے اخیر عشرہ میں رکھی گئی ہے، اس کی ایک حکمت تو یہ ہے کہ جب عمل کرنے والا اپنا عمل پورا کرتا ہے تو اسے انعام واکرام سے نوازا جاتا ہے، ایسے ہی رمضان المبارک کی قدر کرنے والوں اور روزوں کا اہتمام کرنے والوں کے حق میں گویا شب قدر ایک عظیم انعام الہی ہے۔

اس کی ایک اور حکمت حضرت محدث دکن رحمۃ اللہ تعالیٰ علیہ نے یہ بیان فرمائی ہے کہ عام افراد کے لئے؛ "پہلے اور دوسرے دہے میں روزہ وغیرہ سے ضعف ہوگا اور اخیر دہے میں ہمت پست ہوتی ہے، اس لئے ہمت بڑھانے کے لئے شب قدر مقرر ہوئی، اس میں تجلی خاص فرمایا، تاکہ ہمت بڑھے اور رمضان شریف کی تکمیل کر سکیں"۔ (فضائل رمضان، ص 110)

اخیر عشرہ میں حضور اکرم صلی اللہ علیہ والہ وسلم کا اہتمام

برادران اسلام! یہ مسلمہ عقیدہ ہے کہ حضرت نبی کریم صلی اللہ علیہ وسلم افضل الانبیاء ہیں، خالق کائنات نے آپ کو سرور کونین بنایا ہے، اس کے باوجود حضور پاک علیہ الصلوٰۃ والسلام ہم غلاموں کی حوصلہ مندی اور ہمت افزائی فرماتے ہوئے کثرت سے عبادتوں کا اہتمام فرماتے، دیگر دنوں کی نسبت رمضان المبارک اور خاص طور پر اس کے آخری عشرہ میں آپ کی شان عبادت عروج پر ہوتی، جیسا کہ صحیح مسلم شریف میں

Click For More Books

<https://archive.org/details/@zohaibhasanattari>

حدیث مبارک ہے:

عن عائشة رضی اللہ عنہا
قَالَتْ كَانَ رَسُولُ اللَّهِ صَلَّى
اللَّهُ عَلَيْهِ وَسَلَّمَ يَجْتَهِدُ فِي
الْعَشْرِ الْآخِرِ مَا لَا يَجْتَهِدُ
فِي غَيْرِهِ.
ام المؤمنین حضرت عائشہ صدیقہ رضی اللہ تعالیٰ
عنہا سے روایت ہے، وہ فرماتی ہیں کہ حضرت
رسول اللہ صلی اللہ تعالیٰ علیہ والہ وسلم دیگر شب
وروز کی نسبت (رمضان کے) اخیر عشرہ میں
عبادت کرنے میں مزید اہتمام فرماتے۔

(صحیح مسلم، کتاب الاعتکاف، باب الاجتہاد فی العشر الاواخر من شہر رمضان . حدیث
نمبر 2845)

حضرات! نہ صرف حضرت نبی کریم صلی اللہ علیہ وسلم بنفس نفیس عبادتوں کا
اہتمام فرماتے، بلکہ اپنے اہل بیت کو بھی اس کی توجہ دلاتے اور شب بیداری کی تلقین
فرماتے، جیسا کہ صحیح بخاری و صحیح مسلم میں حدیث مبارک ہے:

عَنْ عَائِشَةَ
رَضِيَ اللَّهُ عَنْهَا
قَالَتْ كَانَ النَّبِيُّ
صَلَّى اللَّهُ عَلَيْهِ
وَسَلَّمَ إِذَا دَخَلَ
الْعَشْرُ شَدَّ مِنْزَرَهُ
، وَأَحْيَا لَيْلَهُ ،
وَأَيَقِظُ أَهْلَهُ .
ام المؤمنین حضرت عائشہ صدیقہ رضی اللہ تعالیٰ عنہا سے
روایت ہے وہ فرماتی ہیں کہ رمضان المبارک کا جب آخری
عشرہ شروع ہو جاتا ہے تو حضرت رسول اللہ صلی اللہ تعالیٰ
علیہ والہ وسلم کمر بستہ ہو کر ہمیشہ سے زائد عبادت میں مشغول
ہو جاتے ہیں اور شب بیدار رہتے (اور نوافل، ذکر الہی اور
تلاوت قرآن فرمایا کرتے) اور اپنے گھر والوں کو (بھی
ان راتوں میں) جگا دیتے (تاکہ وہ بھی شب بیدار رہ کر
آخری عشرہ کی برکتیں حاصل کریں)۔

Click For More Books

<https://archive.org/details/@zohaibhasanattari>

(صحیح البخاری، باب العمل فی العشر الاواخر من رمضان . حدیث نمبر 2024-صحیح

مسلم، باب الاجتهاد فی العشر الاواخر من شهر رمضان . حدیث نمبر 2844)

شب قدر کی خصوصیات

اس رات کی متعدد خاصیتیں ہیں، قرآن کریم کی روشنی میں اس کی چھ (6) خاصیتیں آشکار ہوتی ہیں:

(1) شب قدر کی اہمیت اور فضیلت و برکت اس امر سے واضح ہے کہ اللہ تعالیٰ نے مکمل ایک سورہ اس کی شان میں نازل فرمایا۔ (2) اس رات میں نزول قرآن ہوا (3) یہ رات ہزار مہینوں سے افضل ہے (4) اس رات میں فرشتے زمین پر آتے ہیں (5) حضرت جبریل کی آمد ہوتی ہے اور (6) صبح صادق تک بندوں پر سلامتی کا نزول ہوتا ہے۔

شب قدر کی فضیلت

حضرات! اللہ تعالیٰ نے شب قدر کے ذریعہ ہمیں ایک عظیم موقع عنایت فرمایا کہ ہم اس رات عبادت کے ذریعہ اجر و ثواب کے خزانے حاصل کریں، رب کی عنایتوں سے اپنے دامن مراد کو بھر لیں، لیکن کوئی ایسے عظیم موقع کو بھی غفلت کی نذر کرتا ہے تو یہ اس کی محرومی کی علامت ہے، سنن ابن ماجہ میں حدیث پاک ہے:

عَنْ أَنَسِ بْنِ مَالِكٍ قَالَ
دَخَلَ رَمَضَانَ فَقَالَ رَسُولُ
اللَّهِ صَلَّى اللَّهُ عَلَيْهِ وَسَلَّمَ إِنَّ
هَذَا الشَّهْرَ قَدْ حَضَرَكُمْ
حضرت انس بن مالک رضی اللہ عنہ سے
روایت ہے، آپ نے فرمایا کہ رمضان کا
مہینہ شروع ہوا تو حضور اکرم صلی اللہ علیہ والہ
وسلم نے ارشاد فرمایا: یہ وہ مہینہ ہے؛

وَفِيهِ لَيْلَةٌ خَيْرٌ مِنْ أَلْفِ شَهْرٍ جس میں ایک رات ہزار مہینوں سے بہتر ہے،
مَنْ حُرِمَ مَهَا فَقَدْ حُرِمَ الْخَيْرِ جو اس سے محروم رہا وہ ہر بھلائی سے محروم رہا
كُلُّهُ وَلَا يُحْرَمُ خَيْرَهَا إِلَّا اور اس کی خیر سے وہی محروم ہوگا جو مکمل محروم
مَحْرُومٌ. ہے۔

(سنن ابن ماجہ، کتاب الصیام باب ماجاء فی فضل شہر رمضان، حدیث نمبر 1634)

پچھلے گناہ بخش دئے جاتے ہیں

برادران اسلام! شب قدر کی فضیلت میں کئی احادیث شریفہ وارد ہوئی ہیں، اس رات میں عبادت کرنے اور قیام کرنے والے کے پچھلے گناہ معاف کر دئے جاتے ہیں، بشرطیکہ وہ صاحب ایمان اور اخلاص والا ہو، شب قدر میں قیام کرنے اور عبادت کرنے کی وجہ سے پچھلے گناہوں کی معافی کیلئے ایمان و عقیدہ اساسی شرط ہے، اس کے بغیر بخشش کا تصور بھی محال ہے، چنانچہ صحیح بخاری شریف میں حدیث مبارک ہے:

عَنْ أَبِي هُرَيْرَةَ قَالَ قَالَ سیدنا ابو ہریرہ رضی اللہ عنہ سے روایت
رَسُولُ اللَّهِ صَلَّى اللَّهُ ہے، انہوں نے فرمایا حضرت رسول اللہ صلی
عَلَيْهِ وَسَلَّمَ مَنْ يَقُمْ اللہ علیہ والہ وسلم نے ارشاد فرمایا: جو شخص
لَيْلَةَ الْقَدْرِ إِيْمَانًا بحالت ایمان ثواب کے ارادہ سے شب قدر
وَاحْتِسَابًا غُفِرَ لَهُ مَا میں قیام کرے تو اس کے گزرے ہوئے گناہ
تَقَدَّمَ مِنْ ذَنْبِهِ. بخش دئے جاتے ہیں۔

(صحیح البخاری، کتاب الایمان، باب قیام لیلۃ القدر من الایمان حدیث: 35)

شب قدر میں ملائکہ کا نزول اور دعائے مغفرت

شب قدر کی ایک خصوصیت یہ بیان کی گئی ہے کہ اس رات فرشتوں کی آمد ہوتی ہے اور وہ رب العالمین کی عبادت میں مصروف بندوں کے لئے رحمت و مغفرت کی دعائیں کرتے ہیں، چنانچہ شعب الایمان، مشکوٰۃ المصابیح اور زجاجۃ المصابیح میں حدیث مبارک ہے:

عن انس بن مالک ، قال حضرت انس بن مالک رضی اللہ عنہ سے روایت ہے، انہوں نے فرمایا، حضرت رسول اللہ صلی اللہ علیہ وسلم : إذا كان ليلة القدر نزل جبریل علیہ السلام فی کعبۃ من الملائکة یصلون علی کل عبد قائم او قاعد ینذرون اللہ عز وجل .

حضرت انس بن مالک رضی اللہ عنہ سے روایت ہے، انہوں نے فرمایا، حضرت رسول اللہ صلی اللہ علیہ وسلم نے ارشاد فرمایا: جب شب قدر ہوتی ہے تو جبریل علیہ السلام فرشتوں کی ایک جماعت کے ہمراہ (زمین پر) اترتے ہیں اور ہر اس بندہ کے لئے دعائے مغفرت کرتے ہیں؛ جو کھڑے ہو کر یا بیٹھ کر اللہ کی یاد (اور عبادت) میں مشغول رہتا ہے۔

(شعب الایمان للبیہقی، کتاب فی لیلۃ العیدین ویومئہما، حدیث نمبر 3562)

ستر ہزار فرشتوں کا نزول اور نورانی جھنڈوں کی تنصیب

سلطان الاولیاء حضرت غوث اعظم رضی اللہ عنہ اپنی تصنیف مفید الغنیۃ لطالبی طریق الحق میں تفصیلی حدیث شریف نقل فرماتے ہیں کہ اس رات حکم الہی سے ہزاروں فرشتے زمین پر آتے ہیں، اور وہ نورانی جھنڈے خانہ کعبہ اور روضہ نبوی وغیرہ پر نصب

کرتے ہیں، چنانچہ مروی ہے:

وروی عن ابن عباس رضی اللہ عنہما
انه قال: اذا كان ليلة القدر يامر الله
سبحانه وتعالى جبريل عليه السلام ان
ينزل الى الارض ومعه سكان سدرۃ
المنتهى وهم سبعون الف
ملك، ومعهم الوية من نور، فاذا هبطوا
الى الارض ركز جبريل عليه السلام
لواءه والملائكة الويتهم في اربع
مواطن: عند الكعبة، وعند قبر النبي
صلى الله عليه وسلم، وعند مسجد
بيت المقدس، وعند مسجد
طور سيناء.....

سیدنا عبداللہ بن عباس رضی اللہ عنہما سے روایت
ہے کہ آپ نے فرمایا: جب شب قدر آتی ہے تو
اللہ تعالیٰ حضرت جبرئیل علیہ السلام کو حکم فرماتا ہے
کہ زمین پر اتر جاؤ، آپ کے ساتھ سدرۃ المنتهی
کے ساکن ستر ہزار فرشتے آتے ہیں۔ اور ان
کے ساتھ نور کے جھنڈے ہوتے ہیں، جب وہ
سب زمین پر آتے ہیں تو حضرت جبرئیل علیہ
السلام اور دیگر فرشتے اپنے جھنڈے چار مقامات
پر نصب کرتے ہیں: (1) خانہ کعبہ کے
پاس (2) حضور اکرم صلی اللہ علیہ وسلم کے روضہ
اقدم کے پاس (3) مسجد اقصیٰ کے پاس (4)
اور مسجد طور سینا کے پاس۔.....

(الغنیۃ لطالبی طریق الحق، ج: 2، ص: 14)

شب قدر ہزار مہینوں سے افضل کیوں؟

برادران اسلام! شب قدر کی عظمت و فضیلت یہ ہے کہ اس رات کو ہزار مہینوں سے
افضل قرار دیا گیا، لیکن سوال یہ ہے کہ اس رات کو اتنی عظمت کیوں دی گئی اور یہ مقدس رات
امت محمدیہ کو کیوں دی گئی؟ اس بارے میں احادیث شریفہ سے مختلف وجوہ سامنے آتی ہیں۔

Click For More Books

<https://archive.org/details/@zohaibhasanattari>

کتب تفسیر میں یہ روایت منقول ہے کہ بنی اسرائیل میں ایسی عبادت گزار ہستیاں تھیں جو مسلسل ہزار مہینوں تک حق تعالیٰ کی عبادت کرتی رہیں اور اتنی طویل مدت میں انہوں نے کبھی کوئی غفلت نہ کی، جب صحابہ کرام رضی اللہ عنہم نے یہ سماعت فرمایا تو انہیں بہت خوشی ہوئی اور ساتھ ہی یہ خیال ہونے لگا کہ ہماری عمریں اتنی طویل نہیں، تو ہم کیسے وہ ثواب پاسکیں گے جو بنی اسرائیل کی ان مبارک ہستیتوں نے حاصل کیا تو اللہ رب العزت نے رحمۃ للعالمین صلی اللہ علیہ وسلم کے طفیل اور ان بزرگان کے تذکرہ کی برکت سے ہزار مہینوں سے زیادہ بہتر رات عطا فرمائی۔ یہ روایت متعدد تفسیر میں منقول ہے، چنانچہ علامہ ابن کثیر نے بھی اس حدیث پاک کو اپنی تفسیر میں درج کیا ہے:

عن علی بن عروۃ قال
ذکر رسول اللہ صلی اللہ
علیہ وسلم یوما اربعة من
بنی اسرائیل عبدوا اللہ
ثمانین عاما لم یعصوه طرفۃ
عین فذکر
ایوب، وزکریا، وحزقیل بن
العجوز و یوشع بن النون
قال فعجب اصحاب رسول
اللہ صلی اللہ علیہ وسلم من
ذلک فاتاہ جبریل

حضرت علی بن عروہ رضی اللہ تعالیٰ عنہ سے
روایت ہے، انہوں نے فرمایا، حضرت
رسول اللہ صلی اللہ علیہ والہ وسلم نے ایک
دن بنی اسرائیل کے چار (4) انبیاء کرام
علیہم السلام کا تذکرہ فرمایا، جنہوں نے اسی
(80) سال تک اللہ تعالیٰ کی عبادت کی
اور کبھی انہوں نے لمحہ بھر کے لئے بھی اپنے
خلاف شان کوئی کام نہیں کیا، حضور اکرم صلی
اللہ علیہ وسلم نے حضرت ایوب، حضرت
زکریا، حضرت حزقیل اور حضرت یوشع علیہم
السلام کا تذکرہ فرمایا۔ راوی کہتے ہیں: اس
بات پر صحابہ کرام کو تعجب ہوا، تو حضرت
جبریل علیہ السلام نے حاضر ہو کر عرض کیا:

Click For More Books

<https://archive.org/details/@zohaibhasanattari>

فقال يا محمد عجت امتك من
عبادة هولاء النفر ثمانين سنة لم
يعصوه طرفة عين فقد انزل الله
خيراً من ذلك فقراء عليه انا
انزلناه في ليلة القدر، وما ادراك
ما ليلة القدر، ليلة القدر خير من
الف شهر. هذا افضل مما عجت
انت و امتك قال فسرّ بذلك
رسول الله صلى الله عليه وسلم
والناس معه.

يا رسول اللہ صلی اللہ علیہ وسلم! آپ کی
امت کو ان چار (4) حضرات کی عبادت
پر تعجب ہوا کہ انہوں نے اسی (80) سال
تک عبادت کی اور کبھی انہوں نے لمحہ بھر
کے لئے بھی اپنے خلاف شان کوئی کام
نہیں کیا، تو اللہ تعالیٰ نے اس سے
بہتر خوشخبری بیان فرمائی، پھر حضرت
جبریل نے سورہ قدر کی تلاوت کی اس خبر
سے حضور اکرم صلی اللہ علیہ والہ وسلم اور
صحابہ کرام مسرور ہو گئے۔

(تفسیر ابن کثیر، سورۃ القدر-3- الدر المنثور، سورۃ القدر-3)

حضرات! مذکورہ روایت سے یہ بات آشکار ہو رہی ہے کہ امت مرحومہ کے
لئے رحمت الہی کے کیسے ابواب کھلتے ہیں باوجود یہ کہ اس امت کی عمریں کم ہیں اور اعمال
بھی ناقص ہیں، لیکن حق تعالیٰ نے اپنے لطف و کرم اور اپنے حبیب صلی اللہ علیہ وسلم کے
صدقہ سے ہر سال ایک ایسی رات عطا فرمائی، جس میں وہ ثواب حاصل کرنے کا موقعہ
عنایت فرمایا جو پچھلے زمانہ میں اسی (80) سال کی سخت محنتوں سے پایا جاسکتا تھا۔

شب قدر میں محروم کون؟

حضرات! اس رحمت و مغفرت، عنایت و بخشش کی رات بھی چند افراد محروم رہ

جاتے ہیں، اگر وہ افراد بھی اپنے گناہوں کو ترک کریں اور صدق دل سے توبہ کریں تو اللہ تعالیٰ کی رحمت ان کے بھی شامل حال ہوگی۔

امام بیہقی کی شعب الایمان میں حدیث شریف ہے:

عن عبد الله بن عباس ، أنه سمع رسول الله صلى الله عليه وسلم يقول :.... وإذا كانت ليلة القدر يأمر الله عز وجل جبريل عليه السلام ، فيهبط في كعبة من الملائكة إلى الأرض ومعهم لواء أخضر ، فيركز اللواء على ظهر الكعبة ، وله مائة جناح منها جناحان لا ينشرهما إلا في تلك الليلة ، فينشرهما في تلك الليلة فيجاوز المشرق إلى المغرب ، فيبث جبريل عليه السلام الملائكة في هذه الليلة فيسلمون على كل قائم ،

سیدنا عبد اللہ بن عباس رضی اللہ عنہما سے روایت ہے کہ آپ نے حضرت رسول اللہ صلی اللہ علیہ وآلہ وسلم کو فرماتے ہوئے سنا.... جب شب قدر آتی ہے تو اللہ تعالیٰ جبریل امین کو حکم فرماتا ہے، تو وہ فرشتوں کی ایک عظیم جماعت کے ہمراہ زمین پر اترتے ہیں، ان کے ساتھ سبز جھنڈا ہوتا ہے جسے خانہ کعبہ پر نصب کیا جاتا ہے۔ جبریل امین (علیہ السلام) کو خصوصی شان والے ایک سو (100) پر ہیں، جن میں دو پر ایسے ہیں جنہیں وہ شب قدر کے علاوہ کبھی نہیں کھولتے، جب (حضرت) جبریل اس رات اپنے پروں کو کھولتے ہیں تو مشرق و مغرب ڈھنک جاتے ہیں۔ پھر (حضرت) جبریل ملائکہ کو ہر طرف پھیل جانے کو کہتے ہیں، کھڑے ہو کر

یا بیٹھ کر عبادت کرنے والے، نماز پڑھنے والے اور ذکر الہی میں مشغول رہنے والوں کو وہ فرشتے سلام کرتے ہیں اور ان سے مصافحہ کرتے ہیں، ان کی دعاؤں پر آمین کہتے رہتے ہیں یہاں تک کہ فجر طلوع ہو جاتی ہے۔ جیسے ہی فجر طلوع ہوتی ہے (حضرت) جبریل ندا دیتے ہیں: اے فرشتو! واپس چلو! واپس چلو! ملائکہ کہتے ہیں: اے جبریل! امت محمدیہ علی صاحبہا الصلوٰۃ والسلام کے مؤمنین کی ضروریات و حوائج سے متعلق اللہ تعالیٰ نے کیا فیصلہ کیا ہے؟ (حضرت) جبریل، فرماتے ہیں: اس رات اللہ تعالیٰ نے ان کی جانب نظر رحمت اور توجہ خاص فرمائی، انہیں درگزر فرمادیا اور انہیں؛ سوائے چار (4) افراد کے! حضرات صحابہ کرام رضی اللہ عنہم نے عرض کیا: یا رسول اللہ صلی اللہ علیہ والہ وسلم! وہ چار (4) افراد کون ہیں؟ حضور اکرم صلی اللہ علیہ والہ وسلم نے ارشاد فرمایا (1) شراب کا عادی (2) والدین کا نافرمان (3) رشتوں کو توڑنے والا اور (4) کینہ پرور۔

وقاعد ، ومصل وذاکر
یصافحونہم ، ویؤمنون
علی دعائہم حتی یطلع
الفجر ، فإذا طلع الفجر
ینادی جبریل معاشر
الملائکة الرحیل الرحیل
، فیقولون یا جبریل ، فما
صنع اللہ فی حوائج
المؤمنین من أمة محمد
صلی اللہ علیہ وسلم ؟
فیقول جبریل : نظر اللہ
إلیہم فی هذه اللیلة فعفا
عنہم ، وغفر لہم إلا أربعة
، فقلنا : یا رسول اللہ من
ہم ؟ قال : رجل مدمن
خمر ، وعاق لوالدیہ ،
وقاطع رحم ، ومشاحن .

(شعب الایمان للبیہقی، حدیث نمبر: 3540)

Click For More Books

<https://archive.org/details/@zohaibhasanattari>

شب قدر کے معمولات

برادران اسلام! اس مقدس رات کی فضیلت و برکت جاننے کے بعد غفلت میں پڑے رہنا مؤمنین کا شیوہ نہیں، چنانچہ بندہ مومن کو چاہئے کہ وہ نعمت الہی پر شکر ادا کرنے کی خاطر غسل کرے، عبادات و اذکار کا اہتمام کرے، خدائے تعالیٰ کو راضی کرنے اور اس کی خوشنودی حاصل کرنے کی کوشش کرے۔ شب قدر کے معمولات سے متعلق ایک روایت میں آتا ہے:

قال زرہی لیلۃ سبع حضرت زر بن حبیش رحمۃ اللہ تعالیٰ علیہ نے
وعشرین فمنا ادرکھا فرمایا: شب قدر ستائیسویں شب ہے، تو
فلیغسل و لیفطر علی جو کوئی اسے پائے تو چاہئے کہ وہ غسل کرے
لبن . اور دودھ سے افطار کرے۔

(مصنف عبدالرزاق، باب لیلۃ القدر، حدیث نمبر: 7701)

شب قدر میں کی جانے والی دعا

شب قدر کے معمولات میں یہ بھی ہے کہ حضور اکرم صلی اللہ علیہ وسلم نے اس رات پڑھنے کے لئے خصوصی دعا تعلیم فرمائی کہ اس رات یہ دعا کرے: "اللَّهُمَّ اِنَّكَ عَفُوٌّ تُحِبُّ الْعَفْوَ فَاعْفُ عَنِّي".

جامع ترمذی شریف میں حدیث مبارک ہے:

عَنْ عَائِشَةَ قَالَتْ ام المؤمنین سیدہ عائشہ صدیقہ رضی اللہ تعالیٰ عنہا سے
قُلْتُ روایت ہے، وہ فرماتی ہیں کہ میں نے عرض کیا:

Click For More Books

<https://archive.org/details/@zohaibhasanattari>


يَا رَسُولَ اللَّهِ أَرَأَيْتَ إِنْ
عَلِمْتُ أَيُّ لَيْلَةٍ لَيْلَةُ
الْقَدْرِ مَا أَقُولُ فِيهَا؟
قَالَ: قُولِي! "اللَّهُمَّ
إِنَّكَ عَفُوٌّ تُحِبُّ الْعَفْوَ
فَاعْفُ عَنِّي"

یا رسول اللہ! صلی اللہ علیہ والہ وسلم: اگر مجھے
شب قدر مل جائے تو اس میں کیا دعا پڑھوں؟
تو حضور صلی اللہ علیہ والہ وسلم نے ارشاد فرمایا: یہ
دعا کرو! اللہ! تو بہت معاف فرمانے
والا ہے، اور معافی کو پسند کرتا ہے، پس تو مجھے
معاف فرما۔

(جامع الترمذی، ابواب الدعوات، باب ای الدعاء افضل، حدیث نمبر: 3855)

اللہ سبحانہ و تعالیٰ سے دعا ہے کہ قرآن اور صاحب قرآن صلی اللہ علیہ والہ وسلم
کے صدقہ میں ہمارے گناہوں کو معاف فرمائے، ہمیں مغفرت و نجات کا پروانہ عطا
فرمائے اور ہمیں عبادت و اطاعت کے ذریعہ شب قدر کی قدر کرنے والا اور اس کی
رحمتوں اور برکتوں کو حاصل کرنے والا بنائے۔

آمِينَ بِجَاهِ سَيِّدِنَا طَهٍ وَيَسَّ صَلَّى اللَّهُ تَعَالَى وَبَارَكَ وَسَلَّمَ عَلَيْهِ
وَعَلَى آلِهِ وَصَحْبِهِ أَجْمَعِينَ وَآخِرُ دَعْوَانَا أَنْ الْحَمْدُ لِلَّهِ رَبِّ الْعَالَمِينَ.



Click For More Books

<https://archive.org/details/@zohaibhasanattari>